

# ಕೊಡಗು ಸಂಗಾತಿ



ಸಂಪಾದಕ : ಬಿಟ್ಟಡ ತಿಲಾನುಣ

ಕನ್ನಡ ಮತ್ತು ಗೌಡ ಕನ್ನಡದ ಏಕೈಕ ಸಾಪ್ತಿಕ ಪತ್ರಿಕೆ

K.R.N.N. 240

ಸಂಪುಟ : 1 ಸಂಚಿಕೆ : 6

ಜೂನ್ 15 ರಿಂದ 30-1997

ಪುಟಗಳು : 24

ರೂ. 5



ಕಿವಿಯಲ್ಲಿ ಕಡಕ್ ಮತ್ತು ತಲೆಯಲ್ಲಿ ಚೆಕ್ ವಸ್ತ್ರವನ್ನು  
ಧರಿಸಿರುವ ನಮ್ಮ ಹಿಂದಿನ ಸಂಪ್ರದಾಯಸ್ಥರು



ನನ್ನ ಸ್ನೇಹಿತನ ಮುದ್ದಿನ ಕಣ್ಣಿಣಿ  
ಕೊಡಗು ಸಂಗಾತಿಗೆ ಶುಭಾಶಯಗಳು...

ಬೊಳ್ಳಂಡ ಸೋಮಯ್ಯ ಮಾದಪ್ಪ  
(ಹೊರನಾಡು ಗ್ರಾಮ)

ಬಿ.ಇ.ಎಂ.ಎಲ್., ಆಫೀಸರ್ಸ್ ಕ್ಲಬ್,  
ಜಯಲಕ್ಷ್ಮೀಪುರಂ, ಮೈಸೂರು-12.

ಮತ್ತು

ಬೊಳ್ಳಂಡ ಸ್ವಾತಿ ಮಾದಪ್ಪ ಹಾಗೂ  
ಬೊಳ್ಳಂಡ ಮಾದಪ್ಪ ಮೇದಪ್ಪ

ವಿಳಾಸ :

279, 15ನೇ ಕ್ರಾಸ್, 'ಎನ್' ಬ್ಲಾಕ್,  
ಕುವೆಂಪುನಗರ, ಮೈಸೂರು-570 023

ಫೋನ್ - ಮನೆ : 60020, ಕಛೇರಿ : 510825.

ಕೊಡಗು ಸಂಗಾತಿ ಪತ್ರಿಕೆ

ಚಿರಾಯುವಾಗಲಿ....

ನೀವು ದೇವರು ಮೆಚ್ಚುವಂತಹ ಕೆಲಸ

ಮಾಡಿದ್ದೀರಿ ನಿಮಗೆ ಶುಭವಾಗಲಿ

ಎಂದು ಹಾರೈಸುವ,



ಯಿಂದ :

ಕುಯ್ಯಮುಡಿ ಗೋಪಾಲ ಅತ್ತಿನಿಕುಮಾರಿ

ಸ್ವಾಫ್ ನರ್ಸ್, ಬಸಪ್ಪ ಮೆಮೋರಿಯಲ್ ಹಾಸ್ಪಿಟಲ್  
ಮೈಸೂರು - 570012.

ಧನ್ಯವಾದಗಳು....

ಕುಂಚಡ್ಕ ಸೋಮಪ್ಪ ಉಲ್ಲಾಸ್, (ಅಸಿಸ್ಟೆಂಟ್  
ಕಮಿಷನರ್ ಆಫ್ ಪ್ರೊಲಿಸ್) ಬೆಂಗಳೂರು ನಗರ ಉದ್ಯೋಗಿ  
ಯಾಗಿದ್ದು "ಕೊಡಗು ಸಂಗಾತಿ" ಯ ಜೀವಾವಧಿ  
ಸದಸ್ಯತ್ವಕ್ಕೆ 1000 ರೂ. ಕೊಟ್ಟು ಪತ್ರಿಕೆಯ ಬೆಳವಣಿಗೆಗೆ  
ಸಹಕರಿಸಿದ್ದಾರೆ. ಇವರಿಗೆ "ಸಂಗಾತಿ" ಬಳಗದ ಧನ್ಯವಾದಗಳು.

ನಿರೀಕ್ಷಿಸಿ !!

ಅರೆಭಾಷಿಕ ಜನಾಂಗದ ಮದುವೆ ಇನ್ನಿತರ  
ಸಮಾರಂಭಗಳಲ್ಲಿ ಅನುಸರಿಸಿಕೊಂಡು ಬರುತ್ತಿರುವ  
ಸಂಪ್ರದಾಯ-ಪದ್ಧತಿ, ಆಚಾರ-ವಿಚಾರಗಳ ಬಗೆಗಿನ  
ಮಾಹಿತಿಗಳನ್ನು ಕಂತುಗಳ ರೂಪದಲ್ಲಿ ಪ್ರಕಟಿಸ  
ಲಾಗುವುದು. ಓದುಗರು ಇದರ ಪ್ರತಿಫಲ  
ಪಡೆಯಲು ಪ್ರತಿಗಾಗಿ ನಿರೀಕ್ಷಿಸಿ !!



## ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :  
ಪಟ್ಟಿಡ ಪಿ. ಶೀಲಾನುಜಿ

ಉಪ ಸಂಪಾದಕ :  
ಕಟ್ಟಿತನ ಸಿ. ಜಯರಾಂ

ಸಹ ಸಂಪಾದಕ :  
ಹುಲಿಮನೆ ಓ. ರಮೇಶ್

ಪ್ರಸಾರ ವ್ಯವಸ್ಥಾಪಕ :  
ಪಟ್ಟಿಡ ಎಲ್. ಶಿವಕುಮಾರ್

ಕಛೇರಿ ನಿರ್ವಹಣೆ :  
ಪಟ್ಟಿಡ ಪಿ. ದೀಪಕ್  
ಹೊಸೊಕ್ಕು ಹರಿಣಿ ಬೆಳ್ಳಪ್ಪ

ಮುದ್ರಣ :  
ಮಂಜುಂಡ್ರ .ಕೆ. ತಮ್ಮಯ್ಯ  
ಆಶೀರ್ವಾದ್ ಪ್ರಿಂಟರ್ಸ್,  
ವಿನಾಯಕನಗರ, ಮೈಸೂರು-12

ಗೌರವ ವ್ಯವಸ್ಥಾಪಕ :  
ಪಟ್ಟಿಡ ಎಂ. ಪ್ರಭಾಕರ್

ಜಾಹೀರಾತು ಪ್ರಸಾರ ಕಛೇರಿ :

ಕೊಡಗು ಸಂಗಾತಿ  
ನಂ. 322, ಭೋಗಾದಿ ಸರ್ಕಲ್,  
ಹನಕಲ್ ಪೋಸ್ಟ್, ಮೈಸೂರು-17

0

## ಒಳನೋಟ

ಪುಟಗಳು

- ಸಂಪಾದಕೀಯ 2
- ಸೌಮ್ಯ ಸ್ವಭಾವದ, ರಾಷ್ಟ್ರಪತಿ ಪದಕ ವಿಜೇತ  
ಶ್ರೀ ಬೈತಡ್ಕ ಅಯ್ಯಪ್ಪ ಜೋಯಪ್ಪ 3
- ಗೌಡ - ಗೌಡ ರಾಜ್ಯ (ಮುಂದುವರಿದ ಭಾಗ) 5
- ಹಿರಿಯ ಕ್ರೀಡಾಜೀತನ ಶ್ರೀಮತಿ ನಾಟೋಳನಸೀತಮ್ಮ ಶ್ರೀಧರ 7
- ಮೂರು ಕ್ಷೇತ್ರಗಳಲ್ಲಿ ಪ್ರಗತಿ, ಅದೇ ನಮ್ಮ ಜನಾಂಗದ ಕೀರ್ತಿ 9
- ಒಕ್ಕಲಿಗರು : ಪುರಾಣದಿಂದ ಪರಿಷತ್ ನಿಘಂಟಿನವರೆಗೆ  
(ಮುಂದುವರಿದ ಭಾಗ) 10
- ಪೇಚಿಗೆ ಬಿದ್ದ ಅತಿಥಿ 11
- ಪ್ರೀತಿ 12
- ಅಭಿವೃದ್ಧಿ ಪಥದಲ್ಲಿ ಗೌಡ ಯುವ ಜನಾಂಗ 13
- ಹೃದಯ ಚಿಹ್ನೆ 14
- ನಿಮ್ಮ ಪತ್ರಗಳು 16

## ಅರೆ ಭಾಷಿಕ ವಿಭಾಗ

- ಚೆಣ್ಣೊ ಮಿಣ್ಣೊ ಸೊಸೆಗೆ ದಡ್ಡ್ ಬಡ್ಡ್ ಅತ್ತೆ 17
- ಮನೆ ಮದ್ದೊ - ತೊಂಡೆ ಬಳ್ಳಿ 18
- ದಿವ್ಯ ಜ್ಯೋತಿಯಾಗಲಿ.... 19

## ಚಂದಾ ವಿವರ

ಬಿಡಿ ಪ್ರತಿ	:	5 ರೂ.
ಅರ್ಧ ವಾರ್ಷಿಕ	:	60 ರೂ.
ವಾರ್ಷಿಕ ಚಂದಾ	:	120 ರೂ.



ಸಂಪಾದಕೀಯ :-

ಇತ್ತೀಚಿನ ಪೀಳಿಗೆಗೆ ಸ್ವಾತಂತ್ರ್ಯ ಹೋರಾಟಗಾರರನ್ನು ಮಾತ್ರ ನೆನಪಿಸಿಕೊಂಡು ಅವರ ಹೋರಾಟ, ಸಾಹಸಗಳನ್ನು ಭಾಷಣಗಳ ಮೂಲಕ ಮಾಧ್ಯಮಗಳ ಮೂಲಕ ತಿಳಿಯಪಡಿಸುವುದನ್ನು ಕಾಣಬಹುದು. ಶತ ಶತಮಾನಗಳ ಹಿಂದೆ ರಾಜಮಹಾರಾಜರು ಅಳಿದುಳಿದು ಹೋದಾಗ, ಅವರ ಆಳ್ವಿಕೆಗೆ ಸಮನಾಗಿ ಪಾಳೇಗಾರಿಕೆಯು ಸಹ ಒಂದು ಬಲಿಷ್ಠ ಆಳ್ವಿಕೆಯನ್ನು ಕೊಡುತ್ತಿತ್ತು.

ಇಲ್ಲಿ ಇವನ್ನೆಲ್ಲ ಏಕೆ ಹೇಳುತ್ತಿದ್ದೇನೆ ಅಂದರೆ ನಮ್ಮ ಜನಾಂಗದ ಪೂರ್ವಜರು ಪಾಳೇಗಾರಿಕೆಯಲ್ಲಿ ಮೆರೆದು ಇತಿಹಾಸದಲ್ಲಿ ಸ್ಥಿರವಾಗಿ ಉಳಿಯಬಲ್ಲವರಂತೆ ವರಲ್ಲಿ ಒಂದು ಸಂತತಿಯ ಪರಿಚಯವನ್ನು ತಿಳಿಯಪಡಿಸುತ್ತಿದ್ದೇನೆ. ಕ್ರಿ.ಶ. 1300ರ ಸುಮಾರಿಗೆ ಕೊಡಗಿನ ತಾವುನಾಡು (ಭಾಗಮಂಡಲ) ಬೇಂಗ್‌ನಾಡ್, ಕುಯ್ಯಂಗೇರಿ ನಾಡುಗಳಲ್ಲಿ ಪಾಳೇಗಾರಿಕೆಯ ಭದ್ರ ತಳಪಾಯ ಹಾಕಿ ಇತಿಹಾಸದ ಪುಟಗಳಲ್ಲಿ ಅಡಗಿರುವ ವೀರಾಧಿವೀರ ಕರ್ಣೇಂಬು ಬಾಹುವು ಒಬ್ಬ ಮಹಾನ್ ವ್ಯಕ್ತಿಯೆಂಬುದು ಚರಿತ್ರೆಯಿಂದ ತಿಳಿದು ಬರುತ್ತದೆ.

ಇವರ ಚರಿತ್ರೆಯನ್ನು ಅಧ್ಯಯನ ಮಾಡಿದಾಗ ಕೊಡಗಿನಲ್ಲಿರುವ ಕರ್ಣೇಯ್ಯನ ಮನೆತನಕ್ಕೆ ಹೋಲುವಂತಿದೆ. ಈ ವೀರಾಧಿವೀರ ಕರ್ಣೇಂಬು ಬಾಹುವಿನ ಸಂತತಿಯ ನಾನು ಕ್ಷಣಿಸುತ್ತಾ ಬಂದು ಕರ್ಣೇಯ್ಯನ ಮಣು ಮನೆಸ್ಥಾನ ಎಂಬುದಾಗಿರುವ ಸಾಧ್ಯತೆಗಳು ಕಂಡುಬರುತ್ತಿದೆ. ಈ ನಿಟ್ಟಿನಲ್ಲಿ ಇಂತಹ ಪಾಳೇಗಾರಿಕೆಯ ಬಗ್ಗೆ ನಮ್ಮ ಯುವ ಪೀಳಿಗೆ ಅಧ್ಯಯನ ಮಾಡಿ ಪುಸ್ತಕದ ರೂಪದಲ್ಲಿ ಹೊರತಂದಾಗ ನಮ್ಮ ಜನಾಂಗದ ಇತಿಹಾಸದ ಬೇರುಗಳು ಇನ್ನೂ ಬಲಗೊಳ್ಳುವುದರಲ್ಲಿ ಸಂಶಯವಿಲ್ಲ.

## ಜನ್ಮ ದಿನಾಂಕ ಮತ್ತು ತಿಂಗಳನ್ನು ಊಹಿಸುವುದು ಹೇಗೆ ?

ನೀವು ಯಾವುದಾದರೂ ವ್ಯಕ್ತಿಯ ಜನ್ಮ ದಿನಾಂಕ, ತಿಂಗಳನ್ನು ಊಹಿಸಿ ಅವನ್ನು ಸರಿಯಾಗಿ ಅವರಿಗೆ ಹೇಳಲು ಈ ರೀತಿಯನ್ನು ಅನುಸರಿಸಿರಿ.

ಮೊದಲು ಅವರಿಗೆ ಎರಡು ಅಂಕಗಳನ್ನು ಅವರ ಮನದಲ್ಲರಿಸಿಕೊಳ್ಳಲು ಹೇಳಿ. ಅದು ಯಾವುದೆಂದರೆ ಅವರು ಜನ್ಮವೆತ್ತಿದ ತಿಂಗಳಿನ ಅಂಕ ಮತ್ತು ಅದೇ ತಿಂಗಳಿನ ಅವರ ಜನ್ಮ ದಿನಾಂಕದ ದಿನದ ಅಂಕವನ್ನು ವಾಡಿಕೆಯಂತೆ ಜನವರಿಯಿಂದ ಮೊದಲೊಂದು 1 ರಿಂದ 12 ಎಂದು ಕೊಡಬೇಕು. ನಂತರ ಅವರಿಗೆ ಈ ಕೆಳಗಿನಂತೆ ಮಾಡಲು ನಿರ್ದೇಶಿಸಬೇಕು.

ಮೊದಲು ಅವರ ಜನ್ಮತಳೆದ ತಿಂಗಳಿನ ಸಂಖ್ಯೆಗೆ 5ರಿಂದ ಗುಣಿಸಲು ಹೇಳಿ. ನಂತರ ಗುಣಾಕಾರದಿಂದ ಲಬ್ಧವಾದ ಸಂಖ್ಯೆಗೆ 6ನ್ನು ಕೂಡಿಸಲು ಹೇಳಿ ಅದರಿಂದ ಲಬ್ಧವಾದ ಸಂಖ್ಯೆಗೆ 4ರಿಂದ ಗುಣಿಸಲು ಹೇಳಿ ಬಂದ ಸಂಖ್ಯೆಗೆ 9ಅಂಕವನ್ನು ಕೂಡಿಸಲು ಹೇಳಿ. ಉಪಲಬ್ಧ ಆ ಸಂಖ್ಯೆಗೆ ಮತ್ತೆ 5 ರಿಂದ ಗುಣಿಸಲು ಹೇಳಿ. ಬಳಿಕ ಅವರ ಜನ್ಮದಿನಾಂಕದ ಸಂಖ್ಯೆಯನ್ನು ಉಪಲಬ್ಧ ಸಂಖ್ಯೆಗೆ ಕೂಡಿಸಲು ಹೇಳಿ. ಈ ಎಲ್ಲ ಲೆಕ್ಕಾಚಾರಗಳನ್ನು ಮಾಡಲು ಅವರಿಗೆ ಸಮಯ ಕೊಡಿ. ಅವರ ಲೆಕ್ಕ ಮುಗಿದೊಡನೆ ಅವರ ಕೊನೆಯ ಸಂಖ್ಯೆ ಯಾವುದೆಂದು ಕೇಳಿ. ಈಗ ಆ ಸಂಖ್ಯೆಯಲ್ಲಿ ನೀವು ಮೌನರೀತಿಯಿಂದ 165 ಕಳೆಯಿರಿ. ನೀವು 165ನ್ನು ಕಳೆದಾಗ ಬರುವ ಸಂಖ್ಯೆಯ ಕೊನೆಯ ಎರಡು ಅಂಕಗಳು ನಿಮಗೆ ಅವರ ಜನ್ಮ ದಿನಾಂಕವನ್ನು ಉಳಿದ ಅಂಕಗಳು ಅವರ ಜನ್ಮ ತಿಂಗಳನ್ನೂ ತಿಳಿಸುತ್ತವೆ.

ಬೇರೆ ಒಂದು ಲೆಕ್ಕದ ವಿವರ(ವ್ಯಕ್ತಿಯ ಜನ್ಮ ದಿನಾಂಕ 27 ಮಾರ್ಚ್ ಎಂದು ತಿಳಿಯುವಾ)

ಜನ್ಮ ದಿನಾಂಕ 27 ಮಾರ್ಚ್ (ಕಾಲೆಂಡರಿನ 3ನೇ ತಿಂಗಳು)

$$3 \times 5 = 15 + 6 = 21 \quad 21 \times 4 = 84 + 9 = 93 \times 5$$

$$465 + 27 = 492. \quad 492 - 165 = 327.$$

ಅಂದರೆ ಆ ವ್ಯಕ್ತಿಯ ಜನ್ಮ ತಿಂಗಳು ಮಾರ್ಚ್ ಮತ್ತು ಜನ್ಮ ದಿನಾಂಕ 27 ಎಂದಾಯಿತು.



## ಸಾಮ್ಯ ಸ್ವಭಾವದ, ರಾಷ್ಟ್ರಪತಿ ಪದಕ ವಿಜೇತ ಶ್ರೀ ಬೈತಡ್ಕ ಅಯ್ಯಪ್ಪ ಜೋಯಪ್ಪ

ಪೋಲಿಸ್ ಇಲಾಖೆ, ಪೋಲಿಸ್ ಎಂದಾಗ ಮನುಷ್ಯ ಎನಿಸಿಕೊಂಡವನು ತನ್ನ ಗಮನವನ್ನು ಇತ್ತ ಹರಿಸುತ್ತಾನೆ. ಹೀಗೆಕೆ? ಮುಜುಗರವೇ?, ಹೆದರಿಕೆಯೇ? ಬೈತಡ್ಕ ಜೋಯಪ್ಪ, B.Sc. ಪೋಲಿಸ್ ಇಲಾಖೆಯ 27 ವರ್ಷಗಳ ಅನುಭವದಲ್ಲಿ ಇದನ್ನೆಲ್ಲಾ ಅಲ್ಲಗಳೆಯುತ್ತಾರೆ. ಡಿ.ವೈ.ಎಸ್.ಪಿ. ಯಾಗಿ ಇಂದು ಬೆಂಗಳೂರಿನ ಲೋಕಾಯುಕ್ತದಲ್ಲಿ ಕಾರ್ಯ ನಿರ್ವಹಿಸುತ್ತಿದ್ದಾರೆ. 'ಕೊಡಗು

ಮಕ್ಕಳು. ಎಲ್ಲರು ಸರ್ಕಾರಿ ಹುದ್ದೆಯಲ್ಲಿ ದ್ವು, ಒಬ್ಬ ನಿವೃತ್ತ ಉಪಾಧ್ಯಾಯ, ಇನ್ನೊಬ್ಬ ಸೈನಿಕ ಸೇವೆ, ಮತ್ತೊಬ್ಬ ವಾಯುಪಡೆಯಲ್ಲಿ ನಿವೃತ್ತಿ ಹೊಂದಿ ಈಗ ಎಲ್.ಐ.ಸಿ.ಯಲ್ಲಿ ಅಧಿಕಾರಿ, ಮಗದೊಬ್ಬ ವ್ಯವಸಾಯಗಾರ.

ಸಂಗಾತಿ : ನಿಮ್ಮ ವಿದ್ಯಾಭಾಸ ಎಲ್ಲೆಲ್ಲಿ ಮುಗಿಸಿದಿರಿ ?

ಉ : 1960 ರಲ್ಲಿ ಆಗಿನ

ಪದವಿ ಪಡೆದವರಲ್ಲಿ ನಾನು ಮೊದಲಿಗಿನೆನ್ನ ಬೇಕು. ಇಲ್ಲಿ ತಂದೆಯವರ ಪ್ರೋತ್ಸಾಹ ಬಹು ಪ್ರಾಮುಖ್ಯವೆಂದೇ ಹೇಳಬೇಕು.

ಪುಟ್ಟ ಮಕ್ಕಳನ್ನು ಹೆದರಿಸಲು, ಸುಮ್ಮನಿರಿಸಲು ಪೋಲಿಸ್‌ಬರುತ್ತಾನೆ ಹಿಡಿದುಕೊಂಡು ಹೋಗುತ್ತಾನೆ ಎಂದಾಗ ಮಕ್ಕಳ ಸದ್ದು ಡಗುವುದನ್ನು ನೋಡಬಹುದು. ಹೀಗೆ ಹೆದರಿಸಿ ಕೊಂಡು ಬಾಲ್ಯದಿಂದ ಪ್ರೌಢಾವಸ್ಥೆಗೆ ಬಂದು ಉತ್ತಮ ಪೋಲಿಸ್ ಹುದ್ದೆಗೇರಿ, ನಮ್ಮ ಗೌಡ ಜನಾಂಗದ ಹಿರಿಮೆಗೆ ಪಾತ್ರರಾದ ಶ್ರೀ ಬೈತಡ್ಕ ಅಯ್ಯಪ್ಪ ಜೋಯಪ್ಪ ನವರ ಅನುಭವ, ವಿಚಾರವಿನಿಮಯ ವನ್ನು ಇಲ್ಲಿಡಲು ಇಚ್ಛಿಸುತ್ತೇನೆ.

-ಸಂ.



### ಶ್ರೀಮತಿ/ಶ್ರೀ ಬೈತಡ್ಕ ಜೋಯಪ್ಪ ದಂಪತಿಗಳು

ಸಂಗಾತಿ' ಗೌಡ ಜನಾಂಗದ ಪರವಾಗಿ ವಂದನೆಗಳನ್ನು ಅರ್ಪಿಸುತ್ತಾ ಮಾತಿಗಳಿ ದಾಗ ಬಾಲ್ಯದಿಂದ ಇಂದಿನವರೆಗಿನ ಕೆಲವು ಅನುಭವಗಳನ್ನು ನಿಮ್ಮ ಮುಂದಿಟ್ಟಿದ್ದಾರೆ

ಸಂಗಾತಿ : ನಿಮ್ಮ ತಂದೆ ತಾಯಿಯ ಪರಿಚಯ ಕೊಡಿ.

ಉ : ಮಡಿಕೇರಿ ತಾಲ್ಲೂಕು, ಪಾಲೂರು ಗ್ರಾಮದ ದಿ. ಬೈತಡ್ಕ ಅಯ್ಯಪ್ಪ ತಂದೆ, ದಿ. ತಂಗಮ್ಮ ತಾಯಿ. ನಾವು 7 ಜನ ಮಕ್ಕಳು, ಅದರಲ್ಲಿ ಇಬ್ಬರು ಹೆಣ್ಣು

3rd Formನ್ನು ಬೆಟ್ಟ ಗೇರಿಯ ಮಿಡ್ ಸ್ಕೂಲಿನಲ್ಲಿ ಮಾಡಿದ ನಾನು ಪಾಠ ಪ್ರವಚನಗಳಲ್ಲಿ ಮೊದಲನೆ ಯವನಾಗಿದ್ದೆ. ನಾಪೋಕ್ಟು ವಿನಲ್ಲಿ 8ನೇ ತರಗತಿಯಿಂದ 10ರವರೆಗೆ ಸರ್ಕಾರಿ ಶಾಲೆಯಲ್ಲಿ ಮುಗಿಸಿದೆ. ಅಲ್ಲಿ ಎಸ್.ಎಸ್. ಎಲ್.ಸಿ.ಯಲ್ಲಿ 2ನೇ ರ‍್ಯಾಂಕ್ ಗಳಿಸಿದೆ. ಪಿ.ಯು.ಸಿ. ಯನ್ನು 1963 ರಲ್ಲಿಯೂ ಹಾಗೂ 1967ರಲ್ಲಿ ಬಿ.ಎಸ್ಸಿ. ಪದವಿಯನ್ನು ಮಡಿಕೇರಿಯ ಸರ್ಕಾರಿ ಕಾಲೇಜಿನಲ್ಲಿ ಪಡೆದೆ. ಪಾಲೂರು ಗ್ರಾಮಕ್ಕೆ ಆಗ

ನಲ್ಲಿ ಗಣಿತ ಅಧ್ಯಾಪಕನಾಗಿ ಕೆಲಸ ದೊರೆಯಿತು. ಇಲ್ಲಿ 4 ವರ್ಷ ಪ್ರಾಧ್ಯಾಪಕ ನಾಗಿ ದುಡಿದೆ. ಈ ಸಂದರ್ಭದಲ್ಲಿ ನನ್ನ ಮಾಸ್ತರಿಕೆಯು ಮಕ್ಕಳಿಗೆ ಒಳ್ಳೆಯ ತಳಹದಿಯನ್ನು ಹಾಕಿತು. ಅದಕ್ಕಾಗಿ ಸತತ 4 ವರ್ಷವು ನನ್ನ ವಿದ್ಯಾರ್ಥಿಗಳು ಬಹಳ ಉತ್ತಮ ಮಟ್ಟದಲ್ಲಿ ತೇರ್ಗಡೆ ಹೊಂದಿ, ಉದಯ ಹೈಸ್ಕೂಲಿಗೆ ಒಳ್ಳೆಯ ಹೆಸರನ್ನು ತಂದಿದ್ದರು. (ಇಲ್ಲಿಂದೂ ಮಾತನ್ನು ಹೇಳಲು ಇಚ್ಛಿಸುತ್ತೇನೆ. ಈ

ಸಂಗಾತಿ : ನೀವು ಮೊದಲು ಪಾದಾರ್ಪಣೆ ಮಾಡಿದ ಹುದ್ದೆ ?

ಉ : ವಿಜ್ಞಾನ ವಿಭಾಗದಲ್ಲಿ ಪದವಿ ಪಡೆ ದವರು ಬಹಳ ವಿರಳವಿದ್ದರು. ಹೀಗಾಗಿ ನನಗೆ ತಕ್ಷಣ ಬೆಟ್ಟಗೇರಿಯ ಹೈಸ್ಕೂಲ್

ಸಂದರ್ಶನ, ಲೇಖನ :

ಕಟ್ಟಿತನ ಜಯರಾಂ



ಉದಯ ಹೈಸ್ಕೂಲ್ ಸ್ಥಾಪನೆಗೆ ನಮ್ಮ ಜನಾಂಗದ ಕೆಲವರು ಶ್ರಮಿಸಿದ್ದರು. ಅವರಲ್ಲಿ ದಿ|| ಪಟ್ಟಡ ಮುತ್ತಣ್ಣ, ದಿ|| ಮೊಟ್ಟೇರ ಪೊನ್ನಪ್ಪ, ದಿ|| ನೆಯ್ಯಣಿರ ಬೋಪಯ್ಯ ಬಹು ಮುಖ್ಯ ಪಾತ್ರ ವಹಿಸಿದ್ದರು) ಅನಂತರ 1971 ರಲ್ಲಿ ನಾನು ಪೋಲಿಸ್ ಇಲಾಖೆಗೆ ಸೇರಿದೆ.

ಸಂಗಾತಿ : ಪೋಲಿಸ್ ಇಲಾಖೆಗೆ ಬಂದಾಗ ನಿಮ್ಮ ಅಧಿಕಾರ (ಪೋಸ್ಟಿಂಗ್) ಏನಿತ್ತು ? ಮತ್ತೆ ಪ್ರೇರಣೆ ಯಾರಿಂದ ಲಾದರು ಇತ್ತೆ ?

ಉತ್ತರ : ನಾನು ಎಸ್.ಐ. ಆಗಿ ಇಲಾಖೆಗೆ ಸೇರ್ಪಡೆಯಾದೆ. ಒಂದು ವರ್ಷ ಟ್ರೈನಿಂಗ್ ಮೈಸೂರಿನಲ್ಲಿ ಆಯಿತು. ಆಗ ನಾನು ಒಬ್ಬನೇ ಒಬ್ಬ ಗೌಡ ಜನಾಂಗದ ವನಗಿದ್ದೆ. ಅನಂತರ ಆರು ತಿಂಗಳು ಬೆಂಗಳೂರಿನಲ್ಲಿ ಪ್ರೊಬೇಷನರಿ ಮುಗಿಸಿದೆ. ಈ ಸಂದರ್ಭದಲ್ಲಿ ಐ.ಜಿ.ಪಿ. ಲಾಯಿಸ್ ರವರಿಂದ ಉತ್ತಮ ಫೈಯರಿಂಗ್ (ಪಿಸ್ತೂಲ್ ಮತ್ತು ರೈಫಲ್) ಪ್ರಸಿದ್ಧಿಯಾಯಿತು. ಅನಂತರ ನಾನು ಎಸ್.ಐ. ಆಗಿ ಬೆಂಗಳೂರಿನಲ್ಲಿ ಅತೀ ಸೂಕ್ಷ್ಮ ಪ್ರದೇಶಗಳಲ್ಲಿ ಕಾರ್ಯ ನಿರ್ವಹಿಸಿದೆ. ನಾನು ಪೋಲಿಸ್ ಇಲಾಖೆಗೆ ಬರಲು ನನ್ನ ಸ್ವಇಚ್ಛೆ ಮತ್ತು 1970ರಲ್ಲಿ ಮೊಟ್ಟೇರ ಸುಬ್ಬಯ್ಯ ನಂಜಪ್ಪನವರು ಮಾರ್ಗದರ್ಶನ ನೀಡಿದರು. ಅವರಿ ನನಗೆ ಗಾಡ್‌ಫಾದರ್ ಆಗಿದ್ದರು.

ಸಂಗಾತಿ : ಪೋಲಿಸ್ ಇಲಾಖೆಯಲ್ಲಿ ಈಗ ಯಾವ ಹುದ್ದೆಯಲ್ಲಿದ್ದೀರಿ? ಇಲಾಖೆಯಲ್ಲಿ ನೆಲೆಬುಂದ ಹಂತಗಳನ್ನು ತಿಳಿಸಿ ?

ಉ : ಈಗ ಸ್ವಲ್ಪ ದಿನಗಳ ಹಿಂದೆ ನನಗೆ ಮುಂಬಡ್ತಿ ಹೊಂದಿ ಸರಕಾರದ ಲೋಕಾಯುಕ್ತದಲ್ಲಿ ಬೆಂಗಳೂರು ವಲಯದ ಡಿ.ವೈ.ಎಸ್.ಪಿ. ಆಗಿದ್ದೇನೆ. ಇದು ನನ್ನ ಇಚ್ಛೆಗೆ ಅನುಗುಣವಾಗಿದೆ ಮತ್ತು ತೃಪ್ತಿ

ತಂದಿದೆ.

ಪೋಲಿಸ್ ಇಲಾಖೆಯಲ್ಲಿ ಮೊಟ್ಟ ಮೊದಲು ಎಸ್.ಐ. ಆಗಿ ನಂತರ ಇನ್‌ಸ್ಪೆಕ್ಟರ್ ಆಗಿ ನಂತರ ಮುಂಬಡ್ತಿಯೊಂದಿಗೆ ಡಿ.ವೈ.ಎಸ್.ಪಿ. ಆಗಿದ್ದೇನೆ. ಹೀಗಿರುವಾಗ ನಾನು ಶ್ರದ್ಧೆ, ಶುದ್ಧ ಹಸ್ತ ಹಾಗೂ ನೇರ ನೆನಪಿನಿಂದ ಬೆಂಗಳೂರಿನ ಎಲ್ಲಾ ಸೂಕ್ಷ್ಮ ಪ್ರದೇಶಗಳಲ್ಲಿ ಕಾರ್ಯನಿರ್ವಹಿಸಿ, ಒಳ್ಳೆಯ ಹೆಸರನ್ನು ಪಡೆದ ಎನ್ನಬಹುದು. ಕೆಲವು ಪ್ರದೇಶಗಳಲ್ಲಿ ರಾಜಕೀಯ ಒತ್ತಡ, ರಾಡಿಕಲ್ ಹಾವಳಿಯನ್ನು ನಿಭಾಯಿಸಿ ಕೊಂಡು ಬರುವುದು ಸುಲಭ ಸಾಧ್ಯವಾಗಲಿಲ್ಲ.

ಸಂಗಾತಿ : ನಿಮಗೆ ಕೆಲವು ಮುಖ್ಯ ಪ್ರಶ್ನೆಗಳು ದೊರೆತಿವೆ ಎಂದು ತಿಳಿಯಿತು, ಅವುಗಳು ಯಾವುವು ? ಮತ್ತೆ ಏತಕ್ಕಾಗಿ ದೊರೆಯಿತು ?

ಉ : ನಮ್ಮ ಇಲಾಖೆಯ ಕಾರ್ಯಕ್ರಮಗಳಲ್ಲಿ ನಾನು ನಿರ್ವಹಿಸುತ್ತಿದ್ದ ಶ್ರದ್ಧೆ ಮನೋಭಾವನೆ ಉತ್ತಮ ಭವಿಷ್ಯವನ್ನು ನೀಡಿತು. ಮೊದಲನೆಯದಾಗಿ ಇಲಾಖೆಯಲ್ಲಿ ನಡೆಯುವ ಹಲವು ಸ್ಪರ್ಧೆಗಳಲ್ಲಿ ಶೂಟಿಂಗ್ ಒಂದು ಮುಖ್ಯ ಅಂಗ. ನಾನು ಸತತವಾಗಿ ರೈಫಲ್ ಮತ್ತು ಪಿಸ್ತೂಲ್ ನಲ್ಲಿ ಉತ್ತಮ ಗುರಿಕಾರ ಎಂಬ ಪ್ರಶಸ್ತಿಯನ್ನು ವರ್ಷಂಪ್ರತಿ ಪಡೆಯುತ್ತಿದ್ದೇನೆ. ಆ ಸ್ಥಾನವನ್ನು ಇಂದಿಗೂ ನಾನು ಉಳಿಸಿ ಕೊಂಡಿದ್ದೇನೆ. ಅನಂತರ 1992 ರಲ್ಲಿ ಉತ್ತಮ ಸೇವೆಗೆ ಮುಖ್ಯಮಂತ್ರಿಗಳ ಚಿನ್ನದ ಪದಕದೊಂದಿಗೆ ಹಣದರೂಪದಲ್ಲಿ ಕೊಡುಗೆಯಾಯ್ತು.

1993ರಲ್ಲಿ ನ ಅತ್ಯುತ್ತಮ ಸೇವೆಗೆ ಮೆಚ್ಚಿ ರಾಷ್ಟ್ರಪತಿಗಳ ಚಿನ್ನದ ಪದಕವು ದೊರೆಯಿತು. (ಲಾ ಆರ್ಡರ್ ಸೆಕ್ರೆಟ್)

ಸಂಗಾತಿ : ನಮ್ಮ ಜನಾಂಗದಲ್ಲಿ ನೀವೊಬ್ಬ ಒಳ್ಳೆಯ ಹುದ್ದೆ, ಅಂತಸ್ತಿನಲ್ಲಿದ್ದೀರಿ ಎನಿಸಿದೆ.

ಸಿ. ಹೀಗಿರುವಾಗ ಗೌಡ ಸಮಾಜಕ್ಕೆ ನಿಮ್ಮ ಸೇವೆ ಏನು ?

ಉತ್ತರ : ನಮ್ಮ ಹುಡುಗರು ನನ್ನಲ್ಲಿಗೆ ಬರಲಿ ನಾನು ಖಂಡಿತವಾಗಿಯೂ ಸಹಾಯ ಮಾಡುತ್ತೇನೆ. ಸಮಾಜಕ್ಕಾಗಿ ನಾನು ಈಗಾಗಲೇ ಧನ ಸಹಾಯವನ್ನು ಅಲ್ಲದೆ, ಪರೋಕ್ಷವಾಗಿ ಹಲವು ಸಹಾಯವನ್ನು ಸಹ ಮಾಡಿದ್ದೇನೆ. ನನ್ನ ಇಲಾಖಾ ಒತ್ತಡದಲ್ಲಿ, ಪರೋಕ್ಷವಾಗಿ ಸಹಕರಿಸಲಿ ಮಾತ್ರ ಸಾಧ್ಯ ಎಂದೆನಿಸುತ್ತದೆ. ಮತ್ತು ಬೆಟ್ಟಗೇರಿಯ ಶಾಲೆಗೆ ಒಂದು ಟಿ.ವಿ. ಯನ್ನು ನೀಡಿದ್ದೇನೆ. ಅದು ಇಂದಿಗೂ ಕಾಣಬಹುದು. ದಕ್ಷಿಣ ಕನ್ನಡ ಮತ್ತು ಕೊಡಗು ಗೌಡ ಸಮಾಜದ ಒಬ್ಬ ಮುಖ್ಯ ಕಾರ್ಯಕರ್ತನಾಗಿದ್ದೆ.

ಸಂಗಾತಿ : ನಿಮ್ಮ ಧರ್ಮಪತ್ನಿ ಮತ್ತು ಮಕ್ಕಳ ಬಗ್ಗೆ ಸ್ವಲ್ಪ ವಿವರಣೆ ಕೊಡಿ.

ಉ : ನಾನು 1973 ರಲ್ಲಿ ಮೊಟ್ಟೇರ ಪದ್ಮಾವತಿಯನ್ನು ಮದುವೆಯಾದೆ, ನಂತರ ಕಾಲವಿಧಿಯೊ ಏನೋ 1 1/2 ವರ್ಷದ ಅಂತರದಲ್ಲಿ ಪದ್ಮಾವತಿಯನ್ನು ಕಳೆದು ಕೊಂಡೆ, ನಂತರ 1975ರಲ್ಲಿ ಡಾ|| ಬೋಜಮ್ಮ (ರತಿ) ಕ್ಕನ್ನು ಮದುವೆ ಯಾದೆ. ಆಗ ರತಿ ಇನ್ನೂ ಪ್ರಥಮ MBBS ನ್ನು ಓದುತ್ತಿದ್ದಳು. ಈಗ ರಾಜೇಂದ್ರನಗರ, ಬೆಂಗಳೂರು ಇಲ್ಲಿನ ESI ಆಸ್ಪತ್ರೆಯಲ್ಲಿ ಡಾಕ್ಟರ್ ಆಗಿದ್ದಾಳೆ. ಮೊದಲನೆ ಮಗಳು B.J. ಲೀಲಾವತಿ B. E. ಕೊನೆಯ ಹಂತದಲ್ಲಿದ್ದಾಳೆ. ಎರಡನೆಯವಳು B.J. ಲಕ್ಷ್ಮಿ PUC ಮುಗಿಸಿದ್ದಾಳೆ. ಇವಳು SSLC ಯಲ್ಲಿ ಶೇ. 95 ರಷ್ಟು ಅಂಕಗಳಿಸಿ 18 ನೇ ರ‍್ಯಾಂಕ್ ಪಡೆದಿದ್ದಳು. ಮೂರನೆಯವಳು B.J. ಲೋಹಿತ 10ನೇ ತರಗತಿ ಓದುತ್ತಿದ್ದಾಳೆ.

(15ನೇ ಪುಟ ನೋಡಿ)



## ಗೌಡ - ಗೌಡ ರಾಜ್ಯ

(ಕಳೆದ ಸಂಚಿಕೆಯಿಂದ)

ರಾಮಾನುಜಾಚಾರ್ಯರು ಮೈಸೂರು ದೇಶಕ್ಕೆ ಬಂದು ಹೊಯ್ಸಳರ ಆಶ್ರಯದಲ್ಲಿ ಮೇಲುಕೋಟೆಯಲ್ಲಿ ತಮ್ಮ ಆಶ್ರಯವನ್ನು ಸ್ಥಾಪಿಸಿ ಶ್ರೀ ವೈಷ್ಣವ ಪಂಥವನ್ನು ಸಾರಿದರು. ಇವರು ವಾದದಲ್ಲಿ ಜೈನ ಯತಿಗಳನ್ನು ಸೋಲಿಸಿದರು. ಇವರ ಉಪದೇಶದಿಂದ ಹೊಯ್ಸಳ ಚಕ್ರವರ್ತಿ ಬಿಟ್ಟದೇವರಾಯನು ಮತಾಂತರ ಹೊಂದಿ ವಿಷ್ಣುವರ್ಧನನೆಂಬ ಹೆಸರನ್ನು ಇಟ್ಟು ಕೊಂಡು ವೈಷ್ಣವನಾಗಿ ಬೇಲೂರಿನ ಶ್ರೀ ಚನ್ನಕೇಶವಸ್ವಾಮಿ ದೇವಾಲಯವನ್ನು ಕಟ್ಟಿಸಿದನು.

ಈ ಎರಡೂ ಕಾರಣಗಳಿಂದ ಮೇಲು ಕೋಟೆ ಮತ್ತು ಬೇಲೂರುಗಳು ಶ್ರೀ ವೈಷ್ಣವ ಪಂಥದ ಪ್ರಸಾರ ಕೇಂದ್ರಗಳಾಗಿ ಶೈವ ಸಂಪ್ರದಾಯದ ಹಲವಾರು ಒಕ್ಕಲಿಗ ಕುಟುಂಬಗಳು ಮತಾಂತರ ಹೊಂದಿ ವೈಷ್ಣವರಾಗಿ "ನಾಮಧಾರಿ" ಒಕ್ಕಲಿಗರಾಗುತ್ತಾರೆ.

"ನಾಮಧಾರಿ" ಯೆಂಬವರು ಒಕ್ಕಲಿಗರಲ್ಲಿ ಮಾತ್ರವೇ ಎಂಬುದೇನಿಲ್ಲ. ಹರಿಜನರಿಂದ ಸರ್ವರ್ಥಗಳಾದ ನಾನಾಮತಗಳಲ್ಲಿಯೂ "ನಾಮಧಾರಿ" ಮತ್ತು "ಶೈವರು" ಎಂಬ ಎರಡು ಪಂಗಡಗಳೂ ಕಂಡು ಬರುತ್ತಿವೆ. ಅದನ್ನು ವಿವರಿಸುವ ಅಗತ್ಯವಿಲ್ಲ. ಶೈವರು ಹಣೆಗೆ ವಿಭೂತಿ ಧರಿಸುವಂತೆ ಇವರು ಮೂಗಿನ ನೇರಕ್ಕೆ ಹಣೆಯ ಮೇಲೆ ಕುಂಕುಮದ ನೆಟ್ಟನೆಯ ಗೀಟು ಹಾಕಿ ಕೊಳ್ಳುತ್ತಾರೆ. ಅದರಿಂದ ಇವರಿಗೆ ನಾಮ ಧಾರಿಯೆಂಬ ಹೆಸರು ಬಂದಿದೆ.

ಸಾಗರದಿಂದ ಪುತ್ತೂರು ಸುಳ್ಯ ಸಂಪಾ ಜನರರಿಗಿನ ಪಶ್ಚಿಮ ಘಟ್ಟಗಳ ಪರ್ವತ

ಶ್ರೇಣಿಯಲ್ಲಿರುವ ಒಕ್ಕಲಿಗ ಗೌಡ ನಾಮ ಧಾರಿಗಳ ಶಿಷ್ಟಾಚಾರ ಸಂಪ್ರದಾಯಗಳು ಬಹಳವಾಗಿವೆ. ಇವರಲ್ಲಿ ಒಂದು ಶಿಸ್ತಿನ ಸಂಘಟನೆಯನ್ನು ನೋಡಬಹುದು. ಕುಲದ ಆಚಾರ ವಿಚಾರಗಳೆಲ್ಲ "ಕಟ್ಟಿ ಮನೆ"ಯವರ ನಿರ್ದೇಶನಕ್ಕೆ ಒಳಪಟ್ಟಿವೆ. ಲಗ್ನ ಕಾರ್ಯ ಮುಂತಾದ ವಿಶೇಷಕಾರ್ಯಗಳೆಲ್ಲವೂ ಬಾ, ಹ್ಯೂಣ ಪುರೋಹಿತರಿಂದಲೇ ನಡೆಸುತ್ತಾರೆಯಾದರೂ ಶುದ್ಧಿ, ಸಂಪ್ರೋಕ್ಷಣೆ, ಪುಣ್ಯಾರ್ಚನೆ, ಪಿಂಡ ಪ್ರಧಾನ ಮುಂತಾದ ಕೆಲಸಗಳನ್ನೆಲ್ಲಾ "ಓಷ್ಠಮಯ್ಯ ವೈಷ್ಣವೀಯ" ರುಗಳಿಂದ ಲೂ ಮೂಡಿಸುತ್ತಾರೆ.

ಇವರ ಮುಖ್ಯ ಹಬ್ಬ ಹರಿದಿನಗಳೆಂದರೆ ಹರಿಸೇವೆ, ಕೆಂಚರಾಯನ ಸೇವೆ, ಶ್ರಾವಣ ಮಾಸ, ಶ್ರೀ ರಾಮನವಮಿ, ಶ್ರೀ ಕೃಷ್ಣಾಷ್ಟಮಿಗಳೇ ಆದರೂ ಎಲ್ಲಾ ಹಿಂದೂ ಹಬ್ಬಗಳನ್ನು ಆಚರಿಸುತ್ತಾರೆ. ಶೈವರಲ್ಲಿ ಹಿರಿಯರ ಹಬ್ಬ ಆಶ್ವಯುಜ ಶುದ್ಧ ಪಿತೃ ಪಕ್ಷದಲ್ಲಿ ಬರುವಂತೆ ಇವರು ಅದೇ ದಿನಗಳಲ್ಲಿ ಆಚರಿಸುತ್ತಾರೆ. ಆದರೆ ಬಯಲು ಸೀಮೆಯ ನಾಮಧಾರಿಗಳು ಶ್ರಾವಣಮಾಸದಲ್ಲಿ ಹಿರಿಯರ ಹಬ್ಬವನ್ನು ಆಚರಿಸುತ್ತಾರೆ. ಮತ್ತು ಅದಿ ಪಿತೃಗಳೇ ಪ್ರೀತ್ಯರ್ಥವಾಗಿ ಮಾಂಸಹಾರವನ್ನು ಧಾರಾಳವಾಗಿ ಉಪಯೋಗಿಸುತ್ತಾರೆ. ಮಲೆನಾಡಿನ ನಾಮ ಧಾರಿಗಳ ಮನೆಯಲ್ಲಿ ಶ್ರಾವಣಮಾಸದಲ್ಲಿ ಮದ್ಯ ಮಾಂಸಗಳು ಮನೆಯ ಒಳಗೆ ಪ್ರವೇಶವಿಲ್ಲ.

ಇವರು ಹರಿಸೇವೆಯನ್ನು ಬಹಳ ವೈಭವದಿಂದ ಆಚರಿಸುತ್ತಾರೆ. ಮೂರು ದಿನಗಳವರೆಗೆ ಉಪವಾಸ ವ್ರತಾಚರಣೆ, ತುಳಸೀ ಕಟ್ಟಿಯನ್ನು ಚಪ್ಪರ ತಳಿರು ತೋರಣಗಳಿಂದ ಅಲಂಕರಿಸಿ ರಾತ್ರಿ ಇಡೀ

ಗೋವಿಂದ ನಾಮ, ಸಂತೀರ್ತನೆ, ಭಜನೆ, ಹರಿಕಥೆ, ಯಕ್ಷಗಾನ ಬಯಲಾಟ, ಕೋಲಾಟ, ಅನ್ನ ಸಂತರ್ಪಣೆ ಮುಂತಾಗಿ ಧಾರಾಳ ಸೇವಾ ಕಾರ್ಯ ನಡೆಸುತ್ತಾರೆ. ಸಾಮಾನ್ಯವಾಗಿ ಹರಿಸೇವೆಯನ್ನು ಮನೆ ತನದಲ್ಲಿ ನಡೆದು ಬಂದಂತೆ ಒಂದು ಊರಿನಲ್ಲಿ ಒಬ್ಬರು ಅಥವಾ ಕಟ್ಟಿಮನೆಯವರು ನಡೆಸುತ್ತಾರೆ. ಅವರಿಗೆ ಗ್ರಾಮ ಸ್ಥರು ಮತ್ತು ಬಂಧು ಬಳಗದವರೂ ಬಂದು ಸಹಕರಿಸುತ್ತಾರೆ.

ಹರಿಸೇವೆಯು ಕೆಂಚರಾಯನ ಸೇವೆಯಲ್ಲಿ ಮುಕ್ತಾಯವಾಗುತ್ತದೆ ಸೇವಾ ವಿವರ ಹೀಗಿದೆ.

ಹರಿಸೇವೆ ಮುಗಿದ ಮಾರನೇ ದಿನ ಮನೆಯಿಂದ ಸ್ವಲ್ಪ ದೂರದಲ್ಲಿ ಅದಕ್ಕಾಗಿ ಮೀಸಲಾಗಿರುವ ಸ್ಥಳದಲ್ಲಿ ನೆಲ ಸ್ವಚ್ಛ ಮಾಡಿ ಸಾರಿಸಿ ನಾಲ್ಕು ಕಂಬಗಳ ಚಪ್ಪರ ಹಾಕಿ ತಳಿರು ತೋರಣ, ಹೂಗಳಿಂದ ಅಲಂಕರಿಸುವುದು. ಚಪ್ಪರದ ಮಧ್ಯೆ ಕುಡಿ ಬಾಳೆ ಎಲೆ ಇಟ್ಟು ಅದರಲ್ಲಿ ಭತ್ತ ರಾಶಿ ಹಾಕಿ, ಅದರ ಮೇಲೆ ತ್ರಿಶೂಲವನ್ನು ನಿಲ್ಲಿಸುವುದು. ಧಾನ್ಯ ರಾಶಿ ಪಕ್ಕದಲ್ಲಿ ಒಂದು ಖಡ್ಗವನ್ನು ಇಡುವುದು. ಧಾನ್ಯ ರಾಶಿ ಎದುರುಗಡೆ ನೀರು ತುಂಬಿದ ಕಳಸ ಸ್ಥಾಪನೆ ಮಾಡಿ ಅದರಲ್ಲಿ ಎರಡು ನೆಕ್ಕಿ ಗಡದ ಕೊನೆ ಇಡುವುದು. ಕಳಸ-ತ್ರಿಶೂಲ-ಖಡ್ಗಗಳಿಗೆ ವಿಭೂತಿ-ಗಂಧ-ಅರಿಶಿನ-ಕುಂಕುಮ ಹಚ್ಚಿ ಹೂಗಳಿಂದ ಅಲಂಕರಿಸುವುದು. ಕಳಸದ ಪಕ್ಕದಲ್ಲಿ ಕಂಬದೀಪ ವಿಟ್ಟು, ಬಾಳೆ ಪಟ್ಟಿ ತಂದು ಒಂದು ಮೊಳ ಉದ್ದ ಮೂರು ತುಂಡುಗಳನ್ನು ಕತ್ತರಿಸಿ, ಅವನ್ನು ಗುಣಾಕಾರವಾಗಿ ನಾರಿನಿಂದ ಕಟ್ಟಿ ಕಳಸದ ಮುಂದೆ ಇಡುವುದು. ಇದರಲ್ಲಿ ಇರುವ ಹಸಿ ಹಿಟ್ಟಿನ ಎಂಟು-ಹತ್ತು ಕಡಬುಗಳನ್ನು ಇಡುವುದು.



ಒಂದು ಕುರಿ ಅಥವಾ ಕೋಳಿಯನ್ನು ತಂದು ಚಪ್ಪರದ ಮುಂದೆ ನಿಲ್ಲಿಸಿ ಕಳಸ-ತ್ರಿಶೂಲಗಳಿಗೆ ಹಣ್ಣು ಕಾಯಿ ಧೂಪಾರತಿ ಮಾಡಿ ಪೂಜಿಸಿ ಎದುರಿಗೆ ನಿಲ್ಲಿಸಿರುವ ಪ್ರಾಣಿಯ ಕುತ್ತಿಗೆ ಕೊಯ್ದು, ಬಾಳೆ ಪಟ್ಟಿಯಲ್ಲಿರುವ ಕಡುಬುಗಳ ಮೇಲೆ ಸ್ವಲ್ಪ ನೆತ್ತರು ಬೀಳಿಸುವುದು. ಕೊಯ್ದ ಪ್ರಾಣಿಯನ್ನು ಈಗ ಅಡಿಗೆ ಮನೆಗೆ ಸಾಗಿಸುವುದು.

ಆ ದಿನ ಹಬ್ಬ ಆಚರಿಸಲು ಅಡುಗೆಮಾಡಿರುವ ಎಲ್ಲಾ ಮೀಸಲು ಪದಾರ್ಥಗಳನ್ನು ಸ್ವಲ್ಪ ಸ್ವಲ್ಪ ತಂದು ಕಳಸದ ಮುಂದೆ ಎಲೆ ಹಾಕಿ ಬಡಿಸಿ ಪೂಜೆ ಮಾಡಿ ಭೈರವನಿಗೆ ನೈವೇದ್ಯ ಅರ್ಪಿಸಿದ ನಂತರ, ಎಲ್ಲರೂ ಮಾತನಾಡದೆ ಮೌನವಾಗಿ ಸ್ವಲ್ಪ ದೂರ ಹೋಗಿ ಹಿಮ್ಮುಖವಾಗಿ ನಿಲ್ಲುತ್ತಾರೆ. ಮತ್ತೆ ಒಂದು ಧೂಪಾರತಿ ಮಾಡಿ ಹಿರಿಯರಾದ ಒಬ್ಬಬ್ಬರು ಪ್ರಾರ್ಥನೆ

ಮಾಡುತ್ತಾರೆ.

“ಭೈರವೇಶ್ವರಾ ಈಗ ನಡೆಸಿದ ಹರಿ ಸೇವೆಯಲ್ಲಿ ಏನಾದರೂ ಲೋಪದೋಷಗಳಾಗಿದ್ದಲ್ಲಿ, ನಿನಗೆ ಉಪಚಾರವಾಗದಿದ್ದಲ್ಲಿ, ನಮ್ಮನ್ನು ಕ್ಷಮಿಸಿ ನಾಡಿನ ಜನರಿಗೂ, ದನ ಕರುಗಳಿಗೂ, ಪೈರು ಪಚ್ಚೆಗಳಿಗೂ, ಏನೊಂದೂ ಉಪದ್ರವ ಮಾಡದೆ ಕಾಪಾಡಿಕೊಂಡು ಬರುವುದು” ಇದು ಪ್ರಾರ್ಥನೆಯ ಸಾರಾಂಶ.

ಇದರಿಂದ ನಾಮಧಾರಿಗಳು ಮೊದಲು ಕಾಲಭೈರವನ ಒಕ್ಕಲಾಗಿವೆ ಕ್ರಮೇಣ ವೈಷ್ಣವರಾದರೂ, ಪೂರ್ವಾಶ್ರಮದ ಕುಲದೈವದ ಮೇಲಿನ ಭಕ್ತಿ ಭಾವನೆಗಳು ಅಳಿಯಲಿಲ್ಲ. ಪ್ರತಿಯಾಗಿ ಹರಿಸೇವೆಯಿಂದ ಕುಪಿತನಾದ ಪ್ರಳಯ ರುದ್ರನು ಮತ್ತೆ ಲೋಕಕ್ಕೆ ಏನು ಕೇಡು ಮಾಡುವನೋ ಎಂಬ ಭಯದಿಂದ, ವರ್ಷದ ಆ ಒಂದು ದಿನದಲ್ಲಿ ಭೈರವನ ಪೂಜೆ ನಡೆಸುತ್ತಾ

ಬಂದಿದ್ದಾರೆ.

ಪ್ರತಿಯೊಂದು ನಾಮಧಾರಿ ಕುಟುಂಬವೂ “ಶನಿವಾರ” ದ ಆಚರಣೆಯನ್ನು ನಿಯಮದಂತೆ ಕಟ್ಟುನಿಟ್ಟಾಗಿ ಆಚರಿಸುತ್ತಾರೆ ಮತ್ತು ಕುಲದೇವರಾದ ತಿರುಪತಿ ಪಂಕಟರಮಣಸ್ವಾಮಿಯನ್ನು ಮನೆಯಲ್ಲಿಯೇ ಪ್ರತ್ಯೇಕವಾದ ದೇವರ ಕೋಣೆಯಲ್ಲಿ ಇಟ್ಟು ಪ್ರತಿದಿನವೂ ಪೂಜೆ ಮಾಡುತ್ತಾರೆ.

ನಾಥಪಂಥ-ಅವಧೂತ ಯೋಗಗಳಿಗೆ ಕಪಾಲಿ ಕಾಳಮುಖಿ-ಜೋಗಿ ಮುಂತಾದ ಶಿಷ್ಯವರ್ಗದವರು ಮತ ಪ್ರಚಾರಕ್ಕೆ ಪಣ ತೊಟ್ಟಿದ್ದಂತೆ ಶ್ರೀ ವೈಷ್ಣವ ಪಂಥದ ಪ್ರಚಾರಕ್ಕೂ ವೈಷ್ಣವ ಹೆಬ್ಬಾರರು, ಓಷ್ಠಮಯ್ಯಗಳು, ಹರಿದಾಸರು ಮುಂತಾದವರು ಶಿಷ್ಯರಾಗಿದ್ದರು. ಇವರುಗಳಲ್ಲಿ ವೈಷ್ಣವ ಹೆಬ್ಬಾರರುಗಳು ಹೊಯ್ಸಳ ರಾಜರ ಆಶ್ರಯದಿಂದ ಪ್ರಬಲರಾಗಿ ಮತ ಪ್ರಚಾರದಲ್ಲಿ ವಿಶೇಷ ಆಸಕ್ತಿ ಹೊಂದಿದವರಾಗಿದ್ದರು.

(ಮುಂದಿನ ಸಂಚಿಕೆಗೆ)

## ಬೆರಳು ಗುರುತು ಪತ್ತೆಗೆ ನೂರುವರುಷ

ಅಪರಾಧ ಮಾಡುವವರು ಹಲವಾರು ಸಂದರ್ಭಗಳಲ್ಲಿ ತಮ್ಮ ‘ಕೈಚಳಕ’ ಕುರಿತು ಅಭಿಮಾನದಿಂದ ಜಂಬ ಕೊಚ್ಚಿ ಕೊಳ್ಳುವುದು ಉಂಟು. ಆದರೆ ಬೆರಳು ಗುರುತು ಪತ್ತೆ ಹಚ್ಚಿ ಅಪರಾಧಿಯನ್ನು ಹಿಡಿಯುವ ಪದ್ಧತಿ ಜಾರಿಗೆ ಬಂದ ಬಳಿಕ ಅಪರಾಧಿಗಳ ಈ ಒಣ ಅಭಿಮಾನಕ್ಕೆ ಕಡಿವಾಣ ಬಿತ್ತು. ಈ ಬೆರಳುಗುರುತು ಪತ್ತೆ ಹಚ್ಚುವ ವಿಧಾನ ಕಂಡುಹಿಡಿದು ಜೂನ್ 12 ಕ್ಕೆ ನೂರುವರ್ಷ.

ಕಲ್ಕತ್ತೆಯಲ್ಲಿ ಮೊಟ್ಟಮೊದಲ ಬಾರಿಗೆ ಬೆರಳು ಗುರುತನ್ನು ಕಂಡು ಹಿಡಿದ ರೀತಿಯನ್ನು ರೂಪಿಸಿದ್ದು ಅಂದಿನ ದಕ್ಷಿಣ ಬಂಗಾಳ ಪೊಲೀಸ್ ಮುಖ್ಯಸ್ಥ ಸರ್ ಎಡ್ವರ್ಡ್ ರಿಚರ್ಡ್ ಹೆನ್ರಿ ಅವರು.

ಸರ್ ಹೆನ್ರಿ ಅವರ ಒತ್ತಾಯದ ಮೇರೆಗೆ 1897 ರ ಜೂನ್ 12 ರಂದು ಕಲ್ಕತ್ತೆಯ ರೈಟರ್ಸ್ ಬಿಲ್ಡಿಂಗ್‌ನಲ್ಲಿ ಪ್ರಪಂಚದ ಮೊಟ್ಟ ಮೊದಲ ಬೆರಳು ಗುರುತು ಬ್ಯೂರೋ ಸ್ಥಾಪನೆಗೊಂಡಿತು. ಜಪಾನಿನ ವೈದ್ಯರೊಬ್ಬರು ಮಾಡಿದ ಪ್ರಯೋಗವನ್ನು ಅನುಸರಿಸಿ ಬೆರಳು ಗುರುತು ಮೂಲಕ ಅಪರಾಧಿಗಳನ್ನು ಪತ್ತೆ ಹಚ್ಚುವ ವಿಧಾನವನ್ನು ಕಂಡುಹಿಡಿದಿದ್ದರು.

ಸರ್ ಹೆನ್ರಿ ಅವರು ಅಪರಾಧಿಗಳನ್ನು ಪತ್ತೆ ಹಚ್ಚಲು ಬಳಸಿದ ಬೆರಳು ಗುರುತು ದಾಖಲೆ ಮಾಡುವ, ವರ್ಗೀಕರಣ ಮಾಡುವ ವಿಧಾನಗಳೇ ಈಗಿನ ವಿಶ್ವದ ಎಲ್ಲಾ ಪೊಲೀಸ್ ವಿಭಾಗಗಳಲ್ಲಿ ಅನುಸರಿಸಲ್ಪಡುತ್ತಿವೆ.

## ವಾಸ್ತವ

ಕಾವೇರಿ ನಮ್ಮಮ್ಮ ಎಲ್ಲರಿಗೂ ಗೊತ್ತು. ತಮಿಳಿಗೆ ಈ ನೀರೆ ಯಾಕೆ ಬೇಕಿತ್ತು? ಯಾರದೊ ಸಂಪತ್ತು ಯಾರಿಗೊ ಹೋಗಿತ್ತು. ಹಕ್ಕುದಾರರಿಗಿಲ್ಲ ಈ ಕವಡೆ ಕಿಮ್ಮತ್ತು.

● ಸಿ. ರಾಮು, ಮೈಸೂರು.



## ಹಿರಿಯ ಕ್ರೀಡಾ ಚೇತನ ಶ್ರೀಮತಿ ನಾಟೋಳನ ಸೀತಮ್ಮ ಶ್ರೀಧರ

ಈಗತಾನೆ 4ನೇ ರಾಷ್ಟ್ರೀಯ ಕ್ರೀಡಾ ಕೂಟ ಮುಗಿದಿದೆ. ನಮ್ಮ ನಾಡಿನಲ್ಲಿ ಕ್ರೀಡೆಗೆ ಪ್ರಾಮುಖ್ಯತೆ ಬಹಳವಾದರೂ, ಅದನ್ನು ಬಳಸಿಕೊಂಡವರು ಕೊಡಗು ಗೌಡರಲ್ಲಿ ವಿರಳರೆಂದೇ ಹೇಳಬಹುದು. ಆದ ರಲ್ಲೂ ಮಹಿಳೆಯರು ಚಿಕ್ಕಂದಿನಲ್ಲಿ ಕ್ರೀಡಾ ಸಾಮರ್ಥ್ಯ ಹೊಂದಿದ್ದರೂ, ಕ್ರಮೇಣ ಸಾಮಾಜಿಕ ಕಟ್ಟುಪಾಡುಗಳಿಂದ, ಸಂಕುಚಿತ ಮನೋಭಾವನೆಗಳಿಂದ ಅಡುಗೆ ಮನೆಗಷ್ಟೇ ಸೀಮಿತವಾಗಿಬಿಡುತ್ತಿರುವುದು ಒಂದು ದೊಡ್ಡ ದುರಂತ. ಆದರೆ ಇಂತಹ ಮಹಿಳೆಯರ ಸಾಲಿನಲ್ಲಿ ನಿಲುಕದೇ ಭಿನ್ನವಾಗಿ ತಮ್ಮ 50ರ ಹಿರಿವಯಸ್ಸಿನಲ್ಲೂ ಮಿಂಚುತ್ತಿರುವ ಹಿರಿಪ್ರತಿಭೆಯೇ ಶ್ರೀಮತಿ ನಾಟೋಳನ ಸೀತಮ್ಮ ಶ್ರೀಧರ.

1946ರಲ್ಲಿ ಭಾಗಮಂಡಲದ ಕೋಳಿ ಬೈಲು ಸುಬ್ಬಪ್ಪನವರ ಹಿರಿಯ ಮಗಳಾಗಿ ಜನಿಸಿದ ಇವರು, ಚಿಕ್ಕಂದಿನಿಂದಲೇ ಕ್ರೀಡೆಯಲ್ಲಿ ಎತ್ತಿದ ಕೈ. ಅಂದಿನಿಂದ ಇಂದಿನ ವರೆಗೂ ಇವರು ಯಾವುದೇ ಕ್ರೀಡೆಯಲ್ಲಿ ಭಾಗವಹಿಸಲಿ, ಬಹುಮಾನ ಗಿಟ್ಟಿಸದೆ ಬರಿ ಗೈಯಲ್ಲಿ ಹಿಂತಿರುಗಿದವರೇ ಅಲ್ಲ. ಮಡಿ ಕೇರಿಯ ಸೆಂಟ್ರಲ್ ಹೈಸ್ಕೂಲ್‌ನಲ್ಲಿ ಪಿ.ಯು.ಸಿ. ವರೆಗೆ ವಿದ್ಯಾಭ್ಯಾಸ ಮಾಡಿದ ಇವರು, ಮಡಿಕೇರಿಯ ತಾಲ್ಲೂಕು ಕಛೇರಿಯಲ್ಲಿ ಎರಡು ವರ್ಷಗಳ ಕಾಲ ಸೇವೆ ಸಲ್ಲಿಸಿ ಅನುಭವ ಸಂಪಾದಿಸಿಕೊಂಡ ಬಳಿಕ 1972ರಲ್ಲಿ ಲೋಕೋಪಯೋಗಿ ಇಲಾಖೆಯಲ್ಲಿ ಪ್ರಥಮ ದರ್ಜೆ ಸಹಾಯಕಿಯಾಗಿ ಸೇವೆಗೆ ಸೇರ್ಪಡೆಗೊಂಡು ಈಗಲೂ ಅದರಲ್ಲಿ ಮುಂದುವರಿದಿದ್ದಾರೆ.

ಪ್ರಸಿದ್ಧ ಕ್ರೀಡಾ ಸಂಸ್ಥೆಯಾಗಿರುವ ಅಮೆಚೂರ್ ಕ್ರೀಡಾ ಸಂಸ್ಥೆಯ ಸದಸ್ಯೆಯಾಗಿರುವ ಇವರು ಕಾನ್ಪುರದಲ್ಲಿ ನಡೆದ

19ನೇ ಹಿರಿಯರ ರಾಷ್ಟ್ರೀಯ ಕ್ರೀಡಾ ಕೂಟದಲ್ಲಿ ಭಾಗವಹಿಸಿ ಭಾರದ ಗುಂಡು ಎಸೆತದಲ್ಲಿ ಚಿನ್ನದ ಪದಕ, ತಟ್ಟಿ ಎಸೆತದಲ್ಲಿ ಬೆಳ್ಳಿಯ ಪದಕವನ್ನು ಪಡೆದು, ಜಾವೆಲಿನ್ ಥ್ರೋನಲ್ಲಿ ಕೂದಲೆಳೆ ಅಂತರದಲ್ಲಿ ಬಹುಮಾನ ತಪ್ಪಿಸಿಕೊಂಡರೂ



ನಾಟೋಳನ ಸೀತಮ್ಮ ಶ್ರೀಧರ

ತಮ್ಮ ಅಪ್ರತಿಮ ಸಾಹಸ ಮೆರೆದಿದ್ದಾರೆ. ಇದೇ ಸಂದರ್ಭದಲ್ಲಿ ಇವರು ದಕ್ಷಿಣ ಆಫ್ರಿಕಾದಲ್ಲಿ ನಡೆದ ಅಂತರರಾಷ್ಟ್ರೀಯ ಕ್ರೀಡಾ ಕೂಟದಲ್ಲಿ ಭಾರತದ ಪ್ರತಿನಿಧಿಯಾಗಿ ಭಾಗವಹಿಸುವ ಅರ್ಹತೆ ಪಡೆದುಕೊಂಡರೂ, ಆಗಿನ ಪರಿಸ್ಥಿತಿಯಲ್ಲಿ ಅಲ್ಲಿಗೆ ಹೋಗುವ ಆರ್ಥಿಕ ಸಾಮರ್ಥ್ಯ ತಮ್ಮಲ್ಲಿರಲಿಲ್ಲವೆಂಬ ಕೊರಗು ಅವರಲ್ಲಿದೆ.

ಆದರೆ ಇಷ್ಟಕ್ಕೆ ಇವರು ತಮ್ಮ ಪ್ರಯತ್ನವನ್ನು ಕೈಬಿಡಲಿಲ್ಲ. ರಿಕ್ರೆಟಿಯನ್ ಕ್ಲಬ್‌ನಲ್ಲಿ ಮಧ್ಯಾಹ್ನ ಕೇರಂ ಮತ್ತು ಟಿ.ಟಿ. ಆಟಗಳಲ್ಲಿ ತಮ್ಮನ್ನು ತೊಡಗಿಸಿಕೊಂಡರೆ, ಸಂಜೆ ಸೆಟ್ ಕಾಕ್ ಆಟದಲ್ಲಿ ಪ್ರತಿದಿನ ಪಾಲ್ಗೊಳ್ಳುವರು. ಮೈಸೂರು ವಿ.ವಿ.ಯ ಫೆವಿಲಿಯನ್‌ನಲ್ಲಿ ತಮ್ಮ ನೆಚ್ಚಿನ ಕ್ರೀಡೆಯಾದ ಭಾರದ ಗುಂಡು ಎಸೆತ, ತಟ್ಟಿ ಎಸೆತ ಹಾಗೂ ಜಾವೆಲಿನ್

ಎಸೆತಗಳ ತರಭೇತಿಯನ್ನು ವಾರಕ್ಕೊಂದಾ ವರ್ತಿ ಪಡೆಯುತ್ತಿದ್ದಾರೆ. ಪ್ರತಿ ದಿನ ಬೆಳಿಗ್ಗೆ ವ್ಯಾಯಾಮದಲ್ಲಿ ತೊಡಗುವ ಇವರು ಸದಾ ಚಟುವಟಿಕೆ, ಲವಲವಿಕೆಯಿಂದ ಕೂಡಿ ಹಸನ್ಮುಖಿಯಾಗಿ "ಇಂದಿನ ಮಹಿಳೆಯರು ಒಬ್ಬರ ನೋಡಿ ಇನ್ನೊಬ್ಬರು ಆಟೋಟಿಗಳಲ್ಲಿ ಭಾಗವಹಿಸಬೇಕು. ಸೋಲು ಗೆಲುವು ಮುಖ್ಯವಲ್ಲ. ಸ್ಪರ್ಧಾ ಮನೋಭಾವ ಅಗತ್ಯ. ಆಗ ಮಹಿಳೆಯರು ಮುಂದುವರಿಯಲು ಸಾಧ್ಯ. ಮನೋವೈಶಾಲ್ಯವನ್ನು ಮಹಿಳೆಯರು ರೂಢಿಸಿಕೊಳ್ಳಬೇಕು" ಎಂದು ಈ ಕ್ರೀಡಾಭಿವೃದ್ಧಿ ಇಂದಿನ ನಮ್ಮ ಮಹಿಳೆಯರಿಗೆ ಸಲಹೆ ನೀಡುತ್ತಾರೆ.

ಕಿರುಂದಾಡು ಗ್ರಾಮದ ನಾಟೋಳನ ಶ್ರೀಧರರವರನ್ನು ವಿವಾಹವಾಗಿರುವ ಸೀತಮ್ಮನವರದು ಎರಡು ಗಂಡು ಮಕ್ಕಳ ಚಿಕ್ಕ ಸಂಸಾರ. "ತನ್ನ ಸಾಧನೆಗೆ ಚಿಕ್ಕಂದಿನಲ್ಲಿ ತಂದೆ ತಾಯಿ ಪ್ರೋತ್ಸಾಹ ನೀಡಿದರೆ, ಇಂದು ತಮ್ಮ ಪತಿ ಪೂರ್ಣ ಸಹಕಾರ ನೀಡುತ್ತಿದ್ದಾರೆ" ಎಂದು ಸೀತಮ್ಮನವರು ಸ್ಮರಿಸಿಕೊಳ್ಳುತ್ತಾರೆ. ಶ್ರೀಧರರವರು ಎಲ್ಲಾ ವ್ಯಾಯಾಮ ಸಲಕರಣೆಗಳನ್ನು ತಮ್ಮ ಮನೆಯಲ್ಲಿಯೇ ಪತ್ತಿಗೆ ಒದಗಿಸಿಕೊಟ್ಟಿದ್ದು, ತಾವೂ ಸಹ ಬೆಳಿಗ್ಗೆ ವ್ಯಾಯಾಮ ಮಾಡಿ ಸಕಲಾರೋಗ್ಯವನ್ನು ಸಂಪಾದಿಸಿಕೊಂಡಿದ್ದಾರೆ, ಶ್ರೀಧರರವರು ಸೇನೆಯಲ್ಲಿದ್ದು ನಿವೃತ್ತಿ ಹೊಂದಿದವರು. ಹಿರಿಯ ಮಗ ಮೆಕಾನಿಕಲ್ ಇಂಜಿನಿಯರಿಂಗ್‌ನಲ್ಲಿ ಡಿಪ್ಲೊಮಾ ಪಡೆದು ಬೊಂಬಾಯಿಯಲ್ಲಿ ಕೆಲಸ ನಿರ್ವಹಿಸುತ್ತಿದ್ದರೆ, ಇನ್ನೊಬ್ಬ ಬಿ.ಕಾಂ, ಪದವಿ ಪಡೆದು ಕಂಪ್ಯೂಟರ್ ಶಿಕ್ಷಣ ಸಂಪಾದಿಸಿ ಅದರಲ್ಲಿ ಉಪನ್ಯಾಸಕ



ರಾಗಿದ್ದಾರೆ. ಇವರು ಮೈಸೂರು ವಿ.ವಿ. ಯ ಪ್ರಮುಖ ಹಾಕಿ ಆಟಗಾರರೂ ಆಗಿದ್ದರು. ಇವರೊಬ್ಬರೂ ಸರಳ, ಸಾಮ್ಯ ಸ್ವಭಾವದವರು.

ನಡಿಗೆ ಸ್ಪರ್ಧೆಯಲ್ಲಿಯೂ ಹಲವಾರು ಬಹುಮಾನಗಳನ್ನು ಬಾಚಿಕೊಂಡಿರುವ ಇವರು, ತಮ್ಮ ಜೀವನದಲ್ಲಿ ಬಹುದೂರ ನಡೆದುಬಂದರೂ, ಇವರ ಬಯಕೆಗೆ ಕೇನೂ ಬತ್ತಲಿಲ್ಲ. ಭಾರದಗುಂಡು ಎಸೆತ, ತಟ್ಟೆ ಎಸೆತ, ಜಾವೆಲಿನ್ ಎಸೆತಗಳಲ್ಲಿ ಇನ್ನೂ ದೂರ ಎಸೆದು ರಾಷ್ಟ್ರೀಯ ದಾಖಲೆ ನಿರ್ಮಿಸಿ, ಮತ್ತೆ ವಿವೇಶಕ್ಕೆ ಹೋಗಿ ಚಿನ್ನ ಗೆಲ್ಲುವುದು ಈ ಮಹಾವಾ

ನಿನಿಯ ಮಹಾದಾಸೆಯಾಗಿದೆ. ಅವಕ್ಕಾಗಿ ಪ್ರಯತ್ನಗಳು ಅವಿರತವಾಗಿ ಸಾಗುತ್ತಿದೆ. ಮನೆಗೆ ಬಂದವರನ್ನು ಮುಗುಳ್ಳುಗುತ್ತಾ ಸತ್ಕರಿಸುವ ಇವರು 'ಸಂಗಾತಿ'ಯನ್ನು ಕೊಡಗಿನ ಸಂಪ್ರದಾಯದಂತೆಯೇ ಸತ್ಕರಿಸಿದರು. ಪ್ರತಿ ದಿನ ಗೃಹಕಾರ್ಯಗಳನ್ನು ನಿರ್ವಹಿಸಿ, ಕಛೇರಿ ಕಲಸ ಮಾಡಿಕೊಂಡು, ಕ್ರೀಡೆಯಲ್ಲಿಯೂ ತೊಡಗಿಸಿಕೊಂಡು, ಅಗತ್ಯಬಿದ್ದಲ್ಲಿ ಗೌಡ ಮಹಿಳಾಭಿವೃದ್ಧಿಗೆ ಶ್ರಮಿಸುವ ಎನ್ನುವ ಈ ಹೆಮ್ಮೆಯ ಮಾತೆಯ ಮನುಷ್ಯ 'ಸಂಗಾತಿ' ಯ ನಮನಗಳು.

● ಪಟ್ಟಡ ಶಿವಕುಮಾರ್

## ಸರ್ಪ ಸುತ್ತಿಗೆ ಗುಳಿಗೆ

ಹೈದರಾಬಾದ್ ಮೂಲದ ಸೋಲಾ ಹೆಲ್ಮ್ ಫಾರ್ಮಸಿ ಲಿ, ಕಂಪೆನಿಯು ಸರ್ಪಸುತ್ತಿ ರೋಗವನ್ನು ನಿಯಂತ್ರಿಸುವ ವಂಥ 'ಹೆವಿರಾ' ಎಂಬ ಗುಳಿಗೆಯೊಂದನ್ನು ರಾಜ್ಯದಲ್ಲಿ ಬಿಡುಗಡೆ ಮಾಡಿದೆ. ವಿಪರೀತವಾದ ಉರಿ, ನೋವು, ತುರಿಕೆ ಮಾತ್ರವಲ್ಲದೆ ರೋಗಿಗೆ ಭಾರೀ ಕಿರುಕುಳ ನೀಡುವ 'ಹರ್ಪಿಸ್' ರೋಗ ಎಂದೇ ಪ್ರಖ್ಯಾತವಾಗಿದೆ. ಈ ರೋಗಕ್ಕೆ ಆರಂಭದಲ್ಲೇ ಚಿಕಿತ್ಸೆ ಪಡೆದುಕೊಳ್ಳದಿದ್ದರೆ ಅದು ಗಂಭೀರ ರೀತಿಯ ಕ್ಯಾನ್ಸರ್‌ನಂತಹ ಕಾಯಿಲೆಗೆ ನಾಂದಿಯಾಗಬಹುದು.

## ನಮ್ಮ ಹಿರಿಮೆ

ಕೊಡಗು ಭೂಮಿಯದೊಂದು ಪ್ರಧಾನ ಅಂಗ  
ನಮ್ಮ ಈ ಸುಸಂಸ್ಕೃತ ಗೌಡ ಜನಾಂಗ  
ಎಲ್ಲಾ ರಂಗಗಳಲ್ಲೂ ಮುನ್ನುಗ್ಗುತ್ತಿಹವು ನಾವಿಂದು  
ತಡೆಯಲಾರರು ನಮ್ಮ ಯಾರೂ ಎಂದೆಂದೂ

ನಮ್ಮ ಸಂಸ್ಕೃತಿಯದು ಬಹಳ ಸುಂದರ  
ಧೀರತ್ವ, ಶಾಂತಿ, ಸಹನೆ ನಮ್ಮ ಬದುಕಿನ ಸಾರ  
ಹತ್ತು ಹಲವು ರೀತಿಯಲಿ ನೂರಾರು ಬಗೆ  
ಈ ಭೂಮಿಯ ಹಿರಿಮೆಗೆ ನಮ್ಮ ಕೊಡುಗೆ

ನಮ್ಮ ರಕ್ತದಲ್ಲಿ ಹರಿಯುತ್ತಿದೆ ಪ್ರೀತಿ, ವಿಶ್ವಾಸ, ಒಗ್ಗಟ್ಟು  
ಅದೇ ಈ ನಮ್ಮ ಏಳಿಗೆಯ ಗುಟ್ಟು  
ಸ್ವಾಭಿಮಾನ, ಮಾನವೀಯತೆ ರಹಿತಬದುಕು ನನಗಂದೂ ಬೇಡ  
ಎನ್ನುವನು ಪ್ರತಿಯೊಬ್ಬ ಕೆಚ್ಚು ತುಂಬಿದ ಗೌಡ

ನಾವು ನೀಡಿರುವೆವು ದೇಶಕ್ಕೆ ಅಮೂಲ್ಯ ಕಾಣಿಕೆ  
ಕಷ್ಟಸಾಧ್ಯ ಆ ಕಾಣಿಕೆಗಳ ಎಣಿಕೆ  
ಹೀಗೆಯೇ ಹೆಚ್ಚಲಿ ನಮ್ಮ ಈ ಏಳಿಗೆ  
ಸುಖ, ಶಾಂತಿ ತಪ್ಪದಿರಲಿ ನಮ್ಮ ಈ ಬಾಳಿಗೆ.

● ಬೈತಡ್ಡ ಕೆ. ಶ್ರೀಧರ,  
ಪಾಲೂರು, ಕೊಡಗು.

## ಚುಟು ಕಗಳು

ನಮ್ಮ ಯುವಕರಿಗೆಲ್ಲಾ ವೀಡಿಯೋ ಗೀಳು  
ಓದು ಅವರಿಗೆ ಬರಿಯ ಸಮಯ ಹಾಳು  
ಉರೋಳಿಗೆ ನೂರಂಟು ವೀಡಿಯೋ ಹಾಸು  
ವಿದ್ಯಾರ್ಥಿಗಳಿಗೆ ಓದಲು ಬರುವುದೇ ಮನಸ್ಸು ?

ಕಾಡೆಲ್ಲ ನಾಡಾಗಿ, ಬೆಟ್ಟ ಪಟ್ಟಣವಾಗಿ  
ಮಳೆ ಇಲ್ಲ, ಬೆಳೆ ಇಲ್ಲ, ಎಲ್ಲೆಲ್ಲೂ ಚಿಂತೆ  
ಬಿಟ್ಟು ಸಿಕ್ಕಿದ ಗಿಡವ ಎಷ್ಟು ನೆಟ್ಟರೇನಂತೆ ?  
ದಟ್ಟಡವಿ ಮೋಡಗಳು ಮತ್ತೆ ಬರುಲುಂಟೆ

ಓ ಯುವಕ ಎಲ್ಲೆಲ್ಲೂ ನಿನಗೆಲ್ಲ ಕೆಲಸ  
'ಇಂಟರ್‌ವ್ಯೂ'ಗಳೆಲ್ಲಾ ಬರಿಯ ವರಸ  
ಸ್ವಾಮೀಜಿಯಾಗಿಬಿಡು, ಜೀವನವೇ ಸರಸ  
ಹೆಣ್ಣು ಹೊನ್ನು ಮಣ್ಣೆಲ್ಲಾ ಕ್ಷಣದಲ್ಲೇ ಕೈವಶ

ಕಂಡ ಕಂಡಲ್ಲಿ ಕೆಂಪು ಬೋರ್ಡು  
ಇದುವೇ ನಮ್ಮ ನಾಡಿನ ಕೇಡು  
'ಕುಡಿ ನೀ ಬಾ' ಎಂದು ಕೈಬೀಸಿ ಕರೆದು  
'ಬಡತನ ಓಡಿಸಿದೆ' ಎನ್ನುವರು ಮೆರೆದು

● ಬೈತಡ್ಡ ಕೆ. ಹೇಮ



## ಮೂರು ಕ್ಷೇತ್ರಗಳಲ್ಲಿ ಪ್ರಗತಿ, ಅದೇ ನಮ್ಮ ಜನಾಂಗದ ಕೀರ್ತಿ

‘ಕೊಡಗು ಸಂಗಾತಿ’ ಪಾಶ್ಚಾತ್ಯ ಪತ್ರಿಕೆಯು ಉದಯವಾಗಿದ್ದು ನನಗೆ ಮಾತ್ರ ವಲ್ಲ, ನಮ್ಮ ಜನಾಂಗದ ಎಲ್ಲರಿಗೂ ಒಂದು ಹೆಮ್ಮೆಯ ವಿಷಯ.

ಮುಖ್ಯವಾಗಿ ಕೊಡಗಿನ ಗೌಡ ಜನಾಂಗದವರು ಕೃಷಿಯಲ್ಲಿ, ಔದ್ಯೋಗಿಕ ರಂಗದಲ್ಲಿ ಹಾಗೂ ವಾಣಿಜ್ಯ ಕ್ಷೇತ್ರದಲ್ಲಿ ಪ್ರಗತಿಯನ್ನು ಕಾಣಬೇಕಿದೆ.

**ಕೃಷಿ :** ಕೊಡಗಿನ ಗೌಡ ಜನಾಂಗದಲ್ಲಿ ಹೆಚ್ಚಿನವರು ಕೃಷಿಯನ್ನೇ ಜೀವನಾಧಾರವಾಗಿ ಮಾಡಿಕೊಂಡಿದ್ದಾರೆ. ಈಗಲೂ ತಾತ ಮುತ್ತಾತನ ಕಾಲದ ಕೃಷಿ ಪದ್ಧತಿಯನ್ನೇ ಅನುಸರಿಸಿಕೊಂಡು “ಹೊಟ್ಟೆಗೆ ಸಾಕಾದರೆ ಬಟ್ಟೆಗೆ ಸಾಲದು, ಬಟ್ಟೆಗೆ ಸಾಕಾದರೆ ಹೊಟ್ಟೆಗೆ ಸಾಲದು” ಅನ್ನುವ ರೀತಿಯಲ್ಲಿ ಭಾಗಮಂಡಲದಿಂದ ಹಿಡಿದು ಬೆಟ್ಟತ್ತೂರು, ಗಾಳಿಬೀಡು, ಸೂರ್ಲಬ್ಬಿಗಾಗಿ ಸೋಮವಾರಪೇಟೆ ತನಕ ಜನರು ಕಷ್ಟ ಜೀವನ ಸಾಗಿಸುತ್ತಿದ್ದಾರೆ.

ಆದ್ದರಿಂದ ಈಗಿನ ಆಧುನಿಕ ಕೃಷಿಯಲ್ಲಿ ಮಾರ್ಗದರ್ಶನ ಕೊಡುವುದು ಮುಖ್ಯ. ಅದಕ್ಕಾಗಿ ಅಲ್ಲಿ ಅಂದರೆ ಗ್ರಾಮ ಗ್ರಾಮಗಳಲ್ಲಿ ಗೌಡ ಸಂಘ ಅಥವಾ ರೈತ ಸಂಘದ ಸಂಘಟನೆಯನ್ನು ಮಾಡುವುದರ ಮೂಲಕ ಕೃಷಿ ತಜ್ಞರಿಂದ ಆಧುನಿಕ ಕೃಷಿಪದ್ಧತಿಯ ಬಗ್ಗೆ ಮಾಹಿತಿ, ಕೃಷಿಗೆ ಪೂರಕವಾದ ಹೈನುಗಾರಿಕೆ ಕೋಳಿ ಸಾಕಣೆ, ನವೀನ ಪದ್ಧತಿಯಲ್ಲಿ ಹಂದಿ ಸಾಕಣೆ, ಅಣಬೆ ಬೆಳೆಸುವಿಕೆ, ಎರಿಗೊಬ್ಬರದ ತಯಾರಿ ಇವುಗಳ ಬಗ್ಗೆ ಮಾರ್ಗದರ್ಶನಗಳನ್ನು ಕೊಡುವಂತಾಗಬೇಕು. ಹಾಗೆಯೇ ಹನಿ ನೀರಾವರಿ ಅಂದರೆ ಕಡಿಮೆ ನೀರು ಬಳಸಿ ಅಧಿಕ ಇಳು

ವರಿಯ ಬಗ್ಗೆ ಮಾಹಿತಿ, ರೈತರಿಗೆ ದೊರಕುವ ಸರ್ಕಾರಿ ಸೌಲಭ್ಯಗಳ ಬಗ್ಗೆ ವಿವರಣೆಯನ್ನು ಕೊಡುವಂತಾಗಬೇಕು. ಅಲ್ಲದೆಯೇ ಕೃಷಿ ಮಾಹಿತಿ ಪತ್ರಿಕೆಗಳು ಹಾಗೂ ದಿನಪತ್ರಿಕೆಗಳು ಬಡ ರೈತರ ಕೈ ಸೇರುವಂತಾಗಬೇಕು. ಹಾಗಾದರೆ ಮಾತ್ರ ಕೃಷಿ ಕ್ಷೇತ್ರದಲ್ಲಿ ನಮ್ಮ ಬಡ ರೈತರು ಪ್ರಗತಿಯಾಗಲು ಸಾಧ್ಯ.

**ಔದ್ಯೋಗಿಕ ರಂಗ :** ಔದ್ಯೋಗಿಕ ರಂಗದಲ್ಲಿ ನೋಡುವುದಾದರೆ ನಮ್ಮಲ್ಲಿ ಹೆಚ್ಚಿನ ಕೃಷಿಕರ ಮಕ್ಕಳು ಹತ್ತನೆಯ ತರಗತಿ ಪಾಸು ಮಾಡಿಕೊಂಡು ಆರ್ಮಿ ಹಾಗೂ ಪೊಲೀಸ್ ಕೆಲಸಗಳಿಗೆ ಮಾತ್ರ ಪ್ರಯತ್ನ ಮಾಡುತ್ತಲೇ, ಮನೆಯಲ್ಲೇ ಕಾಲಹರಣ ಮಾಡುತ್ತಾರೆ. ನಮ್ಮ ಹೆಣ್ಣು ಮಕ್ಕಳ ಬಗ್ಗೆ ಹೇಳುವುದಾದರೆ ಹೆಚ್ಚಿನವರು ನರ್ಸ್ ಹುದ್ದೆಗೆ ಕಾಯುತ್ತಿರುತ್ತಾರೆ.

ಆದುದರಿಂದ ನಮ್ಮ ಜನಾಂಗದ ಯುವಕ ಯುವತಿಯರು ವಿದ್ಯಾಭ್ಯಾಸವನ್ನು ಮುಂದುವರಿಸುವ ಮೂಲಕ ಎಲ್ಲಾ ಕ್ಷೇತ್ರಗಳಲ್ಲೂ ಸೇವೆ ಮಾಡುವುದರೊಂದಿಗೆ, ಐ.ಎ.ಎಸ್., ಐ.ಪಿ.ಎಸ್. ಅಥವಾ ಡಾಕ್ಟರ್, ಇಂಜಿನಿಯರ್‌ಗಳಂತಹ ದೊಡ್ಡ ಹುದ್ದೆಗಳನ್ನು ಅಲಂಕರಿಸುವುದರೊಂದಿಗೆ ನಮ್ಮ ಜನಾಂಗದ ಕೀರ್ತಿಯನ್ನು ದೇಶದಲ್ಲೆಡೆ ಹಬ್ಬಿಸಬೇಕಾಗಿರುವುದು ಇಂದು ಅನಿವಾರ್ಯವಾಗಿದೆ.

**ವಾಣಿಜ್ಯ ರಂಗ :** ವಾಣಿಜ್ಯ ರಂಗದಲ್ಲಿ ನಮ್ಮ ಜನಾಂಗವನ್ನು ಹುಡುಕಿದರೆ ಅಲ್ಲಿಯೆಲ್ಲ ಇಲ್ಲಿಯೆಲ್ಲ ಕಾಣಿಸುತ್ತಾರಷ್ಟೆ. ನಮ್ಮ ಜನಾಂಗದವರು ವ್ಯಾಪಾರ ಮಾಡಬಾರದೆಂಬ ಕಟ್ಟುಪಾಡು ಇದೆಯೇ? ಇಲ್ಲ, ಮತ್ತೇಕೆ ವ್ಯಾಪಾರ ಮಾಡಬಾರದು ಅನುಭವವಿಲ್ಲವೇ? ಇದೆ ಬರುತ್ತದೆ.

ಆದರೆ ವ್ಯಾಪಾರ ಅಥವಾ ವಾಣಿಜ್ಯ ಕ್ಷೇತ್ರದಲ್ಲಿ ತನ್ನನ್ನು ತೊಡಗಿಸಿಕೊಂಡಾಗ ಮಾತ್ರ. ಆದುದರಿಂದ ಈಗಿನ ಆಧುನಿಕ ಯುಗದಲ್ಲಿ ಅಂದರೆ ವಾಣಿಜ್ಯ ಯುಗದಲ್ಲಿ ನಮ್ಮ ಜನಾಂಗದವರು ವಾಣಿಜ್ಯ ಕ್ಷೇತ್ರದಲ್ಲಿ ತಮ್ಮನ್ನು ತೊಡಗಿಸಿಕೊಂಡು ತನ್ನ ಅಹಂಭಾವ, ದೊಡ್ಡಸ್ಸಿಕೆ, ಕೀಳರಿಮೆ, ಸೋಮಾರಿತನ, ನಿಶಾ ಸೇವನೆ ಇತ್ಯಾದಿ ಬಿಟ್ಟು ಸುಲಭದಲ್ಲಿ ಮುಂದುವರಿಯಬಹುದಾಗಿದೆ. ಹೇಗೂ ಗೌಡ ಶ್ರಮಿಕ ತಾನೇ ?

ಹಾಗೆಯೇ ಈಗಿನ ಮದುವೆ ಸಮಾರಂಭಗಳು ಬಹಳ ರೀತಿಯಲ್ಲಿ ನಡೆಯುತ್ತವೆ. ಅಂದರೆ ಹೆಂಡ ವಿಲ್ಲದೆ ಮದುವೆಯಿಲ್ಲದಂತಾಗಿದೆ. ಈ ರೀತಿ ಮದುವೆ ಸಮಾರಂಭಗಳಲ್ಲಿ ಅತಿಥಿಗಳಿಗೆ ಹೆಂಡದ ಸತ್ಕಾರ ಮಾಡುವುದರಿಂದ, ಚಿಕ್ಕ ವಯಸ್ಸಿನ ಮಕ್ಕಳಿಂದ ಹಿಡಿದು ಮುದುಕರವರೆಗೆ ಎಲ್ಲರೂ ಹೆಂಡದ ದಾಸ್ಯರಾಗುವುದರಲ್ಲಿ ಸಂಶಯವೇ ಇಲ್ಲ. ಆದುದರಿಂದ ಮದುವೆಗಳಲ್ಲಿ ಹೆಂಡ, ಸರಾಯಿ ಸತ್ಕಾರ ನಿಲ್ಲಬೇಕು. ನಮ್ಮ ಜೀವನದಲ್ಲಿ ಒಳ್ಳೆಯ ನಡವಳಿಕೆಯನ್ನು ರೂಢಿಸಿಕೊಳ್ಳಬೇಕು.

ಆದುದರಿಂದ, ನಮ್ಮ ಜನಾಂಗದವರು ಆತ್ಮವಿಶ್ವಾಸ, ಕರ್ತವ್ಯನಿಷ್ಠೆ, ಸಮಯ ಪ್ರಜ್ಞೆ ಒಳ್ಳೆಯ ಹವ್ಯಾಸಗಳನ್ನು ಬೆಳೆಸಿಕೊಳ್ಳುವುದರ ಮೂಲಕ ಜೀವನದಲ್ಲಿ ಎಲ್ಲಾ ಕ್ಷೇತ್ರಗಳಲ್ಲಿಯೂ ಸಾಧನೆಗೈಯುವುದರೊಂದಿಗೆ ನಮ್ಮ ಜನಾಂಗದ ಕೀರ್ತಿಯನ್ನು ಎಲ್ಲೆಡೆ ಹಬ್ಬಿಸುವುದು ಮುಖ್ಯವಾಗಿದೆ. ಅದನ್ನೆಲ್ಲಾ ಆ ನಮ್ಮ ಶ್ರೀ ವೆಂಕಟೇಶ ಕರುಣಿಸಲಿ ಎಂದು ಬೇಡಿಕೊಳ್ಳುತ್ತೇನೆ.

● ಕೋಟಿಮನೆ ಮನೋಹರ ಶಿವಯ್ಯ ಮದನಾಡು.



## ಒಕ್ಕಲಿಗರು : ಪುರಾಣದಿಂದ ಪರಿಷ್ಕೃತ ನಿಘಂಟಿನವರೆಗೆ

(ಕಳೆದ ಸಂಚಿಕೆಯಿಂದ)

ಈತನಿಗೆ ಜಮೀನಿನ ರೂಪದಲ್ಲಿ ಧಾನ್ಯದ ಉತ್ಪಾದನೆ ರೂಪದಲ್ಲಿ ಸರ್ಕಾರದಿಂದ ಪ್ರತಿಫಲ ಲಭಿಸುತ್ತಿತ್ತು. ಗೌಡನಿಗೆ ಸಹಾಯಕನಾಗಿ ಲೆಕ್ಕಪತ್ರಗಳನ್ನಿಡುವ ಕರಣಕನಿದ್ದನು. ಗ್ರಾಮದ ಆಡಳಿತಕ್ಕಾಗಿ ಗೌಡನ ನೇತೃತ್ವದಲ್ಲಿ ಸಭೆ ರಚಿತವಾಗುತ್ತಿತ್ತು. ಹಳ್ಳಿಯ ಎಲ್ಲ ಮನೆಗಳಿಂದಲೂ ಒಬ್ಬೊಬ್ಬ ಮುಖಂಡ ಇದರ ಸದಸ್ಯನಾಗಿರುತ್ತಿದ್ದ.

ಗಾಮಣ್ಣರ ನೇಮಕಾತಿ ಬಗ್ಗೆ ಕ್ರಿ.ಶ. 1050ರ ಧಾರವಾಡದ ಹಾನಗಲ್ಲಿನ ಶಾಸನ ವಿವರಣೆ ನೀಡುತ್ತದೆ. ಇದನ್ನು ಪರಿಶೀಲಿಸಿದ ಮೊರೇಸರು, 'ನೆರೆಹೊರೆಯ ಮಹಾಜನರ ಸಮ್ಮುಖದಲ್ಲಿ ಗಾಮಣ್ಣರ ನೇಮಕಾತಿ ನಡೆಯುತ್ತಿತ್ತು', ಎಂದು ಹೇಳಿದ್ದಾರೆ. ಊರಿನಿಂದ ರಾಜನಿಗೆ ಸಲ್ಲಬೇಕಾದ ಆದಾಯ ಸಂಗ್ರಹಿಸುವ ಕೆಲಸ ದೊಂದಿಗೆ ಊರಿನ ಕ್ಷೇಮ ಸಮಾಚಾರ ನೋಡಿಕೊಳ್ಳುವ ಕೆಲಸ ಗಾಮಣ್ಣ ದಾಗಿರುತ್ತಿತ್ತು. ಇದರಿಂದಾಗಿ ಪ್ರಭುಗಾಮಣ್ಣ, ಪ್ರಭು, ಪೆರ್ಗಡೆ, ನಾಯಕ ಪದಗಳು ಗಾಮಣ್ಣ ಪದಕ್ಕೆ ವಂವಾದಿಯಾಗಿ ಶಾಸನಗಳಲ್ಲಿ ಬಳಕೆಯಾಗಿವೆ.

ಗಾಮಣ್ಣ ವೃತ್ತಿಯನ್ನು ಇಷ್ಟವಿಲ್ಲದಾಗ ಯೋಗ್ಯನಿಗೆ ಮಾರಲೂ ಸಾಧ್ಯವಿತ್ತು. ಅನುವಂಶಿಕ ವೃತ್ತಿ, ಅದನ್ನು ಮಾರುವ ಸಾಧ್ಯತೆ, ಆಗಾಗ ಹೊಸ ಗಾಮಣ್ಣರ ನೇಮಕ ಇವುಗಳಿಂದಾಗಿ ಗಾಮಣ್ಣರ ಸಂಖ್ಯೆ ಹೆಚ್ಚಿತು. ಒಂದು ಕಾಲದಲ್ಲಿ ಗಾಮಣ್ಣ ವೃತ್ತಿಯಲ್ಲಿದ್ದ ಅನಂತರ ಅದು ಕೈತಪ್ಪಿ ಹೋದರೂ ಜನ ಅವರನ್ನು ಗಾಮಣ್ಣರೆಂದೇ ಗುರುತಿಸುತ್ತಿದ್ದಿರಬೇಕು. ಕ್ರಿ.ಶ. 1278ರ

ತುಮಕೂರು ಗಡಹಳ್ಳಿ ಶಾಸನಗಳಲ್ಲಿರುವ ಸಮಸ್ತ ಪ್ರಜೆಗವುಡ ಪ್ರಯೋಗದಲ್ಲಿ ಸಾವಕೈಂತ ಹೆಚ್ಚಾಗಿ ವರ್ಗ ಸೂಚನೆ ಇದೆ.

ಕ್ರಿ.ಶ. 1436ರ ಮುದಗಲ್ಲಿನ ಶಾಸನದಲ್ಲಿ ಗ್ರಾಮಾನುಗ್ರಾಮದ ಗೌಡಪ್ರಜೆಗಳು ಪ್ರಯೋಗವಿದೆ. ಈ ಶಾಸನದಲ್ಲಿ ಗೌಡರೇ ಪ್ರಭುಗಳಾಗಿದ್ದರೂ, ಗೌಡರು-ಪ್ರಜೆಗಳು ಎಂಬರ್ಥವಿಡಿಯೇ ತಿಳಿಯುವುದಿಲ್ಲ. ಈ ಗೊಂದಲ 14, 15ನೇ ಶತಮಾನಗಳ ಗುಣಲಕ್ಷಣ. ಹೊಂಗೆನ್ನಿ ಶಾಸನದ ಹಳ್ಳಿ ಗ್ರಾಮದ ಸಮಸ್ತಗವುಡುಗಳು ಪ್ರಯೋಗದಲ್ಲಿ ಗವುಡು ಪದ ವೃತ್ತಿ ಸೂಚಕವಲ್ಲ. ಹೀಗಿರುವುದರಿಂದಲೇ 16ನೇ ಶತಮಾನದ ಶಾಸನಗಳಲ್ಲಿ ಗವುಡರೇ ಗವುಡಿಕೆ ವೃತ್ತಿಸ್ವೀಕರಿಸುವ ಅಂಶ ಕಾಣಿಸುತ್ತದೆ.

ವಿದ್ವಾಂಸರ ಅಭಿಪ್ರಾಯ ಹಾಗೂ ಶಾಸನಗಳ ಪರಿಶೀಲನೆಯಿಂದ ಕೆಳಗಿನ ತೀರ್ಮಾನ ಸಾಧ್ಯ.

○ ಗೌಡಪದದ ಮೂಲಾರ್ಥ ಗ್ರಾಮದ ಅಧಿಕಾರಿ ಎಂದು. ಇಂದಿಗೂ ಗ್ರಾಮಗಾವುಡ, ಊರಗೌಡ ಪ್ರಯೋಗಗಳಲ್ಲಿ ಇದೇ ಅರ್ಥವಿದ್ದರೂ ಒಟ್ಟಾರೆ ಇದು ಜಾತಿ ಸೂಚಕ.

○ ಎಂಟು, ಒಂಬತ್ತನೇ ಶತಮಾನದಲ್ಲಿ ಸ್ಪಷ್ಟವಾಗಿ ವೃತ್ತಿ, ಸ್ಥಾನಮಾನ ಸೂಚಕ. ಗಾಮಣ್ಣ ಪದ 13ನೇ ಶತಮಾನದ ಕೊನೇ ಭಾಗದಲ್ಲಿ ಸಮಸ್ತ ಪ್ರಜೆಗಳಿಗೆ ಅನ್ವಯಿಸುವ ವಿಶಾಲಾರ್ಥ ಪಡೆದಿದೆ.

ಕರ್ನಾಟಕದ ಪ್ರಥಮ ಸಾಮ್ರಾಟ ರಾದ ಗಂಗರ ಕಾಲದಿಂದ ಉಪಲಬ್ಧವಿ

ರುವ ಶಾಸನಗಳಲ್ಲಿ ಗೌಡ ಪದಬಳಕೆ ಅಪಾರ. ನಮಗೆ ಸಿಗುವ ಪ್ರಥಮ ಉಲ್ಲೇಖ ಕ್ರಿ.ಶ. 725ರ ಧಾರವಾಡದ ಶಿರಹಟ್ಟಿ ತಾಲ್ಲೂಕಿನ ಲಕ್ಷ್ಮೇಶ್ವರ ಶಾಸನದಲ್ಲಿ. ಇದರಲ್ಲಿ ನಾಡಗಾಮುಂಡ ಪದ ಪ್ರಯೋಗವಿದೆ. ಗ್ರಾಮಕ್ಕೆ ಮುಖ್ಯಸ್ಥನನ್ನು ನೇಮಿಸಿ ಊರೊಡೆಯ, ಗ್ರಾಮ ಮುಖಂಡ, ನಾಡಗಾಮುಂಡ, ಊರಗವುಡ ಹೆಸರುಗಳಿಂದ ಕರೆಯುತ್ತಿದ್ದರೆಂದು ಶಾಸನಗಳಿಂದ ವ್ಯಕ್ತ.

ಹೀಗೆಯೇ ಗಂಗಡಿಗಾರ, ಮೊರಸು, ಕುಂಚಟಿಗ, ನಾಮಧಾರಿ, ಕೊಡಗು, ದಾಸ ಮುಂತಾಗಿ 86ಕ್ಕೂ ಹೆಚ್ಚು ಒಕ್ಕಲಿಗ ಒಳಪಂಗಡಗಳನ್ನು ಗುರುತಿಸಲಾಗಿದೆ. ಒಕ್ಕಲಿಗರು ಆದಿಕಾಲದಿಂದ ವ್ಯವಸಾಯ ವನ್ನೆ ಕುಲಕಸುಬಾಗಿ ಅನುಸರಿಸಿಕೊಂಡು ಬಂದಿದ್ದಾರೆ, ಶ್ರೀ ಆದಿಚಂಚನಗಿರಿ ಮಠ ಪ್ರಧಾನವಾಗಿ ಒಕ್ಕಲಿಗ ಗುರುಪೀಠವಾಗಿದ್ದರೂ ಇತರ ಜಾತಿ, ವರ್ಗದ ಜನರೂ ಇದರ ವ್ಯಾಪ್ತಿಯಲ್ಲಿದ್ದಾರೆ.

ಕರ್ನಾಟಕದಲ್ಲಿ ರಾಷ್ಟ್ರಕೂಟರು ಕ್ರಿ.ಶ. 7ರಿಂದ 14ನೇ ಶತಮಾನದವರೆಗೆ ವೈಭವದಿಂದ ರಾಜ್ಯವನ್ನಾಳಿದರು. ಒಕ್ಕಲಿಗ ಗೌಡರಾಗಿದ್ದ ಇವರ ರಾಜಚಿಹ್ನೆ ನೆಗೆಲಾಗಿತ್ತು. ಕಾವೇರಿಯಿಂದ

ನರ್ಮದಾ ನದಿವರೆಗಿನ ವಿಶಾಲ ರಾಜ್ಯಕ್ಕೆ ಸಾಮ್ರಾಟರಾಗಿದ್ದರಲ್ಲದೆ, ಹಿಮಾಲಯ ತಪ್ಪಲಿನವರೆಗೂ ಪ್ರಭಾವ ಬೀರಿದ್ದರು. ಮುಖ್ಯವಾಗಿ ಶೈವ, ವೈಷ್ಣವ ಧರ್ಮಕ್ಕೆ ಸೇರಿದ ಒಕ್ಕಲಿಗರು ಹೆಸರಿನ ಮುಂದೆ ಗೌಡ ಎಂದು ಸೇರಿಸಿಕೊಳ್ಳುತ್ತಾರೆ. ಈಚೆಗೆ ಮಾರ್ಪಾಟಾಗಿದೆ. ಶೈವರು ಹಣೆಗೆ ವಿಭೂತಿಧಾರಣೆ ಮಾಡಿದರೆ ವೈಷ್ಣವ ಸಂಪ್ರದಾಯದವರು ಕುಂಕುಮದ ನೆಟ್ಟ ನೆಯ ಗೀಟು ಹಾಕಿಕೊಳ್ಳುತ್ತಾರೆ. ●



## ಪೇಚಿಗೆ ಬಿದ್ದ ಅತಿಥಿ

ಹಿಂದೂ ಊರಿನಲ್ಲಿ ಇಬ್ಬರು ಬ್ರಾಹ್ಮಣ ದಂಪತಿಗಳಿದ್ದರು. ಅವರಲ್ಲಿ ಗಂಡನ ಹೆಸರು "ತುಪ್ಪ" ಹೆಂಡತಿಯ ಹೆಸರು "ಪಾಯಸ". ಅವರು ದಾನ ಧರ್ಮ ಮಾಡುವುದರಲ್ಲಿ ಧಾರಾಳ ಮನಸ್ಸಿನವರಾಗಿದ್ದರು. ಅವರು ಒಂದು ಜೊತೆ ಎತ್ತುಗಳನ್ನು ಸಾಕಿದ್ದರು. ಅದಕ್ಕೆ "ನೆಂಟ" ಮತ್ತು "ದೊಣ್ಣೆ" ಎಂದು ಹೆಸರಿಟ್ಟಿದ್ದರು. ಬೆಕ್ಕು ಮತ್ತು ನಾಯಿಗಳನ್ನೂ ಸಾಕಿದರು. ಬೆಕ್ಕಿಗೆ "ಕಂಡೇ" ಎಂದು, ನಾಯಿಗೆ "ಅಡ್ಡಗಟ್ಟು" ಎಂದು ಹೆಸರಿಟ್ಟಿದ್ದರು. ಹೀಗಿರುವಾಗ ಒಂದು ದಿನ ಎರಡು ಎತ್ತುಗಳು ಮೇಯಲು ಹೋದವು, ಪಾಯಸಕಾಲ ವಾದರೂ ಎತ್ತುಗಳು ಮನೆಗೆ ಬಾರದಿರಲು ತುಪ್ಪನು ಹುಡುಕಿಕೊಂಡು ಹೊರಟನು. ಊರಿನ ಪಕ್ಕದ ಕೆರೆಯ ಮಾರ್ಗವಾಗಿ ಇನ್ನೊಬ್ಬ ಅಸಂಚಿತ ವ್ಯಕ್ತಿ ಪಕ್ಕದ ಊರಿಗೆ ಹೋಗುತ್ತಿದ್ದನು. ಆಗ ಅವನು ತುಪ್ಪನನ್ನು ಕಂಡು ಈ ರೀತಿ ಹೇಳಿದ, "ನಾನು ಪಕ್ಕದ ಊರಿಗೆ ಹೋಗಿಬೇಕಾಗಿದೆ. ಅಲ್ಲಿಗೆ ಹೋಗಲು ಬಹಳ ಕತ್ತಲಾಗುತ್ತದೆ, ನಿಮ್ಮ ಮನೆಯಲ್ಲಿ ಸ್ವಲ್ಪ ಜಾಗ ಕೊಟ್ಟರೆ ರಾತ್ರಿ ಮಲಗಿದ್ದು ಬೆಳಗ್ಗೆ ಹೋಗುವುದಾಗಿ ತಿಳಿಸಿದನು. ಅದಕ್ಕೆ ತುಪ್ಪನು "ನಮ್ಮ ಮನೆಯಲ್ಲಿ ರಾತ್ರಿ ವಿಶ್ರಮಿಸಿ ಬೆಳಗ್ಗೆ ಹೋಗುವಿರಂತೆ ನಾನು ಬರುವುದು ಸ್ವಲ್ಪ ತಡವಾಗುತ್ತದೆ. ನೀವು ಈ ದಾರಿಯಲ್ಲಿ ಹೋಗಿ ಎಡಕ್ಕೆ ತಿರುಗಿದರೆ ಸಿಗುವ ಮೊದಲನೆಯ ಮನೆಯೇ ನಮ್ಮದು. ಅಲ್ಲಿಗೆ ಹೋಗಿ, ಪಾಯಸ ಇದ್ದಾಳೆ" ಎಂದನು. ಅವನ ಮಾತನ್ನು ಕೇಳಿದ ಅತಿಥಿಯು ಮಲಗಲು ಜಾಗ ಸಿಗುವುದೋ ಇಲ್ಲವೋ ಎಂದಿದ್ದ. ಮಲಗಲು ಜಾಗವು ಸಿಕ್ಕ ಜೊತೆಗೆ ಪಾಯಸವೂ ಸಿಗುವುದು, ಹಾಯಾಗಿ ಮಲಗೋಣವೆಂದು ಮನಸ್ಸಿನಲ್ಲಿ ಅಂದುಕೊಂಡು ಮನೆಗೆ ಹೋಗಿ ತುಪ್ಪನ ಹೆಂಡತಿಯ ಜೊತೆ ವಿಷಯವನ್ನು ತಿಳಿಸಿದನು. ಆಗ ಪಾಯಸಳು ಸಂತೋಷಪಟ್ಟುಕೊಂಡು, ಅವರಿಗೆ ಚಾಪೆಹಾಸಿ ಕುಳ್ಳಿರಿಸಿ ತಾನು ಅಡಿಗೆ ಸಿದ್ಧಪಡಿಸಿದಳು. ಆಮೇಲೆ ಅತಿಥಿಯನ್ನು ಕುರಿತು "ಈಗಲೇ ಊಟನಾಪುತ್ತೀರೋ ಜೊತೆಗೆ ತುಪ್ಪವು ಬರಲೋ" ಎಂದಳು. ಅದಕ್ಕೆ ಅತಿಥಿಯು ಮನಸ್ಸಿನಲ್ಲಿ ಪಾಯಸದ ಜೊತೆಗೆ ತುಪ್ಪವು ಸಿಕ್ಕಿದರೆ ಪರವಾಗಿಲ್ಲ, ತರಲು ಅಂಗಡಿಗೆ ಕಳುಹಿಸಿರಬಹುದು ಎಂದುಕೊಂಡು ಅವಳನ್ನು ಕುರಿತು "ತುಪ್ಪ ಇಲ್ಲದೆ ಹೇಗೆ ಮಾಡುವುದು ತುಪ್ಪವು ಬರಲಿ" ಎಂದನು. ಅಷ್ಟರಲ್ಲಿ ತೂಕಡಿಕೆ ಬಂದಂತಾಗಿ ಕಣ್ಣು ಮುಚ್ಚಿ ಮಲಗಿದ. ಅಷ್ಟರಲ್ಲಿ ತುಪ್ಪನಿಗೆ "ನೆಂಟ" ಎಂಬ

ಎತ್ತುಸಿಕ್ಕಿತು. ಅದನ್ನು ಹೊಡೆದುಕೊಂಡು ಬಂದು ಮನೆಯ ಅಂಗಳದಲ್ಲಿ ನಿಂತು ಹೆಂಡತಿಯನ್ನು "ಲೇ ಈ ನೆಂಟನನ್ನು ಕಟ್ಟಿಹಾಕು ದೊಣ್ಣೆಯನ್ನು ತರುತ್ತೇನೆ" ಎಂದನು. ಈ ಮಾತನ್ನು ಮಲಗಿದ್ದ ಅತಿಥಿಯು ಕೇಳಿಕೊಂಡು ಎದ್ದು ಕುಳಿತನು. ಇವರು ತನ್ನನ್ನು ಕಟ್ಟಿಹಾಕಿ ಹೊಡೆಯುವರೆಂದು ಭಾವಿಸಿ ಓಡಿಹೋಗಿ ನಡುಮನೆಯ ಪೆಟ್ಟಿಗೆಯ ಕೆಳಗೆ ಅವನು ಕೊಂಡನು. ಅಷ್ಟರಲ್ಲಿ ತುಪ್ಪನಿಗೆ 'ದೊಣ್ಣೆ' ಎಂಬ ಎತ್ತು ಸಿಕ್ಕಿತು. ಅದನ್ನು ಕಟ್ಟಿ ಹಾಕಿ ತಾನು ಸ್ನಾನ ಮಾಡಿ ದೇವರ ಪೂಜೆಯನ್ನು ಮುಗಿಸಿ ಅತಿಥಿಯನ್ನು ಊಟಕ್ಕೆ ಕರೆಯಲು ಬಂದು ನೋಡಿದರೆ ಅತಿಥಿ ಕಾಣಿಸಲಿಲ್ಲ. ನಡುಮನೆ ಹುಡುಕಾಡಿ ಬೇಜಾರುಪಟ್ಟುಕೊಂಡು ಬೆಕ್ಕು ಮತ್ತು ನಾಯಿಗೆ ಊಟವನ್ನು ಹಾಕಲು ನಡುಮನೆಯಲ್ಲಿದ್ದ ಬೆಕ್ಕನ್ನು ಕುರಿತು "ಕಂಡೇ ಕಂಡೇ" ಎಂದು ಕೂಗಿದನು. ಇದನ್ನು ಕೇಳಿದ ತಕ್ಷಣ ಅತಿಥಿ ನನ್ನನ್ನು ಕಂಡುಕೊಂಡರೆಂದು ತಿಳಿದು ಅಲ್ಲಿಂದ ತಪ್ಪಿಸಿಕೊಂಡು ಹಿಂದಿನ ಬಾಗಿಲಿನಿಂದ ಹೊರಗೆ ಹೋದನು. ಬೆಕ್ಕಿಗೆ ಊಟವನ್ನು ಹಾಕಿ ನಾಯಿಗೆ ಊಟ ಹಾಕಲು ಬಾಗಿಲ ಬಳಿ ಬಂದು ನಾಯಿಯನ್ನು ಕಂಡು 'ಅಡ್ಡಗಟ್ಟು ಅಡ್ಡಗಟ್ಟು' ಎಂದು ಕೂಗಿದನು. ಇದನ್ನು ಕೇಳಿಕೊಂಡ ಅತಿಥಿಗೆ ನನ್ನನ್ನು ಅಡ್ಡಗಟ್ಟಿ ಹಿಡಿಯುವರೆಂದು ಬಿದ್ದೆನೋ ಎದ್ದೆನೋ ಎಂದು ಅಲ್ಲಿಂದ ಓಡಿ ಹೋದನು.

ಹೀಗೆ ಪಾಯಸದ ಜೊತೆಗೆ ತುಪ್ಪವನ್ನು ಬಯಸಿದ ಅತಿಥಿ ಪೇಚಿಗೆ ಸಿಕ್ಕಿಕೊಂಡನು.

● ಚೈತ್ರ

ಮದುವೆ ಹಾಗೂ ಇನ್ನಿತರ ಶುಭ ಸಮಾರಂಭಗಳ ಸಂದರ ಫೋಟೋ ಮತ್ತು ವೀಡಿಯೋ ಚಿತ್ರೀಕರಣಕ್ಕೆ ಒಮ್ಮೆ ಭೇಟಿ ಕೊಡಿ....

ಶ್ರೀ ರಾಘವೇಂದ್ರ ಸ್ಟುಡಿಯೋ

ಮುಖ್ಯ ರಸ್ತೆ, ಹನಕಲ್ ಅಂಚೆ,

ಮೈಸೂರು-570017.

ಮಾಲೀಕರು : ಶ್ರೀ ಎ. ಎಸ್. ಶ್ರೀನಿವಾಸ್



## ಪ್ರೀತಿ

ಜೀವಿಗಳು ಹುಟ್ಟುತ್ತವೆ, ಬೆಳೆಯುತ್ತವೆ, ಸಾಯುತ್ತವೆ. ಹುಟ್ಟಿದಕ್ಕೆ ಸಾವು ತಪ್ಪಿದ್ದಲ್ಲ. ಹುಟ್ಟಿದಂದೇ ಸಾವೂ ಬಂತು. ಇದು ಜೀವನದ ಸತ್ಯ ಮತ್ತು ಸತ್ಯ. ಹುಟ್ಟಿದವನು ಸಾಯುವುದು ನಿಶ್ಚಿತ ಎಂದಾದರೆ ಏಕೆ ಹುಟ್ಟಬೇಕು ? ಹುಟ್ಟುವುದು ಕರ್ಮಫಲ, ಕರ್ಮಕ್ಕಾಗಿ ಹುಟ್ಟಬೇಕು. ಕರ್ಮವನ್ನು ಮಾಡಬೇಕು. ಅದನ್ನು ವೃದ್ಧಿಪಡಿಸಬೇಕು. ಮುಂದಿನ ಸಂತಾನಕ್ಕೆ ದಾರಿದೀಪ ಆಗಬೇಕು. ಇದು ಸಾಧಿಸಬೇಕಾದರೆ ಪ್ರೀತಿ ಮುಖ್ಯ. ಪ್ರೀತಿ ಕಾಣಲು ಸಿಕ್ಕುವುದಿಲ್ಲ. ಅನುಭವಿಸಬಹುದು. ಪ್ರೀತಿಗೆ ಒಂದು ಆಕಾರಬೇಕು. ಅದೇ ಮನುಷ್ಯಾಕಾರ. ಮನುಷ್ಯನನ್ನು ಅಥವಾ ಜೀವಿಯನ್ನು ಕಾಣುತ್ತೇವೆ. ಅವನು ತೋರುವ ಪ್ರೀತಿಯ ಮೇಲೆ ಅವನನ್ನು ಹಚ್ಚಿಕೊಳ್ಳುತ್ತೇವೆ. ಹೂವು ಕಾಣುತ್ತದೆ. ಅದರ ಅದರ ಸುವಾಸನೆ ಕಾಣದು. ಅದರ ಸುವಾಸನೆಯಿಂದ ಹೂವನ್ನು ಗುರ್ತಿಸಬಹುದು. ಅದರ ಸುವಾಸನೆಯನ್ನು ಹೂವಿನಿಂದ ಬೇರ್ಪಡಿಸಲಾಗದು. ಹಾಗೆಯೇ ಪ್ರೀತಿಯನ್ನು ಮನುಷ್ಯನಿಂದ ಬೇರ್ಪಡಿಸಲಾಗದು. ಪ್ರೀತಿಯೇ ಮನುಷ್ಯ, ಮನುಷ್ಯನೇ ಪ್ರೀತಿ. ಸಹವಾಸದಲ್ಲಿ ಪ್ರೀತಿಯೂ ಇದೆ. ದೋಷವೂ ಇದೆ.

ಇಂದು ನಮ್ಮ ಮಕ್ಕಳನ್ನು ವಿದ್ಯಾವಂತರಾಗಲು ಕಾಲೇಜಿಗೆ ಕಳುಹಿಸುತ್ತೇವೆ. ಅಲ್ಲಿ ಗೂಡೆ ಮತ್ತು ಹೈದ ಬೆರೆಯುತ್ತಾರೆ ಪ್ರೀತಿ ಮೊಳಗಿತು ಎಂಬ ಭಾವನೆ ಬರುತ್ತದೆ. ಆ ಭಾವನೆಗೆ ಕಾರಣ ಅಜ್ಞಾನ. ಅಜ್ಞಾನಕ್ಕೆ ಕಾರಣ ವಯಸ್ಸು. ಗೂಡೆಗೆ ಎದೆ ಮುಂದೆ ಬರುವಷ್ಟರಲ್ಲಿ ನೆಲಕಾಣದಾಗುವುದು. ಹೈದನಿಗೆ ಮೊಸೆ ಬರುವಾಗ ಬುದ್ಧಿ ಮಾಯವಾಗುವುದು. ಇವುಗಳ ಜಂಜಾಟದಲ್ಲಿ ವಿದ್ಯೆ ಅವರನ್ನು ಬಿಟ್ಟುಡುವುದು. ಹಾಗಾದರೆ ಪ್ರೀತಿ ಎಂಬುದು ಹಾಗೇ ? ಅಲ್ಲ ಅದೊಂದು ಪವಿತ್ರ ವರದಾನ. ಅದನ್ನು ನಾವು ಅರಿಯಬೇಕು ಅರಿತು ಜೀವಿಸಬೇಕು.

ಪ್ರೀತಿ ಎಂದರೇನು ?

1. ಗೂಡೆಗೂ ಹೈದನಿಗೂ ಪ್ರೀತಿಯೆಂದರೆ ಅದು ಮೋಹ, ಶಾಶ್ವತವಲ್ಲ. ವಯಸ್ಸಿನಲ್ಲಿ ಲೋಕಕಾಣದ ಹಾಗೆ ಆಡುವ ಚೆಲ್ಲಾಟ-ಮೋಹ.
2. ಪ್ರೀತಿ, ನಮಗೂ ನಮ್ಮನ್ನೇ ಹಿತಗೂ, ಇದು ಅನುರಾಗ. ಸಂದರ್ಭಕ್ಕೋಸ್ಕರ ಇದ್ದಷ್ಟು ದಿವಸ ಅನುರಾಗ.

3. ಪ್ರೀತಿ, ನನ್ನ ಮನೆ, ನನ್ನ ಆಸ್ತಿ, ನನ್ನದು ಎಂಬ ಬಯಕೆ. ಇದು ಇಚ್ಛಾ ಪ್ರೀತಿ.

4. ಪ್ರೀತಿ, ತಾಯಿ ಮತ್ತು ಮಗುವಿನ ಪ್ರೀತಿ ವಾತ್ಸಲ್ಯ. ಮಕ್ಕಳು ಬೆಳೆದ ಹಾಗೆ ಬದಲಾಗುವುದು. ಅದರ ತಾಯಿಗೆ ಮಕ್ಕಳ ಮೇಲೆ ಪ್ರೀತಿ ಉಸಿರುನವರೆಗೆ.

5. ಪ್ರೀತಿ, ನಮಗೂ ದೇವರಿಗೂ-ಇದು ಭಕ್ತಿ. ಸದಾ ಇರುವುದು. ಶಾಶ್ವತವಾಗಿರುವುದು. ಸತ್ತನಂತರವೂ ಇರುವುದು. ಪ್ರೀತಿ ಎಂದರೆ ನಮ್ಮದುರಿಗಿರುವುದು ಈ ರೀತಿ,

1. ಮೋಹ, 2. ಅನುರಾಗ, 3. ಇಚ್ಛೆ 4. ವಾತ್ಸಲ್ಯ ಮತ್ತು 5. ಭಕ್ತಿ

ಈ ಪ್ರೀತಿಯೆಲ್ಲಾ ಶಿವನಾಗಿರುವ ದೇಹ ಶವವಾಗುವವರೆಗೆ. ಶವವಾದ ಮೇಲೆ ಅದೇ ಪ್ರೀತಿ ದಯೆ ದಾಕ್ಷಿಣ್ಯವಿಲ್ಲದೆ ಪ್ರೀತಿ ಸಿದ ಶರೀರವನ್ನು ಮಣ್ಣು ಮಾಡುವುದು ಅಥವಾ ಬೂದಿ ಮಾಡುವುದು. ಭಕ್ತಿ ಎಂಬ ಪ್ರೀತಿ ಮಾತ್ರ ಸತ್ತ ಮೇಲೂ ನಮ್ಮನ್ನು ರಕ್ಷಿಸುವುದು.

ಇಂದು ತಂದೆ ತಾಯಂದಿರು ತಮ್ಮ ಮಕ್ಕಳಿಗೆ ಕಲಿಸಬೇಕಾದ ಮೊಟ್ಟಮೊದಲನೆಯ ಪಾಠ ದೇವರಲ್ಲಿ ಭಕ್ತಿ ಇಡುವುದು, ತಂದೆ ತಾಯಿಯರನ್ನು, ಹಿರಿಯರನ್ನು ಗೌರವಿಸುವುದು. ನಾವು ಕಾಲು ಮುಟ್ಟಿ ಮೂರು ಸಲ ನಮಸ್ಕರಿಸುವುದು ಬಹುದೊಡ್ಡ ಸಂಸ್ಕೃತಿ. ಇತರರಿಗೆ ಅನುರಾಗ ತೋರಿಸುವುದು, ಇವುಗಳನ್ನು ಮನೆಯಲ್ಲಿ ಕಡ್ಡಾಯವಾಗಿ ಕಲಿಸಲೇಬೇಕು. ಈ ಗುಣಗಳೇ ಅವರ ಜೀವನಕ್ಕೆ ರಕ್ಷೆ.

ಪ್ರೀತಿಯನ್ನು ತಿಳಿಯಿರಿ, ಪ್ರೀತಿ ಮಾಡಿರಿ, ಪ್ರೀತಿಯನ್ನು ಅನುಭವಿಸಿ. ದೇವರನ್ನು ಹುಡುಕಿಕೊಂಡು ಹೋಗುವುದು ಬೇಡ. ತಾಯಿಗಿಂತ ಮಿಗಿಲಾದ ದೇವರಿಲ್ಲ.

● ಸಿ. ಜಿ. ಮುತ್ತಪ್ಪ,

ನಿವೃತ್ತ ಕೃಷಿ ಇಂಜಿನಿಯರ್,  
ಕುಶಾಲನಗರ.

ಸೂಕ್ತಿ :-

ನಿಮಗೆ ಸುಯಾಗ ಸಲಹೆ ನೀಡಬಲ್ಲ ದೊಡ್ಡ ಮನುಷ್ಯರು ನೀವೇ ಅಲ್ಲದೆ ಇನ್ನಾರೂ ಆಗಿರಲು ಸಾಧ್ಯವಿಲ್ಲ.

○ ಸಂಗ್ರಹ : ಬಬಿತಾ ರಾಮೇಗೌಡ



## ಅಭಿವೃದ್ಧಿ ಪಥದಲ್ಲಿ ಗೌಡ ಯುವ ಜನಾಂಗ

ಹೆಸರಾಂತ ಕವಿ, ಅಂಗ ನಾಟಕಕಾರ ಷೇಕ್ಸ್‌ಪಿಯರ್‌ನ ಪ್ರಕಾರ ಪ್ರಪಂಚವೆಂಬ ವೇದಿಕೆಯಲ್ಲಿ ನಾವು ಬರೆ ಪಾತ್ರಧಾರಿಗಳು. ವೇದಿಕೆಯಮೇಲೆ ಬಂದು ನಮ್ಮ ಅಭಿನಯ ಮುಗಿದಾಗ ನಿರ್ಗಮಿಸಬೇಕು. ನಮಗೆ ದೊರೆತ ಪಾತ್ರವನ್ನು ಸಮರ್ಪಕವಾಗಿ ಅಭಿನಯಿಸಬೇಕು. ಆಗ ಎಲ್ಲರ ಮೆಚ್ಚುಗೆಗೂ ಪಾತ್ರರಾಗುತ್ತೇವೆ. ಪಾತ್ರ ನಿರ್ವಹಣೆಯನ್ನು ಪ್ರೇಕ್ಷಕರು ವಿಶ್ಲೇಷಿಸುವಂತೆ ನಮ್ಮ ನಿಜ ಜೀವನದಲ್ಲಿ ನಾವು ವಿಶ್ಲೇಷಣೆಗೆ ಒಳಗಾಗುತ್ತೇವೆ. ಆದುದರಿಂದ ಸಾಧ್ಯವಾದಷ್ಟು ಮಟ್ಟಿಗೆ ನಮ್ಮ ಪಾತ್ರವನ್ನು ಸಮರ್ಪಕವಾಗಿ ವಹಿಸುವುದು ನಮ್ಮ ಅದೃಶ್ಯ ಕರ್ತವ್ಯವಾಗಿರುತ್ತದೆ.

ಚೀನಾದಲ್ಲಿ ಹರಿಯುವ ಒಂದು ನದಿ ಹಿಂದೆ ಪ್ರತಿ ವರ್ಷವೂ ತನ್ನ ಪಾತ್ರವನ್ನು ಬದಲಾಯಿಸುತ್ತಾ ಅಲ್ಲಿಯ ಜನರಿಗೆ ಸಾಕಷ್ಟು ಕಷ್ಟ ನಷ್ಟಗಳನ್ನುಂಟು ಮಾಡಿ 'ಕಣ್ಣೀರಿನ ನದಿ' ಎಂದೇ ಕರೆಸಿಕೊಂಡಿತು. ಚೀನಾದ ಜನರು ಆ ನದಿಯ ನೀರನ್ನು ಬಳಸಿಕೊಳ್ಳಲಾಗಲಿಲ್ಲ. ಆಗುತ್ತಿದ್ದರೆ ಅದು ಅವರಿಗೆ ವರವಾಗುತ್ತಿತ್ತು. ದುರಾದೃಷ್ಟವಶಾತ್ ಅದು ಶಾಪವಾಗಿ ಕಾಡಿತು. ಅಂತೆಯೇ ನಮ್ಮ ಗೌಡ ಯುವ ಜನಾಂಗದ ಹೆಚ್ಚಿನವರು ತಮ್ಮಲ್ಲಿರುವ ಪ್ರತಿಭೆ, ಜಾಣ್ಮೆ, ಬುದ್ಧಿವಂತಿಕೆಗಳನ್ನು ಸರಿಯಾದ ಪಾತ್ರದಲ್ಲಿ ಹರಿಯುವಂತೆ ಮಾಡದೆ, ಚೀನಾದ ಕಣ್ಣೀರಿನ ನದಿಯಂತೆ ಸಿಕ್ಕಿದ ಲ್ಲಿಲ್ಲಾ ಹರಿಯುವಂತೆ ಮಾಡಿ ನಮ್ಮ ಜನಾಂಗದ ಕಣ್ಣೀರಿಗೆ ಕಾರಣರಾಗಿದ್ದಾರೆ. ಗೌಡ ಜನಾಂಗದ ಯುವಕರು ಇತರ ಸಮಾಜಗಳ ಯುವಕರಷ್ಟೆ ಬುದ್ಧಿವಂತರೂ ಪ್ರತಿಭಾಶಾಲಿಗಳೂ ಆಗಿದ್ದಾರೆ. ಆದರೆ ತಮ್ಮ ಪ್ರತಿಭೆ ಹಾಗೂ ಬುದ್ಧಿವಂತಿಕೆ

ಯನ್ನು ಸಮರ್ಪಕವಾಗಿ ಉಪಯೋಗಿಸಿಕೊಳ್ಳಲು ವಿಫಲರಾಗುತ್ತಿದ್ದಾರೆ. ಇದಕ್ಕೆ ಹಲವಾರು ಕಾರಣಗಳಿರಬಹುದು ಅವರಿಗೆ ಆರ್ಥಿಕ ಸಮಸ್ಯೆ ಇರಬಹುದು, ಇಲ್ಲವೆ ಸರಿಯಾದ ಮಾರ್ಗದರ್ಶನ ಇಲ್ಲದಿರಬಹುದು. ಅಥವಾ ತಮ್ಮ ಭವಿಷ್ಯದ ಬಗ್ಗೆ ಕಾಳಜಿಯಿಲ್ಲದಿರಬಹುದು. ಇಂತಹ ಯುವಕರಿಗೆ ಸರಿಯಾದ ಮಾರ್ಗದರ್ಶನದ ಅಗತ್ಯವಿದೆ.

ಈಗಿನ ಹೆಚ್ಚಿನ ಯುವಕರಿಗೆ ಹಿರಿಯರ ಹಿತವಚನಗಳು ಕಿವಿಗೆ ಕಾಯಿಸಿದ ಸೀಸ ಸುರಿದಂತೆ ಆಗುವುದು ಸಾಮಾನ್ಯ. ಆದುದರಿಂದ ಕಬ್ಬಿಣವು ಬೆಂಕಿಯಲ್ಲಿ ಕಾದು ಕೆಂಪಾದಾಗ ಬಡಿದು ಬೇಕಾದ ರೂಪಕ್ಕೆ ತರುವ ಕಮ್ಮಾರನಂತೆ ಪ್ರತಿಯೊಬ್ಬ ಹೆತ್ತವರೂ, ಶಿಕ್ಷಕರೂ ಸರಿಯಾದ ಸಮಯದಲ್ಲಿ ಮಕ್ಕಳನ್ನು ಬೇಕಾದ ರೀತಿಯಲ್ಲಿ ರೂಪಿಸುವುದು ತಮ್ಮ ಹಾಗೂ ಸಮಾಜದ ಹಿತದೃಷ್ಟಿಯಿಂದ ಅತೀ ಅಗತ್ಯವಾಗಿದೆ. ಆಧುನಿಕ ಸಮಾಜದಲ್ಲಿ ಯುವಕರು ದುಷ್ಟ ಹವ್ಯಾಸಗಳಿಗೆ ಬಲಿ ಬೀಳದಂತೆ ಎಚ್ಚರವಹಿಸಬೇಕು.

ನಮ್ಮ ಜನಾಂಗ ಇನ್ನೂ ಹಿಂದುಳಿದ ದವರ ಪಟ್ಟಿಯಲ್ಲಿಯೇ ಸೇರುತ್ತದೆ. ನಮ್ಮ ಯುವಕರು ಆರ್ಥಿಕವಾಗಿ, ಶೈಕ್ಷಣಿಕವಾಗಿ, ಸಾಮಾಜಿಕವಾಗಿ ಮುಂದುವರಿಯುವುದು ಅತೀ ಅಗತ್ಯವಾಗಿದೆ. ನಮ್ಮ ಯುವ ಜನಾಂಗ ಶೈಕ್ಷಣಿಕವಾಗಿ ಮುಂದುವರಿದರೆ, ಎಲ್ಲಾ ರೀತಿಯಲ್ಲೂ ಮುಂದುವರಿಯಲು ಸಾಧ್ಯವಿದೆ. ಆದುದರಿಂದ ಶಿಕ್ಷಣಕ್ಕೆ ಹೆಚ್ಚಿನ ಪಾಶ್ಚಾತ್ಯ ನೀಡಬೇಕು.

'ಆಧುನಿಕ ಸುಳ್ಳಾದ ಶಿಲ್ಪಿ' ಹಾಗೂ 'ಸುಳ್ಳಾದ ಬಿಲ್ಡರ್' ಎಂದು ಕರೆಯಲ್ಪಟ್ಟ ಶ್ರೀ ಕುರುಂಜಿ ವೆಂಕಟರಮಣಗೌಡರು

ಹಲವಾರು ಶಿಕ್ಷಣ ಸಂಸ್ಥೆಗಳನ್ನು ಸ್ಥಾಪಿಸಿದ್ದಾರೆ. ಆದರೆ ತಾಂತ್ರಿಕ ವಿದ್ಯಾ ಲಯ ಮತ್ತು ದಂತ ವೈದ್ಯಕೀಯ ವಿದ್ಯಾ ಲಯಗಳಲ್ಲಿ ನಮ್ಮ ಜನಾಂಗದ ವಿದ್ಯಾರ್ಥಿಗಳು ಬರೇ ಬೆರಳೆಣಿಕೆಯಷ್ಟು ಮಾತ್ರ. ಬಹುತೇಕವಾಗಿ ಬಿ.ಎ. ಮತ್ತು ಬಿ.ಕಾಂ. ಗಳಲ್ಲೇ ತೃಪ್ತಿ ಕಾಣುತ್ತಿದ್ದಾರೆ. ಈ ಕೋರ್ಸ್‌ಗಳಲ್ಲಿಯೂ ಮುಂದುವರಿದು ಸ್ನಾತಕೋತ್ತರ ಪದವಿಗಳನ್ನು ಪಡೆದು, ಸ್ಪರ್ಧಾತ್ಮಕ ಪರೀಕ್ಷೆಗಳನ್ನು ಎದುರಿಸಿ ಯಶಸ್ವಿಯಾಗಬಹುದು. ಉತ್ತಮ ಉದ್ಯೋಗವನ್ನು ಪಡೆಯಬಹುದು.

ಸಮಾಜದಲ್ಲಿ ಗೌರವಾನ್ವಿತರಾಗಿ, ಸುಖವಾಗಿ ಬಾಳಲು ಸರಕಾರಿ ಉದ್ಯೋಗವೊಂದೇ ದಾರಿಯಲ್ಲ. ಯಶಸ್ಸು ಕಾಣದವರು ತಮ್ಮ ಪ್ರತಿಭೆಗಳನ್ನು ವಿಕಸನ ಮಾಡಿಕೊಂಡು, ಬೇರೆ ಯಾವುದೇ ಉದ್ಯೋಗವನ್ನು ಅವಲಂಬಿಸಬಹುದು. "ಹುಟ್ಟಿಸಿದ ದೇವರು ಹುಲ್ಲು ಮೇಯಿಸುವುದಿಲ್ಲ" ಎಂದು ದೇವರನ್ನೇ ನಂಬಿಕೊಂಡು ಉಂಡಾಡಿಗಳಾಗಬಾರದು. ಎಲ್ಲಾ ಯುವ ಜನಾಂಗ ಜೀವನದಲ್ಲಿ ಒಂದು ಗುರಿಯನ್ನು ಹೊಂದಿದ್ದು, ಅದನ್ನು ಸಾಧಿಸಿ, ಯಶಸ್ವಿ ಜೀವನ ಸಾಗಿಸುವುದು ಅತೀ ಅಗತ್ಯವಾಗಿದೆ. ಯುವ ಜನಾಂಗ, ಹೆತ್ತವರ ಗಳಿಕೆಯನ್ನೇ ತಮ್ಮ ಬಂಡವಾಳವನ್ನಾಗಿ ಸಿಕ್ಕೊಳ್ಳದೆ ತಮ್ಮದೇ ಕಾಲಲ್ಲಿ ನಿಲ್ಲುವ ಮನಸ್ಸು ಮಾಡಬೇಕು. ಸ್ವಂತಿಕೆಯನ್ನು ಬೆಳೆಸಿಕೊಂಡು ಉತ್ತಮ ವ್ಯಕ್ತಿತ್ವವನ್ನು ರೂಪಿಸಿಕೊಳ್ಳಬೇಕು. ಹೀಗಾದಾಗ ಗೌಡ ಜನಾಂಗ ಮಾತ್ರವಲ್ಲದೆ ಸಮಾಜದ ಇತರ ಎಲ್ಲಾ ಜನಾಂಗಗಳ ಜನರ ಪ್ರೀತಿಗೂ ಪಾತ್ರರಾಗುವುದರಲ್ಲಿ ಸಂಶಯವಿಲ್ಲ.



ಇಂದು ಕೆಲವು ಯುವಕರು ನಿರೀಕ್ಷೆಗೂ ಮೀರಿ ಯಶಸ್ಸು ಸಾಧಿಸುತ್ತಿರುವುದು ಸಂತಸದ ವಿಷಯ. ಆದರೆ ಇನ್ನೂ ಎಷ್ಟೋ ಮಂದಿ ನೆಲೆಕಾಣದೆ ಅಲೆಯುತ್ತಿರುವುದು ಬೇಸರದ ಸಂಗತಿ. ಇಂತಹ ಯುವಕರಿಗೆ ಸೂಕ್ತ ಮಾರ್ಗದರ್ಶನವನ್ನು ನೀಡುವುದು ನಮ್ಮ ಹಿರಿಯರ ಮತ್ತು ಗೌಡ ಸಂಘಗಳ ಅಗತ್ಯ ಕರ್ತವ್ಯವಾಗಿದೆ. ನಮ್ಮ ಜನಾಂಗದ ಯುವಕ ಯುವತಿಯರು ಸಮಾಜದಲ್ಲಿ ಉತ್ತಮ ಸ್ಥಾನಮಾನಗಳಿಸುವ ಪ್ರಯತ್ನದಲ್ಲಿ ಸಫಲರಾಗಿ, ಇಡೀ ಜನಾಂಗವೇ ಸರ್ವತೋಮುಖ ಅಭಿವೃದ್ಧಿ ಪಥದಲ್ಲಿ ಮುನ್ನಡೆಯಲಿ.

ಶ್ರೀಮತಿ ಕಮಲ ಬಾಲಚಂದ್ರ  
ಸುಳ್ಯ. ಕೃಪೆ : 'ವೀಳ್ಯ'

## ಕನ್ನಡದಲ್ಲಿ 'ಸರಿಗಮ ಪದನಿಸ'

- ಸ- ಸರ್ವರೂ, ಸರ್ವ ವಿಧದಲ್ಲಿ ಸರಿಸಮಾನರು  
ರಿ- ರೀತಿ ನೀತಿಗಳ ಜೀವನ ಸಜ್ಜನರ ಲಕ್ಷಣ  
ಗ- ಗರ್ವವಿಲ್ಲದ ಬಾಳೇ ಬಲು ಸೊಗಸು  
ಮ- ಮನಕಂಜಿ ನಡೆಯಬೇಕು, ಜನಕಂಜಬಾರದು  
ಪ- ಪದವಿ, ಹಣ ಮುಖ್ಯವಲ್ಲ, ಗುಣಶೀಲಗಳು ಮುಖ್ಯ  
ದ- ದಮನಿ ದಮನಿಗಳಲ್ಲಿ ನ್ಯಾಯ, ನೀತಿ, ಧರ್ಮ, ಸತ್ಯ ತುಂಬಿರಲಿ  
ನಿ- ನೀತಿ ಮಾತು ಮುತ್ತು, ಮಾನ ಬಂಗಾರ ಇವುಮಾನವನ ಆಭರಣಗಳು  
ಸ- ಸರ್ವರಿಗೂ ಸಮಬಾಳು, ಸರ್ವರಿಗೂ ಸಮಸಾಲು ದೊರೆಯಲಿ

● ಸಂಗ್ರಹ : ಕಾಸ್ಪಾಡಿ ದೀಪಾ ನೊಣ್ಣಪ್ಪ,  
ಬೆಂಗಳೂರು.

## ಹೃದಯ ಚಿಹ್ನೆ

ಹೃದಯ ಚಿಹ್ನೆಯನ್ನು ಪ್ರೇಮದ ಸಂಕೇತವಾಗಿ ಬಳಕೆಗೆ ತಂದವನ ಕಲ್ಪನೆಯು ಅತ್ಯದ್ಭುತವಾದದ್ದು. ಪಾಪ ಇಂದು ಅದು ಹಳಸಲಾಗಿರುವುದಕ್ಕೆ ಅವನೇನು ಮಾಡಿಯಾನು

ಇಂದು ಇದು ಬೀದಿ ಕಾಮಣ್ಣರ ಸಂಕೇತ ಆಗಿರುವುದರಿಂದ ಸಭ್ಯರೆನಿಸಿದವರು ಇವನ್ನು ಬಳಸುವುದು ಕೀಳು ಅಭಿರುಚಿ ಎನಿಸಿಕೊಳ್ಳುತ್ತದೆ.

ನನ್ನ ಈ ಮೇಲಿನ ಅಭಿಪ್ರಾಯಕ್ಕೆ ನಿದರ್ಶನ ಬೇಕಲ್ಲವೇ ನೋಡಿ ಇಂದು ಈ ಚಿಹ್ನೆ ರಸ್ತೆಬದಿಯ ಕಾಂಪೌಂಡ್ ಮೇಲೆ, ರಸ್ತೆಯ ಮೇಲೆ, ಮೈಲಿಕಲ್ಲಿನ ಮೇಲೆ, ಬಸ್‌ಸ್ಟಾಪ್‌ಗಳಲ್ಲಿ ಇನ್ನೂ ಸಾರ್ವಜನಿಕ ಮೂತ್ರಾಲಯಗಳಲ್ಲಿ, ಮಸಿಯಿಂದ (ಇದ್ದಿಲು) ಬರೆದ ಚಿತ್ರಗಳನ್ನು ಕಾಣಬಹುದು. ಜೊತೆಗೆ ಒಂದಷ್ಟು ಅಶ್ಲೀಲ ಪದಗಳು.

ಇತ್ತೀಚೆಗೆ ನನಗೆ ಶಿಕ್ಷಕಿಯೊಬ್ಬರ ಮದುವೆಯ ಆಮಂತ್ರಣ ಪತ್ರ ಬಂದಿತ್ತು. ಆಮಂತ್ರಣ ಪತ್ರದಲ್ಲಿ ಜೋಡಿ ಹೃದಯಗಳ ಚಿತ್ರ ಇತ್ತು. ಶಿಕ್ಷಕ ವೃತ್ತಿಯಲ್ಲಿರುವವರಿಗೆ, ಯಾವುದು ಹಳಸಲು ಯಾವುದು ಆರೋಗ್ಯಕರ ಅಭಿರುಚಿ

ಎನ್ನುವ ಪರಿಜ್ಞಾನ ಇರಬೇಡವೆ? ಇಂಥಹ ಶಿಕ್ಷಕ/ಕಿಯರನ್ನು ಹೊಂದಿರುವ ವಿದ್ಯಾಲಯ ವಿದ್ಯಾಲಯ (ಕುದುರೆ ಲಾಯದಂತೆ) ಆಗದಿರಲಿ ಎನ್ನುವುದೇ ನನ್ನ ಕಳಕಳಿ.

● ಕುಂಬುಗೌಡನ ಯು. ರಂಜಿತ್, ಬಿ.ಎಸ್ಸಿ.  
ಮಕ್ಕಂದೂರು, ಮಡಿಕೇರಿ.

## ಸುಖದಿಂದ ಬಾಳುವಿರಾ ?

ಪ್ರೀತಿ ತೋರಿಸಿ	...	ಗುಲಾಮರಾಗಬೇಡಿ
ಕನಿಕರ ತೋರಿಸಿ	...	ಮೋಸ ಹೋಗದಿರಿ
ತಾಳ್ಮೆಯಿಂದ ಇರಿ	...	ಹೇಡಿಗಳಾಗಬೇಡಿ
ಹಿಡಿತದಿಂದ ಇರಿ	...	ಜಿಪುಣರಾಗಬೇಡಿ
ಗಟ್ಟುಮುಟ್ಟಾಗಿರಿ	...	ಕೋಪಪಡಬೇಡಿ
ಧರ್ಮ ಮಾಡಿ	...	ದಿವಾಳಿಯಾಗಬೇಡಿ
ಆಸೆಪಡಿ	...	ದುರಾಸೆಪಡಬೇಡಿ

● ಬಿದ್ರುಪಣಿ ವೈ. ಜನಾರ್ಧನ  
ಮೈಸೂರು.



## ಕಡಲ ಒಡಲಲ್ಲಿ

ನೀಲಿ ಕಡಲಿನ ಒಡಲನ್ನ  
ನೀ ಉಟ್ಟು ಸೀರೆಯ ಉದ್ದಕ್ಕೂ  
ಇರುವ ಕಲಾಪತ್ತಿನ ಬೆಳ್ಳಿ ಅಂಚು  
ಈ ಕಡಲ ತೀರ (ಬೀಚು)

ನಿನ್ನ ಉಪ್ಪೆನ್ನವ ಬೆಪ್ಪುಗಳು  
ಬಗೆದು ನೋಡಲಿ ದಡವ  
ಒಡಲ ಕಡೆದಾಗ ಅಮೃತ  
ಅಂದಿನ ಪೌರಾಣಿಕವಲ್ಲ

ಇಂದಿಗೂ ಸಾಮಾಜಿಕ ಸತ್ಯ ತಿಳಿದೀತು  
ಈ ಅಗಾಧ ಅನಂತ ಅಪರಾಪರ

ಜಲರಾಶಿಯ ಹುಟ್ಟು  
ಇಂದಿಗೂ ಬಿಡಿಸಲಾಗದ ಒಗಟು  
ಇತ್ತ ಮುಂಬಾಗಿಲಲ್ಲಿ ಸೂರ್ಯ  
ಅತ್ತ ಹಿಂಬಾಗಿಲಲ್ಲಿ ಚಂದ್ರ  
ಬಂದು ನಿನ್ನ ಮನೆಯ ಕದವ ತಟ್ಟಿದಾಗ ನೀನು ಕಕ್ಕಾಬಿಕ್ಕಿ

ನೀನು ಅಳವಾದಷ್ಟು ಕರಾಳ  
ಭಾರವಾದಷ್ಟು ತೀತಾಳ  
ನೀನು ಮರೆಯಾದರೆ  
ಬೆಳಕು ಅರಿಯದ ಭಾಷೆ || ನೀ ||

ಮೋಡಗಳಲ್ಲ ಅವು  
ಕಡಲಕಾಳಿಯ ಮುಗಿಲ ಮಂಡೆ

ಅಬ್ಬ ಬಾ ಅದೆಷ್ಟೇ ನಿನ್ನ  
ಹೊಟ್ಟೆ ಉರಿ ಜ್ವಾಲೆ!  
ಯಾರ ಮೇಲೆ ಕಾಂಕಾರಿ  
ಆಯ್ತು ಈ ಮಾರಿರೂಪದ ಗಿರಿಕನ್ನಿ!

ಬೆದೆ ಬಂದು ಮಲಗುತ್ತಿರುವ  
ಕಡಲ ಹುಡುಗಿಯ  
ಉಬ್ಬು ತಗ್ಗುಗಳನ್ನೆಲ್ಲ ತಬ್ಬಿ  
ಮುದ್ದಾಡುತ್ತಿದ್ದಾನೆ ಆ ಸೂರ್ಯ ಗಣೇಕಾರ

ಕಡಲ ತರುಣಿಗೆ ತರುಣ ಹುಡುಗ  
ನಿತ್ಯ ಮುತ್ತಿಡುವಾಗ ಅವಳ  
ಎಡಗೆನ್ನೆಯಲ್ಲಿ ಉದಯರಾಗ  
ಬಲಗೆನ್ನೆಯಲ್ಲಿ ಸಂಧ್ಯಾರಾಗ

ಅದು ಬರಿ ಸುಳ್ಳು, ಅದು ಬರಿ ಭ್ರಮೆ  
ಯೋಚನೆಯಲ್ಲಿ ಸೂರ್ಯ  
ಅದು ಕಡಲಿಗೆಕೆ, ಅರಿಯದೆ ಕಡಲು  
ತಂದು ದಡವ ಸೇರಿಸಲು....|| ನೀ ||

● ರಮೇಶ್ ಹೆಚ್.ಡಿ.  
ಹಿನಕಲ್-17

(4ನೇ ಪುಟದಿಂದ)

## ಬೈತಡ್ಡ ಜೋಯಪ್ಪ

ಸಂಗಾತಿ : ನಮ್ಮ ಜನಾಂಗದ ಸಮಾಜಗಳು ಅಂದರೆ, ಬೆಂಗಳೂರು, ಮೈಸೂರು, ಕೊಡಗು ಹೀಗೆ ಹಲವುಕಡೆ ಆಯಾಯಾ ಪ್ರದೇಶಗಳಲ್ಲಿ 2-3 ಸಂಘಗಳನ್ನು ಕಾಣಬಹುದು, ಇವುಗಳನ್ನು ಒಟ್ಟಿಗೆ ಸಂಘಟಿಸಲು ಸಾಧ್ಯವಿಲ್ಲವೇ ?

ಉ : ಸಾಧ್ಯ ಇದೆ. ಇದರಿಂದ ಒಂದು ಜನಾಂಗ ಬಲಗೊಳ್ಳುವುದರಲ್ಲಿ ಸಂಶಯವೇ ಇಲ್ಲ. (ದುಡಿಯುವ ಉದ್ಯೋಗಸ್ಥರು ಒಂದು ತಿಂಗಳ ಸಂಬಳ ಕೊಟ್ಟು ಸಹಕರಿಸಿದಾಗ ಅದು ಪ್ರಗತಿಯನ್ನು ಹೊಂದಬಹುದು ಎಂಬ ನಿಲುವನ್ನು ತಳೆದರು)

‘ಸಂಗಾತಿ’ ಇವರನ್ನು ಮಾತನಾಡಿಸಿ ಹೊರ ಬಂದಾಗ ಇವರ ಸೌಮ್ಯತೆ, ಸೌಜನ್ಯತೆಯ ಸ್ಪಷ್ಟ ಉತ್ತರಗಳು ನಮಗೆ ಸಹಕರಿಸಿದವು. ಕೆಲಸ ಕಾರ್ಯಗಳ ಒತ್ತಡದಲ್ಲೂ ಸ್ವಲ್ಪ ಭಾಗವನ್ನು ಸಮಾಜ ಸೇವೆಗೆ ಮೀಸಲಿಡುವ ಹಂಬಲವನ್ನು ಕಂಡೆವು. ಇವರಿಗೆ ಇನ್ನೂ ಉತ್ತಮ ಪ್ರಶಸ್ತಿ ಬರಲಿ ಎಂದು ನಮ್ಮ ಜನಾಂಗದ ಪರವಾಗಿ ಹಾರೈಸುತ್ತೇವೆ.

ಸೂ ಕ್ತಿ :-

ನಮ್ಮನ್ನು ಹೊಗಳುವವರಿಗಿಂತಲೂ ನಮ್ಮ ತಪ್ಪುಗಳನ್ನು ಎತ್ತಿ ತೋರಿಸುವವರನ್ನು ಗೌರವಿಸುವುದು ಶ್ರೇಷ್ಠ ಗುಣ.

- ಮಹಾತ್ಮ ಗಾಂಧಿ



## ನಿಮ್ಮ ಪತ್ರಗಳು

ಚೆನ್ನಾಗಿ ಮುಂದುವರಿಯಲಿ

ಮಾನ್ಯರೇ,

‘ಕೊಡಗು ಸಂಗಾತಿ’ ಹೊಸ ಪತ್ರಿಕೆ ಆದುದರಿಂದ ಇದರ ಬಗ್ಗೆ ಏನೂ ಹೇಳುವುದಿಲ್ಲ. ಪತ್ರಿಕೆಯ ಗುಣಮಟ್ಟ, ಓದುವ ಸಿರಿವಂತಿಕೆಗೆ ಹೆಚ್ಚಿನ ಗಮನ ಕೊಟ್ಟು ಚೆನ್ನಾಗಿ ಮುಂದುವರಿಯಲಿ ಎಂದು ಹಾರೈಸುವೆ.

ಕುದುಕುಳಿ ರಾಮಪ್ಪ,  
ಉದಯ ಪ್ರೆಸ್, ಸೋಮವಾರಪೇಟೆ

ನಮ್ಮ ಪ್ರಯತ್ನ ಇದೆ

ಮಾನ್ಯರೇ,

‘ಕೊಡಗು ಸಂಗಾತಿ’ ಹೆಚ್ಚೆ ಹೆಚ್ಚೆಗೂ ಮುಂದುವರಿಯಲಿ. ಅದಕ್ಕಾಗಿ ನಮ್ಮೆಲ್ಲರ ಪ್ರಯತ್ನ ಮತ್ತು ದೇವರ ಆಶೀರ್ವಾದ ಇದ್ದೇ ಇದೆ.

ಪಿ.ಕೆ. ಪೂವಯ್ಯ, ಖಜಾಂಚಿ,  
ಕೊಡಗು ಮತ್ತು ದ. ಕನ್ನಡ ಗೌಡ ಸಮಾಜ,  
ಬೆಂಗಳೂರು.

ಕ್ರಾಂತಿಯ ಮೂಲಕ ಹೊಸ ಯುಗಕ್ಕೆ ನಾಂದಿ

ಮಾನ್ಯರೇ,

‘ಕೊಡಗು ಸಂಗಾತಿ’ ಪ್ರಕಟವಾದ ಅತ್ಯಲ್ಪ ಅವಧಿಯಲ್ಲಿ ಎಲ್ಲರ ಹೃದಯವನ್ನು ಸ್ಪರ್ಶಿಸಿ ತನ್ನ ತನ್ನ ಸೆಳೆಯುತ್ತಿರುವುದನ್ನು ನೋಡಿದರೆ ಖಂಡಿತ ಗೌಡ ಜನಾಂಗ ಹಾಗೂ ಸಂಸ್ಕೃತಿಯಲ್ಲಿ ಒಂದು ಕ್ರಾಂತಿಯನ್ನೇ ಉಂಟುಮಾಡಿ ಹೊಸಯುಗ ಸೃಷ್ಟಿಸುವಲ್ಲಿ ಯಶಸ್ಸು ಪಡೆಯಬಹುದು. ಇದು ಇಡೀ ಗೌಡ ಜನಾಂಗದ ಜನುಮ ಜನುಮದ ಸಂಗಾತಿಯಾಗಿ ಮೂಡಿಬರಲಿ ಎಂದು ಅಶಿಸುತ್ತೇನೆ.

ನಿಮ್ಮ ಸಂಚಿಕೆಗಳನ್ನು ಓದಿದ ಬಳಿಕ ಗೌಡ ಮೂಲತಃ ವ್ಯವಸಾಯಗಾರನೆಂದು ತಿಳಿಯಿತು. ಆದುದರಿಂದ ನಿಮ್ಮ ಚಿಹ್ನೆಯ ಕೆಳಗೆ ನೇಗಿಲ ಚಿಹ್ನೆಯು ನಮ್ಮ ವಿಶ್ರಾಂತ ಉದ್ಯೋಗದ ಕುರುಹು ಆಗಿದ್ದಿದ್ದರೆ ಚೆನ್ನಾಗಿತ್ತು.

ಹುಲಿಮನೆ ದೇವಯ್ಯ ಹರೀಶ್

C/o 56 A.P.O.

ಯಶಸ್ವಿಯಾಗುತ್ತಿದೆ

ಮಾನ್ಯರೇ,

‘ಕೊಡಗು ಸಂಗಾತಿ’ ಪಾಕ್ಷಿಕ ಪತ್ರಿಕೆ ಇದೀಗ ಎಲ್ಲಾ ಪತ್ರಿಕೆಗಳ ಜೊತೆಯ ಶಸ್ವಿಯಾಗುತ್ತಾ ಮುಂದುವರಿಯುತ್ತಿದೆ. ನಾನು ಹಾಗೂ ನನ್ನ ಸ್ನೇಹಿತರು ಪತ್ರಿಕೆಯನ್ನು ನಮ್ಮವರ ಮನೆ ಮುಟ್ಟಿಸುವ ಪ್ರಯತ್ನ ಮಾಡುತ್ತಿರುವೆವು.

ಕೊಡಕಂಡಿ ಉತ್ತಯ್ಯ ಅಶೋಕ್  
ಬೆಂಗಳೂರು.

ನಿರಂತರ ಹೊಮ್ಮಿ ಬರಲಿ

ಮಾನ್ಯರೇ,

ನೂತನವಾಗಿ ಪ್ರಾರಂಭವಾಗಿರುವ ಕೊಡಗು ಸಂಗಾತಿ ಪತ್ರಿಕೆ ನಿರಂತರವಾಗಿ ಹೊಮ್ಮಿ ಬರಲಿ ಎಂದು ಶುಭಕೋರುವ,

ಕುಂಜಾಳಿಯನ ಬಿ. ತಮ್ಮಯ್ಯ,  
ಕೊಡಗು ಸಂಗಾತಿ ಏಜೆಂಟ್, ಬಿ. ಬಾಡಗ, ಚೇರಂಬಾಣೆ

ಉತ್ಸಾಹ ಕೆರಳಿಸಿದೆ

ಮಾನ್ಯರೇ,

ನೀವೇ ಹೇಳಿದ್ದೀರಲ್ಲ ಪೆನ್ನು ಹಿಡಿದು ಕೂತರೆ ಏನು ಬರೆಯಬೇಕುಂತ ಗೊತ್ತಾಗುತ್ತೆ ಅಂತ. ಹಾಗೇ ಆಯ್ತು. ನನ್ನ ಅನುಭವ ಬರೆಯುತ್ತಾ ಹೋದರೆ ಸರಿಯಾದ ಪದಗಳೇ ಸಿಕ್ಕಾ ಇಲ್ಲ ಮತ್ತು ಮುಗಿವುದೇ ಇಲ್ಲ ಏನ್ನಾಡಲಿ ? ಕೊಡಗು ಸಂಗಾತಿ ನನ್ನ ಉತ್ಸಾಹ ಕೆರಳಿಸುವಲ್ಲಿ ಯಶಸ್ವಿಯಾಗಿದೆ.

ಕೋಟಿಮನೆ ಮನೋಹರ ಶಿವಯ್ಯ  
ಮದೇನಾಡು.

ಸಹಕಾರ ಕೊಟ್ಟಿ

ಮಾನ್ಯರೇ,

ನಿವ್ ಕನ್ನಡ ಪತ್ರಿಕೆ ಸಿಕ್ಕಾ ಉಟ್ಟು. ಕೆಲವು ಜನಕ್ಕೆ ಪತ್ರಿಕೆ ವಿಷಯ ಗೊತ್ತೆ. ಅವುಕೆಲ್ಲಾ ತಿಳುವಲ್ಲಿ ನಾನ್ ನನ್ನ ಕೈಲಾದಷ್ಟು ಸಹಕಾರ ಕೊಟ್ಟಿ. ನೀವು ಆನೆ ಹಿಡಿಯುವಂತಹ ಸಾಹಸಕ್ಕೆ ಕೈ ಹಾಕೋಳಿರಿ. ಅದ್ ಯಶಸ್ವಿ ಆಕುತ ನಮ್ಮ ಕುಲದೇವು ವೆಂಕಟರಮಣನಲ್ಲಿ ಬೇಡಿಕಣೆ.

ಕಡ್ಲೇರ ತಮ್ಮಯ್ಯ, ಬೆಂಗಳೂರು.



ಕಾನ್ವೆಂಟ್‌ಲಿ ಓದಿದ ಇಂಗ್ಲೀಷ್‌ಗಾರ್ತಿ ರೊಸೆಯಾಗಿ ಮನೆಗೆ ಬಂದದೇಂತ ಕೇಳ್ತೆ ಅತ್ತೆಗೆ ಖುಷಿಯೋ ಖುಷಿ. “ನನ್ನ ಸೊಸೆ ಮೈರ್ಲೂರ್‌ಗಾರ್ತಿ. ‘ಕಾರ್ನಾಟ’ ಲಿ ಅವಳು ಓದಿದಾಗ. ಮಾತಾಡ್ತೆಲ್ಲಾ ಇಂಗ್ಲೀಷ್‌ಲೇ ಗಡ. ಪುಸ್ತಕ ನೋಡಿ ಕಂಡ್ ಅಡಿಗೆ ಬಾಳಲಾಯ್ತ್ ಮಾಡ್ತೆ ಗಡಾ ! ಬಿಸಲಿಗೆ ಬಿಸಲಿ ಕೊಡೆ,

ಮೂಲೆ ಮುಡುಕೆಲ್ಲಾ ಬೆಳಕ್ ಕಂಡಂಗಾ ತ್. ಹಂಗೂ ಹಂಗೂ ಸೊಸೆ ಬಂದ್ ಒಂದ್ ತಿಂಗಾತ್.

ದಿನಕಲ್ದಂಗಲ್ಲಾ ಅತ್ತೆದ್ ಮೊಕ ಬೆಳ ಗಾಕೇಲೆ. ಮೊಕ ಕೆಂಬಡೆ ಕಾಯಿ ಆತ್. ಅತ್ತೆ ಅಡುವ ಮಾತೆಲ್ಲಾ ದದ್ ಮಡಿಕೆಗೆ ಒಡ್ಡಂಗಾತ್ ! ಒಂದಿನ ಬೆಳಗ್ಗೆ ಅತ್ತೆದ್ ‘ಉದಯರಾಗ’ ಶುರಾತ್. “ಎನ್‌ನೇ

ಆಡ್ತಿದೆ. ನಂಗೆ ಕೊಸ ಕ್ಕಿ ಗಂಜಿ ಇಕ್ಟಿ ಯಲ್ಲ. ನೀ ಬೇಕಾದರೆ ಅದ್ನಿ ಮುಕ್ಕು. ನಂಗೆ ಬಿಸಿ ಬಿಸಿ ಎರಡ್ ರೊಟ್ಟಿ ಕೊಡು” ಈ ಉದಯರಾಗ ಕೇಳ್ತ ಸೊಸೆಗೆ ದುಃಖ ಹೇಳಿಕೆ ಬೊತ್.

ಅತ್ತೆ ಈ ರೀತಿ ಹೀನಾ ಮಾನ ಬೊಯ್ಯೊದು ಕೇಳ್ತ ಮಾವ “ಯಂಥ ನೇ ನಿಂದ್ ಬೆಳಗ್ಗೆ ಪಿರಿ ಪಿರಿ ? ಇಂದೋ ನಾಳೆಯೋ ಸರಿ ಮಾಡಿಕಂಡದೆ, ಸೊಲ್ವ ಯತ್ತ್ಯಾಸ ಆದೆ. ಅದನ್ನೆಲ್ಲಾ ದೊಡ್ಡದ್ ಮಾಡಿ ಕಾಗದ್. ಈ ರೀತಿ ನೀ ದಡ್ಡ್ ಬಡ್ಡಂತ ಆಡಬ್ಯಾಡತೆ” ಹೇಳಕನ “ಓಹೋ ಸೊಸೆನ ಕಂದ್ರೆ ನೀವ್‌ಗೆ ಖುಷಿ.... ನೀವು...ಂತ” ಇನ್ನೇನೋ ಹೇಳಿಕೆ ಬಾಯಿ ತೆರೆದ ಹೆಣ್‌ನ ಬಾಯಿ ಮುಚ್ಚಿಕೆ ಹೇಳ್ತ ಮಾವ ಹೇಳ್ತ. “ಹಿಂದೆ ನೀನೂ ಈ ಮನೆಗೆ ಸೊಸೆಯಾಗಿ ಬಂದವುಳಿ. ನೀ ಬಂದ ಒಂದೇ ವಾರಲಿ ಈ ಮನೆ ಹೆಂಗಾತ್ ನಿನ್ನ ಅತ್ತೆನ ಜುಟಿ ಹಿಡ್ತ ಎಳ್ಳಾಡಿ ಬಾಡೆಂದ ಕೈಯಾಲೆಗೆ ಎಳ್ಳಿ ಹಾಕಿದ. ಅದೂ ಸಾಲದೆ ಕೈಯಾಲಿಂದ ಅಂಗಳಕೆ ನೂಕಿದಲ್ಲಾ, ಅದೆಲ್ಲಾ ಮತ್ತೊಳ. ನಾ ಮರೆಕಿಲೆ. ನೀನೂ ಒಂದ್ ಹೆಣ್. ಈ ಸೊಸೆನೂ ಒಂದ್ ಹೆಣ್. ಈ ರೀತಿ ಹೆಣ್ ಗಳೇ ಹೆಣ್‌ಗಲ್ಲ ದೂಷಣೆ ಮಾಡ್ತ ತಪ್ಪು”. ಇಷ್ಟ್ ಹೇಳಿ ಮಾವ ಕನ್ನಡ್ ಸರಿಮಾಡಿಕಂಡ್ ದೊಣ್ಣೆ ಕಟ್ಟಿಕಂಡ್ ಹೊರಗೆ ಹೋತು.

ಅತ್ತೆ ದಡ್ಡೆ ಹಂದಿಯಂಗಿ ಗುರಗುಟ್ಟಿ ಕಂದೇ ಇತ್. ಸೊಸೆ ಕಣ್ಣೀರ್ ಹಾಕಂಡ್ ದಿನ ನೂಕುತ್ತಾ ಇತ್. ಗಂಡ ಅವ್ವನೂ ಸಮಾಧಾನ ಮಾಡಿಕಂಡ್ ಹೆಣ್‌ನೂ ಸಮಾಧಾನ ಮಾಡಿಕಂಡ್ ವೇಚಾಡಿಕಂಡ್ ದಿನಕಳಿತಾ ಇತ್.

ಅತ್ತೆ ಗೊಂದು ಕಾಲ ! ಸೊಸೆಗೊಂದು ಕಾಲ !!

ಬಾರಿಯಂಡ ಆರ್. ಜೋಯಪ್ಪನವು ‘ಸಂಗಾತಿ’ ಯ ಸ್ಥಿರ ಲೇಖಕ ರಾಗಿಯೊಳೊ ಇವು ಕೊಡಗಿನ ಮದನಾಡಿನ ‘ಮದೆ ಮಹೇಶ್ವರ್ ಜೂನಿಯರ್ ಕಾಲೇಜ್’ ಲಿ ಉಪನ್ಯಾಸಕರಾಗಿ ಕಾರ್ಯನಿರ್ವಹಿಸ್ ತೊಳೊ. ಇದ್ ಅವರ ಒಂದ್ ಲೇಖನ. -ಸಂ.

ಮಳೆಗೆ ಮಳೆಕೊಡೆ ಹಿಡ್ತ ಓಡಾಡ್ತೆ ಗಡ....” ಹಿಂಗೆ ಸೊಸೆ ಬಗ್ಗೆ ಅತ್ತೆ ಗುಣ ಗಾನ ಮಾಡ್ತಾ ಇತ್.

ಚಿಣ್ಣ್ ಮಿಣ್ಣ್, ಚಿಣ್ಣ್ ಮಿಣ್ಣ್‌ಂತ ಸದ್ ಮಾಡಿಕಂಡ್ ಸೊಸೆ ಮನೆ ತುಂಬಾ ಓಡಾಡಕನ ಅತ್ತೆ ಹಿಗ್ಗೆ ಹೀರಿಕಾಯಿ, ಸೊಕ್ಕಿ ಸೋರೆಕಾಯಿ ಅದಂಗಿ ಆತ್. ಸೊಸೆ ಕಾಲಿಗೆ ಬೆಳಿ ಕಾಲುಂಗುರ, ಆ ಕಾಲುಂಗುರಕ್ಕೆ ಗೆಜ್ಜೆ. ಕಾಲೆ ಚೈನಿಗೂ ಗೆಜ್ಜೆ. ಆ ಗೆಜ್ಜೆ ಸದ್ ಕೇಳಿದೇ ಇದ್ದ ಮನೆಯವುಕೆಲ್ಲಾ ಒಂದ್‌ಥರಾ ಆತ್. ಸೊಸೆ ಅಡಿಗೆ ಮನೆಗೆ ನುಗ್ಗಿದೇ ತಡ. ಈ ಚಿಣ್ಣ್ ಮಿಣ್ಣ್‌ಸದ್ ಕೇಳ್ತ ಕೊತ್ತಿ ಹೆದ್ರಿ ಏಣ ಹತ್ತಿ ಅಟ್ಟಿಕ್ಕೆ ಓಡಿಹೋತು. ನಾಯಿಗಳೋ ಇದ್ ಯಂತದೋ ‘ದೆಯ್ಯಂತ’ ಹೆದ್ರಿ ಹೆದ್ರಿ ಬೊಗಳಿಕೆ ಶುರ್ ಮಾಡಿಕಂಡೊ. ಕೊಟ್ಟಿಗೆ ಕಡೆ ಸೊಸೆ ಹೋತು. ಕೇಳಿದೇ ಇದ್ದ ಸದ್ ಕೇಳಿ ಕರಿಯಣ ಎತ್ ಹಗ್ಗ ತುಂಡ್ ಮಾಡ್ತಿದ್ ಓಡಿಹೋತು. ಉಳ್ಳದ ದನಗ ಮಲಗಿದ್ದವು ಎದ್ ನಿತ್‌ಕಂಡೊ. ಹೊಸ ಸೊಸೆ ಮನೆಗೆ ಬಂದರಂದ ಮನೆ

ಒನಕಲಿ ಗುದ್ದಿದಂಗಿ ದಡ್ಡ್ ಬಡ್ಡ್ ಹೆಜ್ಜೆ ಹಾಕಿಯಾ. ಹೆಣ್ ಅದೋಳು ಸೊಲ್ವ ಮೆಲ್ಲ ನಡಿಯೊಕು. ಗಾಳಿ ಬೀಸಿದಂಗಿ ಓಡಾಡಿರೆ ನಿನ್ನ ಸೆರ್‌ಗ್‌ನ ಗಾಳಿಗೆ ದೀಪ ಕೆಟಿಹೋದೆ” ಅತ್ತೆ ಈ ರೀತಿ ಬುದ್ಧಿ ಹೇಳಿಕೆ ಶುರು ಮಾಡ್ತ. “ನಿಂಗೆ ಬುದ್ಧಿ ಕಲ್ಪದೆ ಬುಡಿಕಿಲೆಂತ” ಸೊಸೆ ಲೆಕ್ಕ ಹಾಕಂಡತ್.

ಇನ್ನೊಂದಿನ ಅತ್ತೆ ಸಿಡ್ಕೆ ಮಿಡ್ಕೆ ಶುರ್ ಮಾಡೇಬುಡ್ತ. ಪಾತ್ರ ತೊಳಕನ ಸೊಲ್ವ ಸದ್ದಾಗಿ ಹೋತು. “ಯಂಥನೇ ಅದ್. ಮಡಿಕೆನ ಒಡ್ಡ ನಿನ್ನ ಎದೆ ಮೇಲೆ ಹಾಕಂಡ. ಹಟ್ಟಿ ಬಾಚಿಕೆ ಹೋಕ ನೂ ಚಪ್ಪಲ್ ಬೇಕಾ ? ‘ನೀರ್ ಮುಟ್ಟಿ ಕೆ ಹೋಕನೂ’ ಚಪ್ಪಲ್. ಅದೇ ಚಪ್ಪಲಿನ ಅಡಿಗೆ ಮನೆಗೂ ಹಾಕಿಯ. ತವರ್ ಮನೇಲಿ ಎದೆ ಮುದ್ದಿದರೆ ಆಗಿತ್ ಇಲ್ಲಿ ನೀ ರಾಣಿಯಂಗಿ ಮೆರಿಯಕೆ ಬಂದೊ ಳ. ಕುದ್ದರೆ ಒಳ್ಳೆ ಬಾಣಂತಿ ಕುದ್ದಂಗಿ ಕಾಲಿನೀಂಡಿ ಕುದ್‌ಕಂಡಿಯ. ಮೊನ್ನೆ ಗಂಡನೊಟ್ಟಿಗೆ ಪಿಸಿ ಪಿಸಿ ಹೇಳ್ ಇದ್ದ. ಯಾವ ಮಾಡಿ ಮನೆ ಕಟ್ಟಿಕೋ ? ಅವನೋ ಎಲ್ಲಕ್ಕೂ ಬಸವನಂಗಿ ತಲೆ



## ಮನೆ ಮದ್ದು 'ತೊಂಡೆ ಬಳ್ಳಿ'

"ಹತ್ತಲ ಗಡ ಮದ್ದಲ್ಲ" ತೇಳುವ ಹಂಗೆ, ನಮ್ಮ ಮನೆ ಪಕ್ಕದಲ್ಲೇ ತೊಂಡೆ ಬಳ್ಳಿ ಇದ್ದರು ಸಹ ನಮಗೆ ಅದರ ಮೇಲೆ ಗಮನವೇ ಇರಲಿಲ್ಲ.

ಮೂರರಿಂದ ನಾಲ್ಕು ಗಿಣ್ಣು ಇರಬಹುದು, ಒಳ್ಳೆ ಬೆಳ್ಳೆ ಬಳ್ಳಿಯ ತುಂಡುಗಳನ್ನು ತೆಗೆದು, ಹಟ್ಟಿಗೊಬ್ಬರ ಮತ್ತೆ ಮಣ್ಣಿನ ಮಿಶ್ರಣ ತುಂಬಿದ ಹೊಂಡಗಳಲ್ಲಿ, ಎರಡು ಗಿಣ್ಣುಗಳನ್ನು ಮಣ್ಣಿನಲ್ಲಿ ಸೇರಿಸಿ, ಉಳಿದ ಗಿಣ್ಣುಗಳನ್ನು ಮಣ್ಣಿನ ಮೇಲಿರುವಂತೆ ನೆಡಕು.

ಇದಕ್ಕೆ ಚಪ್ಪರದ ಬದಲಿ, ತಂತಿದ್ ಜಾಲರಿ ಹಾಕು ದೊಡ್ಡ ನಾಲ್ಕು ವರ್ಷದವರೆಗೆ ಸಹ ಒಳ್ಳೆ ಫಸಲ್ ತೆಗೆಯುತ್ತಾ. ವರ್ಷ ವರ್ಷ ಮಾತ್ರ ಫಸಲ್ ಕಮ್ಮಿ ಇರಬಹುದು ಸಮಯಲಿ ಬಳ್ಳಿ ಕಟ್ಟು ಮಾಡಿ, ಬುಡದ ಮಣ್ಣಿನ ಸಡ್ಲ ಮಾಡಿ, ಹಟ್ಟಿಗೊಬ್ಬರ ಕೊಟ್ಟಿ ಸಾಕು.

ತೊಂಡೆ ಚಪ್ಪರನ ನಮ್ಮ ಸ್ನಾನದ ರೂಮಿನ ಪಕ್ಕಲೇ ಮಾಡುವುದು, ಸ್ನಾನ ಮಾಡಿ ಹಾಳಾಗಿ ಹೋಗುವ ನೀರಿಗೆ ಕಣಿಕೊಟ್ಟು, ತೊಂಡೆ ಗುಂಡಿಗೆ ಬುಟ್ಟಿ, ನೀರು ಹೊಯ್ಯುವ ಕೆಟ್ಟನೂ ಇಲ್ಲ, ಪುಕ್ಕಟೆ ಫಸಲ್ ಸಿಕ್ಕಿದೆ.

ತೊಂಡೆ ತುಂಡುಗಳನ್ನು ನೆಟ್ಟು ಐದಾರು ತಿಂಗಳಿ ಫಸಲ್ ಬಾಕಿ ಶುರು ಆದೆ. ಇದರ ದೊಡ್ಡ ಪ್ರಮಾಣಲಿ ಬೆಳ್ಳಿರೆ, ಒಳ್ಳೆ ದುಡ್ಡು ತರಬಹುದು.

ಮಾತ್ರ ಅಲ್ಲ ತೊಂಡೆ ಬಳ್ಳಿ "ಮನೆ ವೈದ್ಯ" ತೇಳುತ್ತಾ ತಪ್ಪುಕಿಲೆ.

ಕೈಕಾಲ್ ಉದ್ದಿರೆ : ಕೈಕಾಲ್ ಉದ್ದಿರೆ ತೊಂಡೆ ಬಳ್ಳಿದ್ ರಸನ ಉತವಿರಬಹುದು ಮೇಲೆ ಲೇಪಿಸಿಕೊಂಡು ಬಂದ್ರೆ ಉತ ಕಮ್ಮಿ ಆದೆ.

ಕಿಚೊಟ್ಟಿ ಬೇನೆ : ಮಲ ವಿಸರ್ಜನೆ ಸಮಯಲಿ ಕಿಚೊಟ್ಟಿಲಿ ನೋವು ಕಾಣಿಸಿಕೊಂಡರೆ ಹಾಗೂ ಮಲದಲ್ಲಿ ರಕ್ತ ಮಿಶ್ರಿತ ವಿದ್ದರೆ, ಇದಕ್ಕೆ ದಿನಕ್ಕೆ ಮೂರು ಸಲದಂಗ ಕೊಡುತ್ತಾ ಬಂದರೆ ಗುಣ ಸಿಕ್ಕಿದೆ.

ಮುಟ್ಟಿನ ಸಮಯದಲ್ಲಿ ಹೊಟ್ಟೆ ಶಾಲಿಗೆ : ಹೊಟ್ಟೆ ನೋವು ಇರ್ಕನ ಅರ್ಧ ಟೆನ್ಸನ್ ಪ್ರಮಾಣದ್ದು ಹಸಿ ತೊಂಡೆಕಾಯಿ

ರಸಕ್ಕೆ 1 ಚಮ್ಚ ಜೇನ್ ತುಪ್ಪ ಸೇರಿಸಿ ದಿನಕ್ಕೆ ಒಂದರಿಂದ ಎರಡು ಹೊತ್ತು ಸೇವಿಸಿಕ್ಕೆ ಕೊಡುವುದು ನೋವು ಉಪ ಶಯನ ಆದೆ.

ಸಂಗ್ರಹ : ಕೋಟಿಮನೆ ಮನೋಹರ ಶಿವಯ್ಯ, ಮದನಾಡು.

## ಇಳಿದ ಬಾ

ಓ ಮಳೆರಾಯ ಒಮ್ಮೆ ನೀ ಇಳಿದ ಬಾ

ಕನ್ನಡ ನಾಡಲಿ ಕುಣಿದ ಬಾ

ಹಸಿರ್ ಬೆಳೆ ಸೀರೆನಾ ಉಡ್ನ ಬಾ

ಬರಗಾಲ ಕೂಗನ್ನ ತೊಳ್ದ ಬಾ

ಸುಭಿಕ್ಷು ಹೊಳೆನ ಹರಸ ಬಾ

ಕೊಳವೆ ಬಾಮಿ ನೀರ್ ಆರಿ ಹೋಗಿತಾ ಬಾತ್

ಹಳ್ಳ ಕೆರೆಗೂ ನಿನ್ನ ಗ್ಯಾನ ಮಾಡಿಕಂಡೇ ವಳೊ

ಜೀವ ರಾಶಿಗ ಎಲ್ಲಾ ನಿನ್ನ ಕಾದಾಕಂಡೇ ವಳೊ

ಬಾಮಿ ನೀರ್ ನ ಕುಡ್ಡ ಉಸು ಎಳೆನಾ ನಾವು

ಎಷ್ಟೆ ಕಾಯಕೂ ನಿನ್ನ ಅವತಾರಕ್ಕೆಂತಾ

● ಪರ ಕೋಟಿ ಗೋಪಾಲ ರಾಧಾಕೃಷ್ಣ ಬಿಳಿಗೇರಿ ಗ್ರಾಮ, ಮಡಿಕೇರಿ ತಾ||

## ಮುತ್ತಿನಂತ ಮಾತ

ನಾವ್ ಎಂಥಾದರ್ ಮಾಡೋಕುತಾದರೆ

ದೀರ್ಘ ಕಾಲ ಅದಕ್ಕೆ ಅಂಟಿಕೊಂಡಿರಕು,

ಆಗ ಯಶಸ್ವಿ ಸಿಕ್ಕುದರಾಲಿ ಸೊಂಶಯನೇ ಇಲ್ಲ.

ನಡತೆ ಒಂದ್ ಮರ ಇದ್ದಂಗೇ,

ಹೆಸರ್ ವಾಸಿ ಅದಕ್ಕೆ ನೆರಳಿ ಇದ್ದಂಗೇ,

ನಾವ್ ಅಂಟಿಕೊಂಡಿರ್ದು ನೆರಳಿ,

ನಿಜವಾಗಿ ಇದ್ದ ಮರ.

● ಹೊಸೊಕ್ಕು ಹರಿಣಿ ಬೆಳ್ಳಿಪ್ಪ.



## ದಿವ್ಯ ಜ್ಯೋತಿಯಾಗಲಿ....

ಬೆಳಗಲೀ ಬೆಳಗಲೀ ಬೆಳಗಲಿ ದಿವ್ಯಜ್ಯೋತಿಯಾಗಿ  
 ಬೆಳಗಲೀ ನಮ್ಮ ಕೊಡಗು ಸಂಗಾತಿ  
 ಬಿರುಗಾಳಿಯಂಗೆ ಆಗಿ ಬೂದಿಯೊಳಗೆ  
 ಮುಚ್ಚಿರುವ ಕೆಂಡದಂಗೆ ಇರುವ ಈ  
 ಗೌಡ ಸಂಸ್ಕೃತಿನ ಉರಗಿ ಬೆಳ್ಳಿಸಲಿ ||ಬೆ||  
 ಹೈದ-ಗೂಡೆ, ಯೌವನ-ಮುಪ್ಪು, ದೊಡ್ಡಂವ  
 ಸಣ್ಣಂವ ತೇಳುವ ಎಲ್ಲರ ಎದನ ತಟ್ಟಿ  
 ಒಂದ್ ಮಾಡಿ ನಾವೆಲ್ಲಾ ಒಂದೇ ತೇಳುವಂಗಾಗಿಸಲಿ ||ಬೆ||  
 ಹಳ್ಳಿ-ಪಟ್ಟಣ, ಕುಂದು-ಮಟ್ಟಿ  
 ಕಳ್ಳು-ಹೆದರಿಕೆತೇಳುವ ಮತ್ತೆ ಸೀಳಿಸಿ, ಗೌಡ  
 ಸಂಸ್ಕೃತಿತೇಳುವ ಕರೆಗೆ ಓಂಕಣಿಸುವಂಗಾಗಲಿ ||ಬೆ||  
 ಮುದ್ದಣ್ಣನ ಕಾಲದಲ್ಲಿ ಲಾಯಿಕ್ ಆಗಿ  
 ಮತ್ತೆ ರೆಕ್ಕೆ ಮುದ್ರ ಅರೆಭಾಷೆಗೆ  
 ದಾರಿ ಬೆಳ್ಳಿ ಆಗಲಿ ಈ ಸಂಗಾತಿ ||ಬೆ||  
 ವೀರ-ಧೀರರಾಗಿ ಕಾವೇರಿ ಮಾತೆಯ ಹೊಟ್ಟೆಲುಟ್ಟಿ  
 ಇಗುತ್ತಪ್ಪನ ಆರೈಕೆಯಲ್ಲಿರುವ ಗೌಡರಿಗೆ  
 ಜ್ಞಾನಜ್ಯೋತಿ ಕೊಡುವಂತಾಗಲಿ ||ಬೆ||  
 ನಾನ್ ಯಾರ್ ಏನ್ ಹೆಗೆ ಎಂತವ್  
 ಮುಂದೆ ಏನ್ ಮಾಡಕೊತೇಳಿ ತಿಳ್ಳಿ  
 ಹುಡುಗರತ್ತರಕ್ಕೇರಿಸಲಿ ಈ ಕೊಡಗು ಸಂಗಾತಿ ||ಬೆ||  
 ಹುಟ್ಟಿಸಿದ ಪ್ರಭುವನ್ನು ಚಿರವಾಗಿಸಿ ಬೆಳೆಸಿದ  
 ಹಿತ್ತೈಸಿಗಳನ್ನು ಉದ್ಧರಿಸಿ ಉಳ್ಳ ಭಾರತದ ಶೃಂಗಕ್ಕೇರಿ  
 ನಿಲ್ಲುವ ಧೃವವಾಗಲಿ ಈ ಸಂಗಾತಿ ||ಬೆ||  
 ನಿತ್ಯ ಹಸಿರು ತೊಟ್ಟು, ಕಾಫಿ, ಕಿತ್ತಳೆ, ಯಾಲಕ್ಕಿ  
 ಒಳ್ಳೆ ಮೆಣ್ಣು ಬೆಳೆಯುವ ನಾಡಲಿ ಹುಟ್ಟಿದ ಈ ಕೋಮಲ  
 ಸಂಗಾತಿ ಆಗಲಿ ಕನ್ನಡ ಮಾತೆಯ ಮುದ್ದಿನ ಮಗಳಾಗಿ ||ಬೆ||  
 ಕೈಮುಗ್ದ ಕೇಳಿನೆ ಮಾತೆ ಕಾವೇರಿನ,  
 ಅಪ್ಪಣ್ಣಗುತ್ತಪ್ಪನ, ಗುರುತಿಮ್ಮಪ್ಪನ ಗೌಡಸಂಸ್ಕೃತಿ  
 ಬೆಳ್ಳಿ ಎತ್ತರಕ್ಕೇರಿ ತನ್ನ ಪರಿಮಳ ಎಂಟು ದಿಕ್ಕಿಗೆ  
 ಹರಡಿ ಒಂದ್ ಮಾಡ್ಲಿ ಗೌಡರ್ದ ||ಬೆ||  
 ಎಲ್ಲ ಭಾಷೆಗಳ ಮಧ್ಯೆ ಎದ್ದ ನಿತ್ಯ  
 ಬೆಳಗಲಿ, ಭಾರತ ಮಾತೆಯ ಹದಿನಾರನೇ ಮಗಳಾಗಿ  
 ಬೆಳೆಯಲೀ ನಮ್ಮ ಅರೆಭಾಷೆ ||ಬೆ||

● ಹುಲಿಮನೆ ಹರೀಶ್ ದೇವಯ್ಯ  
 ಮದನಾಡು.

## ನ ಗೆ ಹ ನಿ ಗ ಳು

ಇಬ್ಬರ್ ವಿದ್ಯಾರ್ಥಿಗ ಹೊರಗೆ ಮಾತಾಡ್ತಾ ಇದ್ದೊ,  
 ಒಬ್ಬ : ಏನ್, ಕಾ ಸಾಲಿ ಲೀವ್ ಲೆಟರ್ ಕೊಟ್ಟದಕೆ  
 ನಿನ್ನ ಟೀಚರ್ ಹೊರಗೆ ಹಾಕಿ ಬುಟ್ಟು ?  
 ಮತ್ತೊಬ್ಬ : ಹೌದ್ವರಾ, ನಾನ್ ಲೀವ್ ಲೆಟರ್ ನ ಕವರ್ ನ  
 ಮೇಲೆ ಮರ್ಚುಬುಟ್ಟು ಲವ್ ಲೆಟರ್ ಎಂತ  
 ಬರ್ನ್ ಬುಟ್ಟಿದ್ದೆ ಅದ್ದೆ.  
 ✖ ✖ ✖  
 ಬಸ್ ಗೆ ಹತ್ತಿ ಕುದ್ದ ಕೂಸಪ್ಪ ಕಂಡಕ್ಕರ್ ನಕಲೆ ಹೇಳ್ತಾ,  
 ಚೆಟ್ಟಿಮಾನಿಗೆ ಎರಡ್ ಟಿಕೆಟ್ ಕೊಡಪ್ಪಾ.  
 ಕಂಡಕ್ಕರ್ : ಇನ್ನೊಂದ್ ಯಾರಜ್ಜಾ ?  
 ಕೂಸಪ್ಪಜ್ಜ : ಅದ್ ನನ್ನ ಹೆಣ್ಣಿನ ಅಣ್ಣನ  
 ಎರಡ್ನೇ ಮಂಜ.

● ಎಂ.ಇ. ಮಹಮದ್, ಮಡಿಕೇರಿ.

ನೆಂಟ : ಎ ಹೈದ ನಿಮ್ಮನೇಲಿ ಎಷ್ಟೊತ್ತಿಗೆ ಊಟ ಮಾಡ್ತು  
 (ಪಾಪ ಅವ ಹಸ್ತುಟು)

ಹೈದ : ನೀವು ಹೋದ ಮೇಲೆ ಆಹ್ಲಾ ಹೇಳ್ತೆ.

\* \* \*

ಚಾಂಪ, ಚಾಮ್ಪವ್ವ ಒಂದು ಹೋಟೆಲಿಗೆ ಹೋದೋ.  
 ಚಾಂಪ ಒಬ್ಬನೆ ದೋಸೆ ತಿಂಬದು ನೋಡಿ ಸಪ್ಲೆಯರ್ ಕೇಳ್ತಾ,  
 ಯಾಕೆ ಚಾಂಪ ಒಬ್ಬನೇ ತಿಂಬತೊಳ್ಳೊ, ಚಾಮ್ಪವ್ವ  
 ತಿಂಬಲ್ಯಾ ?

ಚಾಂಪ ಹೇಳ್ತಾ, ನಮ್ಮ ತ್ರ ಒಂದೇ ಹಲ್ಲ ಸೆಟ್ ಇರ್ತು !!

● ಬೋಳನ ಜಯಪ್ರಸಾದ್,  
 ಕುವೆಂಪುನಗರ, ಮೈಸೂರು.

## ಫಿರ್ದೋತಿ ಅಲ್ಲ ಫಿರ್ದಾಸ್

ಸಂಚಿಕೆ 5ರ 'ಕೊಡಗು ಸಂಗಾತಿ'ಯಲ್ಲಿ ಪ್ರಕಟಗೊಂಡ  
 ನಗೆಹನಿ ಶಿರೋನಾಮೆಯಡಿ "ಫಿರ್ದೋತಿ ಪತ್ರಿಕೆ" ಎಂದಾಗಿರು  
 ವುದನ್ನು ಫಿರ್ದಾಸ್ ಪತ್ರಿಕೆ ಎಂದು ಓದಿಕೊಳ್ಳಲು ಕೋರಿಕೆ.

-ಸಂ.



## ಪ್ರಶಸ್ತಿ ಸಿಕ್ಕುಟು

ಮಿಲ್ಟಿಯ 7ನೇ ಮದ್ರಾಸ್ ರಿಜಿ  
ಮೆಂಟಾಲಿ ಹವಾಲ್ದಾರ್ ಆಗಿ ದುಡ್ಡಿ  
ರುವ ಶ್ರೀ ಮಂಜಾಪುರ ಮಾದಪ್ಪ ಪಣ  
ಪತಿನವುಕೆ 'ಚೀಪ್ ಆಫ್ ದಿ ಆರ್ಮಿ



ಕಮಾಂಡರ್' ಇವರೊಂದ ಉತ್ತಮ  
ಸೇನಾ ಪ್ರಶಸ್ತಿ ಮತ್ತೆ ಮೆಡ್ ಸಿಕ್ಕುಟು  
ತೇಳಿ ತಿಳ್ಳ ಬಂದುಟು. 1995ರಲ್ಲಿ  
ಹರಿಯಾಣದ ಸಿರ್ರಲಿ ನೆರೆ ಹಾವಳಿ ಆಕಾ  
ಕನ ರಕ್ಷಕನಾಗಿ ಮಾಡ್ಡ ಉತ್ತಮ ಕೆಲ್ಸಕೆ  
ಆಯ್ಕೆ ಮಾಡ್ಡ ಹತ್ತ ಮಂದಿಲಿ  
ಇವ್ಕೆ ಮಾತ್ರ ಪುರಸ್ಕಾರ ಸಿಕ್ಕಿದ್.

## ಸೂಕ್ತಿ

ತಜ್ಞ ನೆನಿಸಿಕೊಂಡಾತನಿಗೆ ಎಲ್ಲದಕ್ಕೂ  
ಉತ್ತರ ಗೊತ್ತಿದೆ ಎಂದೇನಿಲ್ಲ. ಸಾಕಷ್ಟು  
ಹಣ ಕೊಟ್ಟರೆ ಆತ ಎಲ್ಲದಕ್ಕೂ ಉತ್ತರ  
ಹುಡುಕಬಲ್ಲ.

○ ರೆಕ್ಸೆ ಪ್ಲೆ ಚರ್

\* ಯಾವ ಪ್ರಾಣಿಯನ್ನೂ ಹಿಂಸಿಸದಿರು  
ವುದೇ ಜ್ಞಾನದ ತಿರುಳು.

\* ಯಾರ ಜೊತೆಯಲ್ಲೂ ವೈರತ್ವ ಇಟ್ಟು  
ಕೊಳ್ಳಬೇಡ.

○ ಮಹಾವೀರ

## ಚುಟು ಕಗಳು

ಇದ್ದ ಮಾಯಾದೆ ಕೆಮ್ಮಿ ಆಕನ

ಗೌಡ ಜನ ದಕ್ಷಿಣದ ಕೊಡಗಿಗೆ

ಬಂದ್ ಆತ್ ಶತಮಾನ,

ಬಾಕನ ಆತ್ ಅವರಿ

ಒಗ್ಗಟೆನ ಸಂಸ್ಥಾನ,

ಈಗ ಎಲ್ಲಿ ಹೋತ್ ಭಾವ !

ಆಗ ಇದ್ದ ಒಗ್ಗಟೆತನ

ಗ್ಯಾನ ಮಾಡಿರೆ ಆಕು ನಮಗೆ

|| ಅನಾಮಾನ ||

ವಧುನ ಗೇಲಿ ಮಾಡುವುದು

ಕೊಟ್ಟು ಕತ್ತಿ ಬಾಣಲಿ

ಕೊಂಬೋಲಗ ಕೇಳಿದೆ

ಅಳ್ಬಾಡ ನೀನ್ ಕುಂಜಕ್ಕ

ದಬ್ಬಡ್ ಬಾಣಲಿ

ದಿಬ್ಬಣ ಬಂದುಟ್ಟು

ಅಳ್ಬಾಡ ನೀನ್ ಸಂಣಕ್ಕ.

● ಕೊಳಂಬೆ ವಿನು ಬೆಳ್ಳಪ್ಪ  
ಅಭ್ಯತ್ ಮಂಗಲ (ಸಿದ್ಧಾಪುರ)  
ಮಡಿಕೇರಿ.

ಪ್ರಿಯ ಓದುಗರೆ,

ನೀನ್ ನಮಗೆ ಪತ್ರಗಳ್ಳ ಬರೆಯಕಾಕನ ದಯಮಾಡಿ ಅದ್  
ಯಾವ ವಿಭಾಗಲಿ ಪ್ರಕಟಪೊಕುತೇಳಿ ಸ್ಪಷ್ಟವಾಗಿ ಬರೇನಿ. 'ಶುಭಾಶಯ  
ಜಾಹೀರಾತ್' ಅಥವಾ 'ವ್ಯವಹಾರ ಜಾಹೀರಾತ್' ಗಳನ್ನ ಕಳ್ಳಕಾಕನ  
ಎಷ್ಟು ಪುಟಲಿ ಪ್ರಕಟಪೊಕುತೇಳಿ ನಮೂದಿಸಿ, ಸಂಬಂಧಪಟ್ಟ ದುಡ್ಡ್ಡನ  
ಮನಿ ಆರ್ಡರ್ ಮೂಲಕ ಕಳ್ಳಿ ಸಹಕರಿಸಿ.

-ಸಂ.

## ಕಾಲಕಂಡೊ



ದಿ|| ಶ್ರೀ ಗಣಪತಿ

ಕಾಳೇರಮ್ಮನ ಮನೆ ದಿ|| ಚಿಣ್ಣಪ್ಪ  
ನವರ ಮಂಜ ಗಣಪತಿನವು ಜೂನ್  
15ರಂದ್ ಮಂಡ್ಯ ನಗರಲಿ ಕಾಲಕಂಡ್  
ಹೋದೊ. ಇವುಕೆ 59 ವರ್ಷ ಪ್ರಾಯ  
ಆಗಿತ್ತ. ಇವ್ ಹೆಣ್ಣ್ ಮತ್ತೆ ಇಬ್ಬೊರು  
ಪುತ್ರಿಯರ್ಳ ಬುಟ್ಟು ಹೋಗೊಳೊ.  
ಇವು ಮಂಡ್ಯದ ಸರ್ಕಾರಿ ಜೂನಿಯರ್  
ಕಾಲೇಜ್ಲಿ ಉಪನ್ಯಾಸಕರಾಗಿ, ನಿವೃತ್ತಿ  
ಹೊಂದಿದ್ದೊ. ವಿಶಾಲ ಮನೋಭಾವದ  
ಸಮಾಜ ಹಿತೈಷಿಯಾದ ಇವು ಮಂಡ್ಯ  
ನಗರದ ಸಂತೋಷ ಕೂಟ ಸ್ಥಾಪನೆಗೆ  
ಮುಖ್ಯ ಪಾತ್ರವಹಿಸಿದ್ದೊ.



ಗೌಡ ಜನಾಂಗದ ಪರವಾಗಿ ಹೊರಹೊಮ್ಮಿದ  
“ಕೊಡಗು ಸಂಗಾತಿ”ಗೆ ನಮ್ಮ ಹೃತ್ಪೂರ್ವಕ ವಂದನೆಗಳು  
ಕೊಡಗು ಸಂಗಾತಿ ಇಂದು, ಎಂದು ಮುಂದೆಂದಿಗೂ  
ಚೆನ್ನಾಗಿರಲೆಂದು ಹಾರೈಸುವ ಹಿತೈಷಿಗಳಾದ ನಿಮ್ಮ....

ಯಿಂದ :

ಕುಮಾರಿ ಪೂಜಾರಿರ ಅಚ್ಚಯ್ಯ ಉರ್ಮಿಳ  
ಮತ್ತು  
ಊರೋಳಿನ ಪಾಪಯ್ಯ ಚಂದ್ರಕಲಾ

ವಿಳಾಸ : ಸ್ಪಾಟ್ ನರ್ಸ್, ಪೆರಿಪೆರಿಯಲ್ ಕ್ಯಾನ್ಸರ್ ಸೆಂಟರ್,  
(ಸರ್ಕಾರಿ ಅಸ್ಪತ್ರೆ) ಮಂಡ್ಯ-571401.

‘ಕೊಡಗು ಸಂಗಾತಿ’ ಪತ್ರಿಕೆಗೆ  
ಹಾರ್ದಿಕ ಶುಭಾಶಯಗಳು....

ಯಿಂದ :

ಶ್ರೀ ವಿ. ರಾಮೇಗೌಡ  
(ಜೂನಿಯರ್ ಇಂಜಿನಿಯರ್) ಜಿಲ್ಲಾಪರಿಷತ್ ಮಂಡ್ಯ.

ಮತ್ತು

ಶ್ರೀಮತಿ ಎ. ಎ. ಲಲಿತ

ಹಾಗೂ

ಕುಮಾರಿ ಹೆಚ್.ಆರ್. ಬಹಿತ  
ಕುಮಾರ ಹೆಚ್.ಆರ್. ಸುನುಂತ್

ವಿಳಾಸ : ನ್ಯೂ ವಾಟರ್ ಟ್ಯಾಂಕ್ ಹತ್ತಿರ, 2ನೇ ಹಂತ  
ಕುವೆಂಪುನಗರ, ಮಂಡ್ಯ-571401

ಈ ನಿಮ್ಮ ಸಾಧನೆಯ ಕೊಡಗು ಸಂಗಾತಿ  
ಪತ್ರಿಕೆಗೆ ಶುಭವಾಗಲಿ ಎಂದು ಹಾರೈಸುವ

ಯಿಂದ :

ಶ್ರೀ ಪಳಂಗೋಟು ಮಂದಣ್ಣ  
ಸುರೇಶ್ ಬಾಬು  
(ಜೂನಿಯರ್ ಇಂಜಿನಿಯರ್, ಕೆ.ಇ.ಬಿ. ಮಂಡ್ಯ)

ಮತ್ತು

ಶ್ರೀಮತಿ ಧನು ಸುರೇಶ್ ಬಾಬು

ಹಾಗೂ

ಕುಮಾರಿ ನಿಶ್ಚಿತ ಸುರೇಶ್ ಬಾಬು  
ಕುಮಾರ ಮೋನಿಷ ಸುರೇಶ್ ಬಾಬು

ವಿಳಾಸ : ಕೆ.ಇ.ಬಿ. ಕ್ವಾರ್ಟರ್ಸ್, ಮುಖ್ಯ ರಸ್ತೆ,  
ಮಂಡ್ಯ. ಫೋನ್ : 08232/74052



# ಕೊಡಗು ಮತ್ತು ದಕ್ಷಿಣ ಕನ್ನಡ

## ಗೌಡ ಸಮಾಜ (ರಿ.)

ಬೆಂಗಳೂರು, ರಿಜಿಸ್ಟ್ರಾರ್ ನಂ. 265/69-70

ಒಂದನೇ 'ಸಿ' ಮುಖ್ಯ ರಸ್ತೆ, ಗಂಗಾನಗರ ಬಡಾವಣೆ, ಬೆಂಗಳೂರು-560032.

ಪ್ರಥಮ ಪಾಕ್ಷಿಕ ಪತ್ರಿಕೆ 'ಕೊಡಗು ಸಂಗಾತಿ' ಗೆ ನಮ್ಮ ಸಮಾಜದ  
ಸರ್ವ ಸದಸ್ಯರ ಹಾರ್ದಿಕ ಶುಭಾಶಯಗಳು....

### ಸಂಘದ ಉದ್ದೇಶಗಳು

- ಃ ಸಂಸ್ಕೃತಿ ಮತ್ತು ಸಾಮೂಹಿಕ ಸಭೆಗಳನ್ನು ಏರ್ಪಡಿಸುವುದು.
- ಃ ಅಟೋರಿಟಿಗಳನ್ನು ಏರ್ಪಡಿಸುವುದು.
- ಃ ಪುಣ್ಯ ಸ್ಥಳಗಳಿಗೆ ಮತ್ತು ಪ್ರೇಕ್ಷಣೀಯ ಸ್ಥಳಗಳಿಗೆ ಪ್ರವಾಸ ಏರ್ಪಡಿಸುವುದು.
- ಃ ಅರ್ಹ ವಿದ್ಯಾರ್ಥಿ ಹಾಗೂ ಪ್ರಶಸ್ತಿ ವಿಜೇತರನ್ನು ಸನ್ಮಾನಿಸಿ ಪ್ರೋತ್ಸಾಹಿಸುವುದು.
- ಃ ನಮ್ಮ ಸಮಾಜದ ಸಂಸ್ಕೃತಿಯನ್ನು ಅಭಿವೃದ್ಧಿಪಡಿಸುವುದು ಮತ್ತು ಅದರ ಬಗ್ಗೆ ಪುಸ್ತಕ ಪ್ರಕಟಿಸುವುದು.
- ಃ ಮಹಿಳಾ ಮತ್ತು ಯುವಕರ ಅಭಿವೃದ್ಧಿಗಾಗಿ ವಿವಿಧ ಯೋಜನೆಗಳನ್ನು ಅಳವಡಿಸುವುದು.

### ನಾವು ಹಮ್ಮಿಕೊಂಡಿರುವ ಕಾರ್ಯಕ್ರಮಗಳು

- ಃ ಸಮಾಜದವರ ಕಲ್ಯಾಣಕ್ಕಾಗಿ ವಧು-ವರಾಸ್ತೇಷಣಾ ಕೇಂದ್ರ
- ಃ ಉದ್ಯೋಗಾರ್ಥಿಗಳ ಅನುಕೂಲಕ್ಕಾಗಿ ಉದ್ಯೋಗ ಮಾಹಿತಿ ಕೇಂದ್ರ
- ಃ ಬಡ ಜನರ ಕಲ್ಯಾಣಕ್ಕಾಗಿ ಹೊಲಿಗೆ ತರಬೇತಿ ಕೇಂದ್ರ

ಸೂಚನೆ : ಹೆಚ್ಚಿನ ಮಾಹಿತಿಗಾಗಿ ಸಂಘದ ಕಾರ್ಯದರ್ಶಿ ಅಥವಾ ಅಫೀಸ್ ಮ್ಯಾನೇಜರರವರನ್ನು ಸಂಜೆ 5 ರಿಂದ 7 ಗಂಟೆ ಸಮಯದಲ್ಲಿ ಸಮಾಜದ ಅಫೀಸ್‌ನಲ್ಲಿ ಸಂಪರ್ಕಿಸಲು ಕೋರಲಾಗಿದೆ. ದೂರವಾಣಿ 080/3433014

ವಿ. ಸೂ. : ನಮ್ಮ ಸಮಾಜದ ವಾರ್ಷಿಕ ಮಹಾಸಭೆ ಹಾಗೂ ಕೈಲು ಮುಹೂರ್ತ ಹಬ್ಬವನ್ನು ತಾ|| 28-9-97 ರಂದು ವಸಂತನಗರದಲ್ಲಿರುವ ಜಷ್ಣಾ ಭವನದಲ್ಲಿ ಬೆಳಿಗ್ಗೆ 9 ಗಂಟೆಯಿಂದ ನಡೆಸಲಾಗುವುದು. ಸರ್ವರಿಗೂ ಸ್ವಾಗತ

ಪೂಜಾರಿ ಮೊಣ್ಣಪ್ಪ  
ಅಧ್ಯಕ್ಷರು

ಕಾರ್ಯಕಾರಿ ಮಂಡಳಿ

ನೂಜಿ ದಿನಕರ ಗೌಡ  
ಕಾರ್ಯದರ್ಶಿ